

सिरिनीरवेवगणिचिरइया

॥ माहिवालकहा ॥

उपदेशदाता:-

शान्तभूतिश्रीमन्मुनिमहाराज गुलाबविजयजीमहाराजशिष्य-

मुनिराजश्रीमंगलविजयजीमहाराज.

प्रकाशक :- शाह पोपटलाल प्रभुदास-बीकानेर

सिरिबीरदेवगणिंविइया

महिवालकहा



नारायणभोगी—सांगमूर्ति—श्रीमन्मुनिगुरुजशीमुलनन्दजीगणि प्रदियश्रीमन्मुनिगुरुजशी—

गुलाबचित्रयतिन्य—मंगलनिजयजीतदुपदेसेन

जिनेलवज्जान्यमुद्राकप्रभुदासागनेन पोपटलालेन प्रकाशिता

गुलाबदेवचंद्रायनेन हीरालालेन संशोभिता च

पीरकंठ २५२८

प्रतयः ५००

विक्रमसंवत् १९९८

मुद्रक—हीरालाल देवद माह "श्री गारवा मुख्यालय" पानकेर नाका, बुमानसिंह सामे अमरावाद.

પ્રસ્તાવના

આ ‘મહિવાલકહા’ પ્રાકૃત પદ્યવન્ધમાં રચાયેલી છે. તેના કર્તા શ્રીવીરદેવ ગણિ છે. તેઓ ક્યારે થયા અને તેઓએ આ સિવાય વીજા કયા કયા ગ્રંથોની રચના કરી છે તે સંબંધમાં ગ્રંથકર્તાએ કંઈ પણ હકીકત આ ગ્રંથની પ્રશસ્તિમાં જણાવી નથી. પરંતુ તેઓ ચન્દ્રગચ્છમાં થયેલા દેવમદ્રસૂરિના શિષ્ય સિદ્ધસેનસૂરિ અને તેમના શિષ્ય મુનિચંદ્રસૂરિના શિષ્ય છે. દેવમદ્રસૂરિ, સિદ્ધસેનસૂરિ, મુનિચંદ્રસૂરિ અને વીરદેવગણિ નામના અનેક આચાર્યો થઈ ગયા છે. પણ તેઓની આસ્રી પરંપરા ઉપલબ્ધ થઈ શકી નથી. છૂટે વીરદેવગણિ ક્યારે થયા અને તેમણે મહિપાલ કથા સિવાય વીજા કયા ગ્રંથોની રચના કરી તેનો નિર્ણય કરવાનું વની શક્યું નથી.

વઢી ગ્રંથકર્તાએ ગ્રંથની સમાપ્તિમાં એક નોંધ કરી છે કે ‘અહીં મેં જે ચરિત્ર રચ્યું છે તેમાંનો કંઈક અંશ ગુરુના ઉપદેશથી જાણીને અને વાકીનું ચરિત્ર સિદ્ધાન્તને અનુસરી પોતાની બુદ્ધિથી કલ્પના કરીને રચ્યું છે, પરંતુ મધું ચરિત્ર કલ્પિત નથી.’ તે ઉપરથી માલુમ પડે છે કે મહિપાલચરિત્રની મૂલ વસ્તુ ગુરુ પરંપરાથી મળેલ છે. તે ઉપરથી તેમણે પ્રસંગોપાત્ત કથાઓ વગેરે ઉમેરીને સંપૂર્ણ ચરિત્રની રચના કરી છે.

મહિપાલચરિત્રની રચના સરસ સરલ પ્રાકૃત માધ્યમાં કરેલી છે અને તેમાં જુદા જુદા ઔપદેશિક વિષયો ઉપર અવાન્તર કથાઓ આવેલી છે. મહિપાલની સીધી એક કથા ચાલે છે અને તેમાં અવાન્તર કથાઓ રૂપ વિસામા આવે છે. તો પણ કર્તાએ રસની જરા ય ક્ષતિ થવા દીધી નથી.

મહિપાલ કોઈ દેશનો રાજા નથી, પણ ઉજ્જયિની નગરીના નરસિંહ નામે રાજાની પાસે રહેનારો કલાવિચક્ષણ રાજપુત્ર છે. તેને નરસિંહ

કરી લગ્નમંથરીથી જોહાશે' પણ અર્થઘટ્ટને કહે છે. ત્યારબાદ રાજપુત્રી રત્નસંનય નગરમાં બાવી, નક્ષેત્રરીના મંદિરમાં ઉપવાસ કરે છે. મહીપાલ રાણસર્ગમાં પડ્યા બાદ મદ્યકાચ મત્સ્ય ઉપર નઢી રાણુએ પાંચે બાળે છે. ત્યાં તાપરાના આશ્રમમાં તાપરી વીશ્વાને પ્રદુષ કરી તપ કરતાં જિતશ્વદુ રાજાની પુત્રી શશિપ્રમાનું પાળિપ્રદાન કરે છે અને તેમની પાસેથી સદ્વા, લઘુદ, અને સર્વકામિત વિષાનું પ્રદાન કરે છે. ત્યાંથી તે રત્નસંનય પુરમાં બાળે છે, અને ત્યાં નક્ષેત્રરીના મંદિરમાં પોતાની બધી સ્ત્રીઓને મઠે છે. તે નગરનો રાજા પણ મહીપાલનો બુદ્ધિ-વિશ્વ જોદ્ધને તેને મન્થ્રીપદે સ્થાપે છે અને તેની સાથે પોતાની પુત્રી ચન્દ્રશ્રીનું પાળિપ્રદાન કરાવે છે. ત્યાંથી મહીપાલ પોતાની બધી સ્ત્રીઓ સાથે હજ્જયિની નગરીમાં જર્જને બે નરસિંહ રાજાપ તેને વેશનીકાલ કર્યો હતો તે રાજાને પોતાનું પરાક્રમ નતાવે છે. રાજા પણ તેનું પરાક્રમ જોઈ તેનો સત્કાર કરે છે. ત્યાં મેંચલજ્ઞાની ભગવંત બાળે છે અને વેશના બાળે છે. અને તેમાં વાન, શીલ, તપ અને ભાવનારૂપ ધર્મનું સ્વરૂપ સમજાવે છે. બાદી પ્રન્થકર્તાપ વાનાદિ ધર્મના વિષય રાંચને જુદી જુદી કથાઓ કહેલી છે. વેશનાના અન્તે નરસિંહ રાજા પૂછે છે કે મહીપાલે પૂર્વભવમાં પાંચ શું કર્યું હતું કે તેને બાટલી મોટી નહિ પ્રાપ્ત થઈ? તેના ઉત્તરમાં મેંચલજ્ઞાની મહીપાલના પૂર્વભવનું વર્ણન કરે છે.

પૂર્વભવનો સંનય સાંગલ્યાથી પોતાની સ્ત્રીઓ સહિત મહીપાલને જાતિસ્મરણ થાય છે, પૂર્વભવને જોવાથી સંસાર ઉપરથી તેને નૈરામ્ય થાય છે. ત્યારબાદ મેંચલજ્ઞાની મહીપાલને સમ્યક્ત્વમૂલ નાર ઘતનો ઉપદેશ કરે છે. સમ્યક્ત્વનું સ્વરૂપ નતાવી તેના શંકાદિ અતિનારો કથાદ્વારા સમજાવે છે. ત્યારબાદ મહીપાલ સમ્યક્ત્વમૂલ નાર ઘતનો સ્વીકાર કરે છે, અને નરસિંહ રાજા વૈરામ્ય પાળી વીશ્વા લેહે.

ત્યારબાદ જિતારિ રૂપ પોતાના રત્નસંનય નગરમાં મહીપાલને વોલવી તેને રાજ્યમાવી ઉપર વેસાવે છે અને પોતે વીશ્વા પ્રદાન કરે છે. મહીપાલ રૂપ પણ જિનધર્મનું આરાધન કરે છે અને અનેક જિનમંદિરો બંધાવે છે. ત્યાં ધર્મધોષ બાનાર્થનું બાગમન થાય છે. બાનાર્થ

विषयानुक्रमः ।

| विषयः | पत्रं पृष्ठं च |
|---|----------------|
| अथ भाविजिनमस्कारात्मकं सरस्यतीदेवी-स्वगुरुस्मरणरूपं मंगलम् | १-१ |
| चतुर्विधपुरुषार्थानां धर्मस्य प्रधानत्वेन प्रतिपादनं, धर्मस्य च दानादीन् चतुरो मेवानुक्त्वा भावनात्मकस्य धर्मस्य सुख्यत्वेन वर्णनम् | १-१ |
| भावनया हेतुत्वेन स्वाध्यायस्य पञ्च मेवान् प्रवक्ष्ये धर्मकथात्मकस्य पञ्चममेवस्य आक्षेपयावयध-त्वारो मेदाः | १-२ |
| धर्मकथायां सुपुरुषचरितं वर्णनीयमिति प्रसंगे मद्दीपालकथानकारम्भः | १-२ |
| उज्जयिन्या नगर्यां राज्ञः नरसिंहस्य समीपे कलानिपुणस्य मद्दीपालस्यावस्थानम्, तत्र च कलाव्यसनि-तया कलाभ्यासहेतुना च तस्य नगर्यामितस्ततः परिश्रमणम् | २-२ |
| विषयः | पत्रं पृष्ठं च |
| राधा निषिद्धेऽपि परिश्रमणावचिते मद्दीपाले रोयेण मद्दीपालस्य भार्यासिद्धितस्य सर्वस्वं लुण्ठित्वा देशाद् यद्धिनिष्कासनम् | २-२ |
| मद्दीपालस्य पत्नीसिद्धितस्य भ्रगुकच्छं गत्वा ततः कटाहद्वीपं प्रति प्रयाणः, मार्गे वहनभङ्गश्च, फलकं समासाद्य मद्दीपालस्य तटं प्रत्यागमनम् स्वदुर्दैव-चिन्ता च । तत्र केवलाना भगवता पूर्वं कथितस्य धारवेवश्रेष्ठिकथानकस्मरणम् | ३ |
| ततो मद्दीपालस्य कटाहद्वीपस्य रत्नपुरं प्रति गमनम् तस्य नगरस्य राज्ञः पुत्र्यारत्नपरीक्षानिपुणत्वेन कलावक्षत्वेन च पाणिग्रहणम् | ३-२ |
| तत्र चारणश्रमणस्यागमनं, तस्य वेशना, वेशनान्ते च पृष्टेन मुनिना सुस्रदुःखप्राप्तौ भावणद्वालिक जिन-वेशाच्छकथानकोपवेशः | ८-२ |

विषयः

पदं पृष्ठं च

| | |
|---|------|
| अतः स्युक्तानां वाङ्मयेष्वधिक्ये गवेरुक्तार्थे सन्मन्त्रपुरे | |
| प्रति मन्त्रप्रमाणेन मदीयान्तस्य प्रमाणः, राज्ञा श्रेयि- | |
| नेन प्रमाणान्तराद्येनैव सुपुत्रया मदीयान्तस्य | |
| मन्त्रेण गणनम् | १०-१ |
| अत्र सन्मन्त्रादस्य मन्त्रद्वयं प्रति मदीयान्तस्यागमनम् | ११-२ |
| मदीयान्तेन गणनमाद्ये विज्ञातश्रुत्युत्पत्तेः मन्त्रादान् | |
| मन्त्रादा-सप्त-विधानां प्रहणम् तन्पुत्र्याः शशिमन्त्रायाः | |
| पत्तिप्रहणं च | १३-२ |
| मदीयान्तस्य सन्मन्त्रमन्त्रपुरे नक्तेश्यां मन्त्रिरे स्य- | |
| न्तोभिः मित्रनम् | १६-२ |
| अत्र राज्ञा मदीयान्तस्य पृथिविमानं श्रुत्वा तन्त्र मन्त्रपुरे | |
| मन्त्रान्ते नेन सह स्यपुत्र्यावन्तद्विषयः पत्तिप्रहण- | |
| कारणे च | १८-२ |
| अतो नायांविहितस्य मदीयान्तस्य तद्विषयानां नरसिंह- | |
| पुराण पार्थे भागनम् | १९-२ |
| अत्र केवलिको नागलो देशना, तत्र मुगाश्रयान्विषये | |

विषयः

पदं पृष्ठं च

| | | | | |
|---|-----|-----|-----|------|
| सुमन्त्रमः कथा | ... | ... | ... | २०-१ |
| शीन्निविषये जिनसुंदरीकथा | ... | ... | ... | २५-१ |
| तपोविषये सालकथा | ... | ... | ... | २८-२ |
| भावनाविषये जिनदत्तकथा | ... | ... | ... | ३०-२ |
| नरसिंहनृपपुत्रेण भगवता केवलिना मदीयान्तस्य पूर्वमग- | | | | |
| सन्मन्त्रकथनम् | ... | ... | ... | ३५-१ |
| पूर्वमवसंवन्धं श्रुत्वा भायांसिद्धितस्य मदीयान्तस्य | | | | |
| जातिस्मरणं, पूर्वमवयवदर्शनं, भववासाद् विरक्तिस्य | | | | |
| केवलिना मदीयान्तस्य सम्यक्त्वमूल्यगृहस्थयमोपवेशाच्च | | | | ३५-२ |
| सम्यक्त्वस्यागकथनं, सम्यक्त्वनिःशङ्कताविषये | | | | |
| धाणिमपुत्रद्वयद्वयान्तः | ... | ... | ... | ३६-१ |
| क्रातुता अकृतव्यताविषये शीघ्रकथानकम् | ... | ... | ... | ३६-२ |
| विचिक्तिसाया अकृतव्यत्वम्, तत्र सागरस्थेष्ठिपुत्रचौरकथा | | | | ३७-२ |
| मिथ्यात्वप्रशंसाया अकृणीयत्वम्, तत्र लक्षणश्रेष्ठिकथा | | | | ३८-१ |
| मिथ्यालुष्टिसंस्तवजनने सौराष्ट्रायकथा | ... | ... | ... | ३९-२ |

महीपालेन सम्यक्त्वपूर्वकगृहस्थधर्मस्वीकारः नर-
सिंहचूषेण दीक्षाग्रहणं च ... ४०-१
जितारिन्नुषेण रत्नसंचयपुरे महीपालमाह्वय तस्य
निजराज्यपदे स्थापनं दीक्षाग्रहणं च, तत्र महीपालेन
जिनधर्माराधनं जिनमन्दिरनिर्माणं च ४०-२
धर्मघोषाचार्यस्यागमनं श्रुत्वा महीपालस्य वन्दनाय
गमनम्, नृपमुद्दिश्य स्वरिणा धर्मदेशना दत्ता ४१-१

क्रोधत्यागविषये चण्डासर्गकथानकम् ... ४१-२
मानपरिवर्जने सहदेवकथा ... ४४-२
मायापरित्यागे गुणध्रीकथा ... ४६-२
लोभपरित्यागे नन्दश्रेष्ठिकथा ... ५०-१
सुरदेशनां श्रुत्वा महीपालस्य संवेगे दीक्षाग्रहणं केव-
लोत्पत्तिनिर्वाणप्राप्तिश्च ... ५५-१
ग्रन्थकर्तुः प्रशस्तिः ... ५६-२



आ ग्रंथना प्रकाशनमां मदद आपनार महाशयोना नामो

१००-०-० वीरा पोपटलाल नेमचंद अमदावाद

१००-०-० शाह वाडीलाल छगनलाल ,

५०-०-० बाइ चंचल ते शाह मोहनलाल मनसुखरामनी मातुश्री अमदावाद

सिरिर्वीरदेवगणिविरइया

महिवालकहा ।

आ. श्री. चंद्रशेखर आ. वि. १५८०.

श्री. च. २. ३०२२ नं.

नमिऊण रिसहनाहं केवलवनानाणदंसणसणाहं । विहियसुरेसरसेवं कणयं व सया निरुवलेवं ॥१॥ सुरगिरिसारसुधीरो संपत्तभवो-
दहिस्स परतीरो । कंचनचन्नमरीरो सो जयउ जिणेसरो वीरो ॥२॥ पणयजणपूरियासे चिंतामणिक्फरुक्खसंकासे । अजियाई
त्रावीसे नमिऊण जिणे तिहुयणेसे ॥३॥ करयलगयमुत्ताहलसरिसं पिच्छंति सयलतियलोयं । जीए पसाएण नरा, सा जयइ सरसई
देवी ॥४॥ जाओ य अजोगस्सवि जाण पसाएण मज्झ गुणजोगो । पाया ताण गुरुणं सरेमि भत्तीए सुहफलय ॥५॥ धम्मो
अत्थो कामो मुखो चत्तारि हुंति पुरिसत्था । धम्माओ चिय सेसा हवंति ता सो चिय पहाणो ॥६॥ जओ-धम्मेण धणं विउलं
भोगुवभोगावि हुंति धम्मेण । मुखो विहु धम्मेणं तम्हा धम्मो इह पहाणो ॥७॥ सो चउहा पन्नत्तो जिणेहिं जियरागदोसमोहेहिं ।
दाणतवसीलभावणभेएहिं भवस्स छेयकरो ॥८॥ ताणं पि हु मज्झंमि भावणमइओ पहाणओ चेव । दाणाइ वि हु सहला भावण-
जुत्ता जओ भणिया ॥९॥ केतकाग्रशुचि चेन्मनो भवेद् दानशीलतपसां ततः फलम् । स्यात्समग्रमत एव भावनां वर्णयन्ति भवना-
शिर्नी दुधाः ॥१०॥ सो वि हु भावो जायइ, सज्झाए वड्डमाणजीवस्स । सो सज्झाओ पणहा भणिओ सिद्धंतवेइहिं ॥११॥ वायण

पू. आ. श्रीचन्द्रशेखर

सरिल्ल ज्ञानमं ३१

नं. १२०८

पुच्छण परियट्ठणा य अणुपेह तह य धम्मकहा । सा धम्मकहा चउहा पन्नत्ता वीयरणेहिं ॥१२॥ अवखेवणि विवखेवणि निव्वेयणि तह य होइ संवियणी । तं सुणमाणो जीवो, वेरगं लहइ सुहमूलं ॥१३॥ तम्हा धम्मकहं चिय मोक्खंगं, परममित्थ निदिट्ठं । तं पि ह्नु सुपुरिसचरियं बहुविदकोउहलसुभरियं ॥१४॥ ता 'तं भणामि इण्हि गियचित्त विणोयणत्थमिह किंचि । अन्नं ह बहुसो भणियं सुकूईहिं कोउम्हि हं तत्थ ॥१५॥ तथाहि—

अत्थि इह भरहवासे उज्जेणी नाम पुरयरी रम्मा । पुन्नजणेहिं सुपुन्ना अलयानयरि व्व सा भाइ ॥१६॥ तिगच्चरसोहिछा चवक्कसिंघाडएहिं रमणिछा । मढदेउलसंकिन्ना उज्जाणवणेहिं संपुन्ना ॥१७॥ दाणरओ दयजुत्तो खमापरो भोगसंजुओ सरलो । पढ-
माभासी सुहओ जत्थ जणो गुणनिही चसइ ॥१८॥ धणधन्नहिरन्नसुवन्नरयणपुन्नाए तीए नयरीए । नवरं एगो दोसो जं नत्थि मग्गणो कोइ ॥१९॥ संगामलद्धलीहो रिउगयघडकुंभदारणसुसीहो । नामेण य नरसीहो तं नयरिं पालइ नरेसो ॥२०॥ जो बहुय-
नरिदेहिं सुभत्तिषणएहिं सेविओ निचं । पयपालणिक्करसिओ सयलकलालंकिरसरीरो ॥२१॥ तस्स य विणोयठाणं सुन्नाणविन्नाण-
संजुओ अत्थि । मिच्चोत्ति य पडिवन्नो महिवालो नाम राउत्तो ॥२२॥ पुव्वजियपुन्नवसा जो बावत्तरिकलासु पत्तट्ठो । रायस्स वल्लहो सो जह तव्विरहं न ह्नु सहेइ ॥२३॥ जं तं चिय महिवालो नरिंदपुरओ पढेइ गाएइ । दंसेइ बहुयाइं विन्नाणाइं सुबुद्धीए ॥२४॥
तस्स व्विय रायस्स वि होइ सुहं चित्तिनिव्वुहजणयं । तो रागणं भणिओ महिवालो भइ निसुणेसु ॥२५॥ महपासे भोत्तव्वं तए न अणत्थ कह वि गंतव्वं । तुह गिहिवओ अहं चिय पूरिस्सं वत्थअन्नाइं ॥२६॥ सो वि ह्नु महापसाओ चि जंपिउ कुणइ तं तहा जेव ।

रायावि तुड्हियओ तेण समं कीलइ जहिच्छं ॥२७॥ अह सो पुण महिवालो सहाए दट्ठण वाउलं भूवं । निगंतूणं गच्छइ सोन्नथ
 कलाण गहणत्थं ॥२८॥ कइयावि गुणिजणाओ गीयं नइं च सिक्खए गंतुं । कइयावि गंधहेड्डे गंधाण कयाण य परिकरं ॥२९॥
 सोन्नन्नियद्वेड्डेसुं रयणपरिकरं करेइ कइयावि । दोसियहेड्डे गंतुं वत्थवियारं कुणइ कइया ॥३०॥ सत्थकलावि कयावि हु कयाय
 सरियाए तरइ गंतूणं । किं बहुणा कइयावि हु किंचि सिक्खेइ गंतूणं ॥३१॥ राया सहमज्झाओ उट्ठिओ भणइ कत्थ महिवालो ।
 इयरोवि क्वचि सिक्खिय आगच्छइ कीए वेलाए ॥३२॥ तं दट्ठण नरिंदो पुच्छइ कहिं जासि पइदिणं भइ । देव कलागहणत्थं
 कइयावि कंइपि गच्छामि ॥३३॥ भणइ निवो किं काहिसि दुक्खफलाहि कलाहि ताहि तुमं । सब्बकलाफलजणयं मह चित्तावज्जणं
 कुणसु ॥३४॥ एवं करेमि भणिरूण सोवि दियहेसु केसुवि गएसु । पुणरवि तं वीसारिय जाइ तहेवंतरं लहिय ॥३५॥ पुणरवि
 निसिद्धो रत्ता पुणरवि सो जाइ जा तओ रत्ता । रुद्धेणं सो भणिओ कलाहिं किं ते फलं होही ॥३६॥ अहिययो(रा) सहलाओ कला-
 ओ निचंपि हुंति पुरिसस्स । कुलहीणो वि कलाहिं सहाए सोहइ जओ भणियं ॥३७॥ जइ नत्थि गुणा ता किं कुलेण गुणिणो
 कुलेण किं कज्जं । कुलमकलंकं गुणवज्जियाण गुरुयच्चिय कलंको ॥३८॥ उयहिविसंघडिएणवि निवसिजइ हरसिरंमि चंदेण । जत्थ-
 गया तत्थ गया गुणिणो सीसे ठैविजंति ॥३९॥

एयाओ वि हु अहिओ सयलकलालंकिओ न संदेहो । सोहइ निवो सदेसे सब्बत्थ कलाजुओ पुरिसो ॥४०॥ तो रत्ता संलत्तं
 जइ तुह सकलाहि अत्थि इय गव्वं । ता सिग्घं मह देसं मोत्तूण धणं समजेसु ॥४१॥ इय भणिउं सब्बस्सं अवहरिज्जं पुराओ

सकलत्तो । निस्सारिज्ज सुक्को राएणं निययपुरिसेहिं ॥४२॥ अह चित्तह महिवालो पिच्छ नरिदेण नीणिओ कहवि । अहवा राया
 मित्तो केण सुओ 'केण निदिट्ठो ॥४३॥ ता न विसाओ चित्ते कायव्वो आवाएसु वि नरेण । जम्हा एगंतेणं कस्स सिरीए सुहदुहं
 वा ॥४४॥ इय चित्तिज्ज भणिया, सोमसिरीनाम तेण नियदइया । भदे तं इह चिट्ठसु पियहरे कहवि दियहाइं ॥४५॥ जाव अहं
 देसंतरि गंतूणं किंपि ठाणु जोएमि । आंगंतूण इहं तो तुमंपि नेहामि तत्थेव ॥४६॥ अह सोमसिरी जंपह खणमवि चिट्ठमि पियहरे
 नाहं । ननु ससिविरेहे जोण्हा कयावि खणमवि विलंबेह ॥४७॥ इयरो जंपह भदे दुग्गो मग्गो असंबला अम्हे । अह दारुणोवि
 कालो तं सुकुमाला य भीरु य ॥४८॥ सहियव्वा छुहातिण्हा मग्गे निदाजओ य कायव्वो । ता चिट्ठेसु इहं चिय मा मह पयवंधणं
 होसु ॥४९॥ इयरावि भणइ सामिय एयं दुक्खं मह सुहं भाइ । तुमए सह जंतीए ता न हु चिट्ठमि अहं पच्छा ॥५०॥ नाऊण
 निच्छयं से इयरो चित्तेह कह णु गंतव्वं । जा चउरन्नवसीमा भूमी नरसिंहनरवहणो ॥५१॥ ता न हु थलमग्गेणं जुजइ गंतुं अहव
 दूरे जं । तो जलणिहिमग्गेणं अहं दीवे अन्नमि गच्छामि ॥५२॥ इय चित्तिज्ज चलिओ भज्जासहिओवि एगदिसि घेत्तुं ।
 गच्छंतो संपत्तो भरुयच्छन्नम्मयातीरे ॥५३॥ इत्तो तम्मि दिणम्मि भरुयच्छाओ य कडाहदीवंमि । सागरनामो वणिओ पवहण-
 जत्ताइ संचलिओ ॥५४॥ महिवालो वि हु एयं नाऊणं सागरस्स पासम्मि । गंतूणं भणइ इमं अहंपि आवेमि जइ भणसि ॥५५॥
 भज्जासहिओ अह हं दाहामि किंचि थोवेमत्तं ते । इयरेण वि संलत्तं आगच्छसु किं नणु अजुत्तं ॥५६॥ तो तेण समं चलिओ महि-
 वालो भारियाए संजुत्तो । पिच्छइ य सरियाणहं अणेयकोऊहलसणाहं ॥५७॥ दाहिणपवणपणोछियं तरंगसंधट्टकलयलारावं ।

संसारं न अपारं फुडफेणफुरंतपब्भारं ॥५८॥ भयकरमयरमहोरगजलकरितिभिंसुममारसंकिन्नं । तिमिरायंतजलोहं अवगाढा कइवि
 दियहाइं ॥५९॥ सलिले उदेइ स्रो सलिले चिय अत्थमेइ सो पुणवि । जलकीलाभिरओ इव दीसइ हंसो जलसरम्मि ॥६०॥
 इय एरिसजलहिम्मि गच्छंतानं अओ अयंडंमि । मेहेहिं आयासं संछन्नं मन्नइ समुदो ॥६१॥ भंडं ठवियं मुक्का य नंगरा सियवडोवि
 संवरिओ । तहवि हु ठाइ न वहणं मत्तगयंदो व्व एगत्थ ॥६२॥ इय बहुवायपराणं निजामयपमुहतत्थलोयाणं । सहसा फुट्टं वहणं
 गुञ्जंमि व दुज्जणमुहाओ ॥६३॥ लोगो दिसोदिसं तो फलहे लहिऊण सन्नवओइन्नो । सहिवालो वि हु फलहं लहिऊण तओ
 समुदाओ ॥६४॥ पंचहिं दिणेहिं तीरं दहूणं हरिसिओ सचिचंमि । संजायजीवियासो पुणन्नवो मन्नए अप्पा ॥६५॥ लहिऊण तडं
 मुत्तूण फलहयं जलनिहिओ उइन्नो । विहिविलसियं विचिंतइ हियए सरिऊण तं रिद्धि ॥६६॥ निवकोवो धणहाणी ठाणन्नभंसो
 दि(हि)साउरागमणं । तहवि न तुट्ठो देवो भज्जाए वि हु कओ विरहो ॥६७॥ किं सोइएण अहवा पुण्वजियकम्मपरिणइवसेणं । तं
 नत्थि सुहदुहं वा जं जीवो पावए नेवं ॥६८॥ जओ तया मह कहियं केवल्लिणा धारदेवसिद्धिस्स । चरियं बहु अच्छरियं उज्जेणि-
 नयरिउज्जाणे ॥६९॥

जह सीहउरे नयरे सिद्धी नामेण धारदेवुत्ति । इड्डिजुओ बहुसयणो निवमन्नो लोयसुपसिद्धो ॥७०॥ वियइ मग्गंतानं
 भोगुवभोगेसु विचइ अत्थं । तोसइ य सयणवग्गं तहवि हु से वडुए लच्छी ॥७१॥ इय रिद्धि परिपालइ वाससहस्सं ति जाव अह
 ताव । असुहोदएण रिद्धी सन्नवत्थ वि झिज्जिउं लग्गा ॥७२॥ पोयाइं फुट्टाइं घणं गहेऊण गया य वणिउत्ता । भंडसाला विणट्ठा
 गेहेवि कुंडवयअवाडो ॥७३॥ तो रायकुले गंतुं गहिओ दम्माण कड्डिउं लक्खो । जह पूरिस्सं धन्नं मूडं पइ अट्टदम्मेहिं ॥७४॥

अह धन्नं पि महग्घं जायं मग्गिज्जए य रायकुले । जा नवि दाउं सकइ तो मंती कहइ रायस्स । ७५॥ जह देव दम्मलक्खं गहिओ
 न हु किंचि धारओ देइ । तेणावि धारदेवो धराविओ चारए गाढं ॥७६॥ गेहं च लूसियं से ताव कुडुवं भएण से नट्टं । तं नत्थि
 य जं भुंजइ तो दुहिओ चित्तए एवं ॥७७॥ मरियन्वं चेव इहं तो नवकारं सरेमि चित्तंमि । इय चित्तिय भत्तीए नवकारं गुणइ
 इंगलक्खं ॥७८॥ तो नवकारपहावा तुट्टइ लोहाइं तस्स पायाणं । सुत्तो य गोत्तियालो रयणीए पच्छिमे जामे ॥७९॥ तो लुट्टुं
 नट्टो जा गच्छइ किच्चियं पि भूभागं । तो सुनिवसहं एगं पिच्छइ गामस्सं उज्जाणे ॥८०॥ उप्पन्नविमलनाणं बहुजणपरिवारियं गुण-
 गणहुं । कणयकमलोचविट्ठं संसयतमनासणदिणंसं ॥८१॥ अह सोवि धारदेवो तप्पाए वंदिऊण उव्विट्टो । पुच्छइ समयं लहिउं
 भयवं किं अन्नजम्मंमि ॥८२॥ कयं मए जं तारिसि लच्छी होऊण संपयं नट्टा । किंवा गुत्तीए ठिओ वरिसं जा दुःखसंतत्तो
 ॥८३॥ सयणेहिं किं व चत्तो भोयणमवि किंच नेय पावेमि । कह वा होहामि अहं पसिऊणं साहसु मेहं ति ॥८४॥ अह कहइ
 केवली सौ पुव्वज्जियकम्मपरिणइवसेणं । तं नत्थि जं न पावइ जीवो सुक्खं दुहं वा वि ॥८५॥ आसि तुमं पुव्वभवे वणियसुओ
 सज्जणुत्ति नामेणं । धम्मरुइदाणपरो दयाजुओ लोयसुपसिद्धो ॥८६॥ आजम्मं पि हु धम्मं कुणमाणस्सवि तस्स रोणेण ।
 पुव्वज्जियकम्मवसा संजाया वेयणा गरुइ ॥८७॥ अह सो चित्तइ नत्थि य किंपि फलं दाणसीलधम्मस्स । जं मह एसिपीडा
 जाया धम्मं करंतस्स ॥८८॥ ता न करिस्सं इण्हि किं तेण किलेसकेवलफलेण । इय परिवडिओ मरिउं जाओ सि तुमं मणुय-
 जम्मे ॥८९॥ इत्तियकालं लच्छी जाया तुह पुव्वपुनजोएण । इण्हि सा पुण नट्टा खंडियभावस्स दोसेण ॥९०॥ उक्तं च-अकृता-

खंडधम्मर्माणां पूर्वे जन्मनि जन्मिनाम् । सापदः परिपच्यन्ते गरीयस्योऽपि संपदः ॥९१॥ जइ पुण तइया तुमए नियपरिगामो न खंडिओ हुंतो । तो न कयावि हु दुक्खं आसंसारं तुह दविज्जा ॥९२॥ ता इण्हि पि हु धम्मं करेसु जइ अत्तणो सुहं महसि । जं धम्मेणं जीवो लहइ सुहं न हु अन्नहा कहवि ॥९३॥ पंचवि महव्वयाइं सम्मं जो धरेइ एगदियंहमि । सो जइ न लहइ सुक्खं तो वेमाणियसुरो होइ ॥९४॥ तं सोउं पव्वज्जं गिण्हइ सिद्धी अईव संविग्गो । सम्मं च पालिऊणं सुक्खाणं भायणं जाओ ॥९५॥ ता अन्नमवे खंडं मएवि धम्मं तहाविहं विहियं । जं लच्छीए विउत्तो भज्जाए विओइओ पुणवि ॥९६॥

इय चिंततो गच्छइ महिवालो जाव थोवभूभागं । तो नियइ नरं एगं तो पुच्छइ तस्स पासंमि ॥९७॥ को भइ एस दीवो किं च पुरं कोव एत्थ नरनाहो । सो चिहु महिवालं पइ भणइ तुमं किं न याणासि ॥९८॥ एसो कडाहदीवो रयणपुरं नाम पट्टणं एयं । गया य वयरसिहो लद्धजसो सयलमहिलए ॥९९॥ तं सोऊणं पविसइ तंमि उ नयरंमि सो पलोयतो । नाणाअच्छ-रियजुयं बहुरिद्धिसमन्नियं लोयं ॥१००॥ गच्छंतो सो पत्तो सोवन्नियआवणेसु सो तत्थ । उवविट्ठो खणमेगं सागरसिद्धिस्स हट्ठमि ॥१०१॥ इत्तो एगो पुरिसो रयणे विक्किणइ जाव तो तत्थ । महिवालेणं पुट्ठो कह दाहिसि भइ एयाइं ॥१०२॥ दम्म-सण्ण दइस्सं तेणुत्ते गिण्हिउं परिक्वेइ । संहैलाणित्ति मुणित्ता तो तेण समं कुणइ सट्ठि ॥१०३॥ भणइं सेट्ठि गिण्हइ दव्वं दाऊण इमाइं रयणाइं । सेट्ठीवि भणइ भइय महग्घाणि न गिण्हइस्सामि ॥१०४॥ तो उट्ठिऊण गच्छइ वीए हट्ठमि ताणि विक्किणइ । पंचसएहि तत्तो दम्मसयं तस्स अप्पेइ ॥१०५॥ चत्तारिसए गिण्हिय सागरसिद्धिस्स दंसइ गंतुं । तं दट्ठुं सो चितइ अहो कलाकोसलमिमस्स ॥१०६॥

दन्वं विणावि इमिणा किञ्चित्पि दन्वं समञ्जियं पिच्छ । तो जह मह हट्टमि वाणिज्यउत्तो इमो होइ ॥७॥ इय चित्तिऊण तुत्तो महि-
वालो सेट्ठिणा अहो भइ । कत्थ तुमं वत्थव्वो किह कळेणं इहं पत्तो ॥८॥ कस्स य वा पाहुणगो किंवा वत्थाइएहि परिहीणो ।
साहसु मंहंति पुट्ठो साहइ हं भगवाहणओ ॥९॥ न य कस्स य पाहुणगो अजं चिय इत्थ आगओ अहयं । तो भणइ सायरो
भइ इत्थ मह पाहुणो होही ॥१०॥ तो सिट्ठी तं गेहे नेऊणं न्हाणंभोयणाइयं । काराविय गोस्वेणं भणइ कहसु जेण ते कजं ॥११॥
इयरोवि भणइ कजं साहिस्सं जं जया महं होही । अह सागरस्स हट्टे महिवालो ववहरइ तत्थ ॥१२॥

जं सेट्ठी वरिसेणं हट्टे विह्वंतओ धणं तत्थ । एगदियसेण अजइ महिवालो तित्थियं दन्वं ॥१३॥ इय सिट्ठिणो मणं जा आ-
वजइ नियकलाइ महिवालो । अन्नदिणे तो राया आहवइ महाजणं गेहे ॥१४॥ तो रायाएसेणं महायणं राउलंमि संचलिओ । तो
सो सागरसेट्ठी महिवालेणं पवुत्तो ॥१५॥ आवेमि अहं पिहु जह भणइ निधंमंदिंरं निहालेउं । आह इमो जइ एहिंसि ता एयं
पोचयं लेहि ॥१६॥ सह सेट्ठिणा तओ सो संपत्तो रायपायमूलंमि । नमिय निव उवविट्ठा जहारिहं आसणे सन्वे ॥१७॥ अह
नायगोवि एगो थाले मुत्ताहलाइं काऊण । सुयइ महायणपुरओ तो राया जंणएवं ॥१८॥ मुत्ताहलाण मुल्लं एयाण चियारिऊण
भो कुणह । नायगसयासाओ एयाइं अहं गहिस्सामि ॥१९॥ एत्तो महायणेणं दिन्नाओ तत्थ हत्थसन्नाओ । मुल्लं ठविऊण तओ भणंति
एयं इमं लहइ ॥२०॥ मुत्ताकणो य एगो निप्फुरोचि महायणेण परिहरिओ । तं दट्ठं महिवालो हसिऊणं तत्थ जोणइ ॥२१॥
तं दट्ठणं राया साहिप्पायं ति मुणिय नियहत्थे । तं मोत्तियं पणिणइ इत्तो य महायणं पुणवि ॥२२॥ एकमुत्ताए मुल्लं दम्मसयं

कुण्ड जा ता तेह न । महिनालं दहृणं राया तंपि हु करे घरइ ॥२३॥ पुणरवि महायणेणं मुल्लं मुत्ताहलस्स एगस्स । दम्माणं पन्नासं
 कयं तओ पुणवि महिनालो ॥२४॥ सुहभंगं काळणं अहोमुहं नियइ जाव तो राया । साहिष्पायं चितिय तइयंपि कणं करे घरइ
 ॥२५॥ सव्वमुत्ताहलाणं मुल्ले निव्वत्तिए तओ राया । सायरसेड्डि पुच्छइ को एसो वाणिओ उत्ति ॥२६॥ महसंतिओत्ति भणिए
 चिट्ठउ एत्थेन एस भणइ निवो । खणमंतरेण एही तो घरिओ तत्थ महिनालो ॥२७॥ महायणं मुक्कलियं महिनालं पइ भणइ नर-
 नाहो । साहसु सव्वं भइय अक्खलीयं महायणं तुहंपि ॥२८॥ एयाण सुत्तियाणं महायणेणं जहा कयं मुल्लं । विच्छाओ होळणं अहो-
 मुहो तं ठिओ कीस ॥२९॥ इय पुण पुण पुच्छंतं रायाणं पइ भणइ महिनालो । अहं महायणपुरओ को म्हि अहं निमुणसु तहावि ॥
 ॥३०॥ जं निप्फुरं भणिळणं मुक्कं मुत्ताहलं महायणेण । तं लहइ लक्खमेगं अहवा लब्भइ नो तहावि । ३१॥ जं मुत्ताहलमेयं जत्थ
 हवइ तत्थ नेयं कइयावि । वाही डमरं इई अइबुद्धी तहा अणाबुद्धी ॥३२॥ तं सोळणं रत्ता भणियं को एत्थ पच्चओ भइ । सोवि
 भणइ चोक्खलाणं थालं एगं भरावेह ॥३३॥ तं पक्खीणं मज्जे मोयावह उपपरे सुयह रयणं । जइ तत्थ कोइ पक्खी एकं पिहु चोक्खयं
 खाइ ॥३४॥ ता मह सिरेण दंडो अह पुण नियडोवि जह न आवेइ । तो मह दिज्ज पसायं जइ पडिभासइ पहुपयाणं ॥३५॥
 जस्स करिणो सिग्गि जायं एयं स जइ करी रत्तो । होइ गिहे तो वड्डइ तं रजं नत्थि संदेहो ॥३६॥ जह देव चोक्खयाणं उवद्धवो
 इत्थ कोइ नहु अत्थि । तह देसम्मि वि जाणसु णत्थि हु डमरं अबुद्धी वा ॥३७॥ इच्चाइएण भणिए राया सव्वं तहा करावेइ ।
 निवडिया य परिकखा तो राया विम्बिओ हियए ॥३८॥ भणइ भो पच्छिमाणवि भण मुल्लं पडिभणेइ महिनालो । जं भणियं सय-

मुछं तं वेहं सहइ नो देव ॥३९॥ जइया किर मुत्तीए साइजलं क्षुछियं नियमुहेणं । तइया जलहिजलं पि वि तीए मुहे पविसई देव ॥४०॥ तो बाहिरि साइजलं जायं अडिभतरे य जलहिस्स । तो नहु सहेइ वेहं मज्झे जलहिस्स जलमत्थि ॥४१॥ तो राया हक्कारिय मणियारं जा दवाए वेहं । ता विज्झंतं फुट्टं दिट्ठं च विणिगयं तोयं ॥४२॥ विउणयरविम्हिणं भणिओ रत्ना पुणोवि महिवालो । तइयमुत्ताहलस्सवि भणसु फुडं चेव गुणदोसे ॥४३॥ सो भणइ एयमज्जे अत्थि फुडं चेव नाह डिङ्घिरिया । कह नज्झइत्ति पुट्ठो महिवालो भणइ निसुणेह ॥४४॥ नामेण तंबवन्ती अत्थि नई तीए तीरदेसम्मि । जइ साईए वरिसइ तो हुंति हु मोत्तिया तत्थ ॥४५॥ तीए पंकमि एयं जायं साइजलंमि बुट्ठम्मि । ता किर मज्झे पंको बाहिर साइजलं जायं ॥४६॥ तम्मि पंकमि जाया सांत्थरी तीए भविखओ पंको । जललवसहिया मज्झे तो एयस्सत्थि डिङ्घिरिया ॥४७॥ तं मुत्ताहलमि तो रत्ना फोडावियं सहामज्झे । तो दिट्ठा डिङ्घिरिया चंचैडसरिसा सह जणेणं ॥४८॥ तो तुट्ठेणं रत्ना संसेऊणं सहाए मज्झमि । भणियं दिट्ठा केणइ बुद्धी एयारिसा नत्थ ॥४९॥ सत्यमेवेदमुक्तम्

उदन्वच्छन्ना भूः स च निधिरपां योजनशतं, सदा पान्थः पुपागमनपरिमाणं कलयति । इति प्रायो भावाः स्फुरदवधि मुद्रामुक्क-
 लिताः, सतां प्रज्ञोन्मेषः पुनरयमसीमो विजयते ॥५०॥ तो पंचंग पसायं दाऊण विसज्जिओ निए हट्ठे । ववहरइ हट्ठतुट्ठो जा कह-
 वइ वासरे तत्थ ॥५१॥ इत्तो य तस्स रत्नो गुणधवलो नाम अत्थि वरमंती । गुणसिरिनामा भज्जा तस्सत्थि महासई सगुणा ॥५२॥
 सा अन्नया कयाई नियचेडीपरिवुडा वसंतमुहे । उज्जाणवणे चलिया कीलाहेउं नियघराओ ॥५३॥ सा गच्छती दट्ठं मग्गते मा-

णिभद्वज्जलस्स । आययणं रम्मयरं तत्थ पविट्ठा निहालेउं ॥५४॥ जा गब्भहरयमज्झे पविसिय जक्खस्स जोयए पडिंम । तो जक्खो पच्चक्खो होऊणं गुणसिरि भणइ ॥५५॥ तुह सुयणु रुवलायणजोव्वणगुणेहिं खित्तरेत्त । सुरसुंदरी वि न महं मणे मणांगं पि रोयंति ॥५६॥ ता पसिऊणं इण्हि पूरह मह चित्तवंच्छियं भदे । मैरूयाण एस पगई जं नहु विहलं ति परिभणियं ॥५७॥ तुह दंसणे वि मन्ने नयणाइं अप्पणो कयत्थाइं । तुह अंगसंगमो पुण सग्गपवग्गं विसेसेइ ॥५८॥ ता न तए भायव्वं गिण्ह इमं तिलयच्चउद-साभरणं । इयरीधि भणइ भद्दय नहु इमिणा किंपि मे कज्जं ॥५९॥ तुज्जवि न जुत्तमेयं देवो होऊणुदारिए विसए । पत्थेसि असुइतुल्ले जं एवं इयरपुरिसुव्व ॥६०॥ इय जंपती एसा गहिया वाहाए तेण जक्खेण । अह कुवियाए तीए भणिओ जक्खो ममं सुयसु ॥६१॥ अन्नह सावेण तुमं पुंजं छारस्स एत्थ काहामि । कुवियाए तीए तेयं असहंतो तो गओ जक्खो ॥६२॥ अह नीसरिउं तत्तो नियगेहे गुणसिरी समणुपत्ता । सो वि हु चित्तइ जक्खो कह रमियव्वा मए एसा ॥६३॥

अह चित्तिऊण सुइरं लद्धोवाओ उ मंतीरूवेण । ता गेहे गंतूणं दुवारपालं इमं भणइ ॥६४॥ अजं खु इत्थ नयरे बहवे धुत्ता समागया तत्तो । मा दारं उग्घाडसु मजाएसं विणा भइ ॥६५॥ उग्घाडावइ दारं जइ मह रूवेण कोवि आगंतुं । तस्स वि तए पवेसो नहु दायव्वो महाणाए ॥६६॥ इच्चाइ तज्जिउणं दुवारपालं तओ गओ मज्झे । वासहरयम्मि गंतुं हक्कारइ गुणसिरिं तत्थ ॥६७॥ अह गुणसिरि विंचित्तइ एवं न कयावि उस्सुगो मंती । हुंतो ता किं अजं अन्नो इय दीसई एसो ॥६८॥ इय चित्तंती जा सा खणं चिल्लेइ ताव गुणधवल्लो । दारं उग्घाडावइ करणाओ आगओ मंती ॥६९॥ पाहरियो विहु जंपइ फिड्ड न होहिसिं कीस आगओ

एत्थ । पद्दिह नगरस्स जणं वंचिय किं नहु धिइं कुणसि ॥७०॥ मंती जंपह भइय किं गहगहिओसि किं च मत्तोसि । दारं जं न उग्घाडिसि अह सो वि हु मंतिणं भणइ ॥७१॥ गहगहिओसि तुमं चिय जो परगेहम्मि एसि वंचेउं । अच्छइ गिहंमि मंती वेहुं अन्नं तुमं कुणसु ॥७२॥

एवं विवयंताणं ताणं तो कलयलम्मि संजाए । अह गुणसिरी वि पुच्छइ को एसो कलयलो दारे ॥७३॥ उग्घाडावइ दारं को वि हु काऊण मंति णो रूवं । इय कहियंमि सयं चिय सा गंतुं जोयए तत्थ ॥७४॥ दट्ठण वि बहि मंतिं विम्मियहिंयया विंचितए एवं । सचं नहु लक्खिअइ अंतरमेयाण दोण्हंपि ॥७५॥ ता किं बाहिरमंती उयाहु मज्जे न नजाए सम्मं । एसो वि हु गिहमंती महसंगे उरसुओ कहवि ॥७६॥ दोण्हं एयाणं इह जा अज्जवि नेव निच्छओ होइ । ता मज्झ वंभचरियं इय नियचित्ते कुणइ नियमं ॥७७॥ मंती वि जाव न लहइ गिहपवेसं तओ विसन्नमणो । गंतूण कहइ रत्तो तं बुत्तंतं असेसं पि ॥७८॥ तं इह आहविऊणं कहमवि तह कुणह जह तयं पुरिसं । निद्धारिऊण मेहं अप्पावह मह पसिऊणं ॥७९॥ आह निवो मा भाहिसि इण्हिं करेमि तं नरं दुट्ठं । हकारिय पुट्ठित्ता गुत्ताइं निययकजाइं ॥८०॥ आसि मए जो मंती सद्धिं सच्चियेण मंतिओ गुत्तो । तं जो नवि जाणिस्सइ तं गाढं दंडइस्सामि ॥८१॥

इय चितिय आहवियो सो जवलो रायणा सपासंमि । जं पुच्छइ राया तं सविसेसं कहइ देवोवि ॥८२॥ तो राया संसइओ पुच्छइ हक्कारिऊण गुणधवलं । सो विहु साहइ सम्मं, तो राया दावए पडहं ॥८३॥ एयाण निच्छयं जो करेइ निव्वेडिऊण दोण्हंपि ।

तस्म दम्माण लक्खं देह निवो तुट्ठिदाणेण ॥८४॥ इय उंगुरओ नयरे वजंतो हट्ठमज्झसंपत्तो । छित्तो महिवाल्लेणं विवायमहमेव फेडिस्सं ॥८५॥ रायपासम्मि पत्तो असेसत्थाणल्लोयपच्चक्खं । भणिओ रत्ता भइय विवायमेयाण फेडेसु ॥८६॥ आएसुत्ति भणित्ता ऐक्कं पुच्छिया तुमं मंती । अहमहमिय जंपंता तो नायं देवजक्खो वा ॥८७॥ एयाणं एगयरो अन्नह निवमंतियं कंहं नायं । तो कवडमइच्छलेणं जाणिस्सं सच्चमियरं वा ॥८८॥ इय चित्तिज्ज भणियं दिव्वं काज्ज रायपच्चक्खं । तो निव्विडिही सो चिय सच्चं मंती न इयरोत्ति ॥८९॥ तो आणिय भिंगारं विदिपुव्वं पूइज्ज मंडलए । दोन्निवि मंती भणिया जो तुम्हाणं इहं सच्चो ॥९०॥ सो दारेणं पविमिय भिंगारे नीसरेह नालेणं । तो जक्खो अविचित्तिय नीसरिओ झत्ति रहसेणं ॥९१॥ तो आह महीचालो देव न एसो नरो न मंतीवि । देवो वा दाणवो वा सिद्धो विजाहरो वावि ॥९२॥ जक्खो तिरोहिओ तो न य फलियं कवडमिय चित्तो । दावेह दम्मलक्खं राया संतुट्ठओ तस्स ॥९३॥ मंतीवि हट्ठतुट्ठो नेज्जं नियगिहंमि महिवालं । दाज्ज दम्मलक्खं पुण भणइ कहेसु जं किच्चं ॥९४॥ जेण तए मह दिन्नं गिहं कलत्तं तओ य जक्खाओ । मोयाविय तस्साहं तुह किं काहामि उवयारं ॥९५॥ आह इयरो सच्चं पि हु तं काहिसि किंतु दम्मलक्खं दो । एए गिण्हज्ज तुमं पत्थावे मज्झ अप्पिज्जा ॥९६॥

इय मंतिणो कहेउं हट्ठे सिद्धिस्स पुणवि गंतूणं । ववहरइ कइवि दियहे ता जं जायं तयं सुणसु ॥९७॥ तस्सत्थि पर्यावइणो हत्थी चहुलक्खणेहि संजुत्तो । एरावणोन्न नज्झइ सत्तंगपइट्ठिओ सेओ ॥९८॥ उद्दुधुरक्खंथो धीरो धोरकरो भइजाइओ समओ । जो निय गुणेहि रत्तो पाणाणवि वल्लहो अहियं ॥९९॥ सो अइमयभिमल्लिओ नय मनइ अंकुसं व भिठं वा । नियडाइं तोडिज्जं आलाणं

भंजितं चलिओ ॥१००॥ अट्टालयाइं टोलइ पाडइ दड्डाइं भंजइ गिहाइं । देवउलाइं विहीडइ तियचच्चरि मारइ लोयं ॥१०१॥ तो सत्त-
 मंमि दियहे पंउतारेणं नरेसरो नमिउं । विन्नत्तो जइ हत्थी जइ अज्जवि न आवइ खंभं ॥१०२॥ ता विणिस्सिही अवस्सं तो डंगुरयं
 दवावए पुरंमि । राया जो किर एयं हत्थि खंभंमि आणेइ ॥१०३॥ सो लइइ दम्मलक्खं इय सोचा तं छिवेइ महिवालो । ता गंतुं करि-
 पासे गीअं गाएइ मद्धरसरं ॥१०४॥ तं सोउं नयरज्जो सबालयुद्धोवि तत्थ अविखत्तो । अविगणियछुहातन्हो चित्ते लिहिउव्व चि-
 द्देइ ॥१०५॥ हत्थीवि तस्स गीयं सोचा संजायगरूपपरिओसो । अमियरसेणव सित्तो हियंमि उ सीयलीहूओ ॥१०६॥ दिन्नकन्नावहाणो
 चिचलिहिउव्व जाव चिद्वेइ । ता गंतुं, महिवालो सणियं आरुइइ तक्खंवे ॥१०७॥ तो सो हत्थि खंभे नेऊणं आगलेइ लीलाए ।
 लोगोवि पसंसंतो वत्थाभरणाइं से देइ ॥१०८॥ राया वि तुट्टहियओ दुगुणं दम्माण दावए लक्खं । सो बिहु तं धित्तूणं पुण्विपिव
 ववहरइ हट्टे ॥१०९॥

अइ वयरसीहरन्नो अत्थि सुया चंदलेहनामेणं । आलविणिं वेणुवीणा सुगीयणट्टाइकलाकुसला ॥१०९॥ सा जोव्वण पत्ता बिहु
 निच्छइ पुरिसं पयंपइ तायं । रंजिस्सइ मे चित्तं जो पुरिसो तं वरिस्सामि ॥११॥ सा गयविलोयणत्थं तइया किर आगया तहिं
 चेव । महिवालं दट्ठणं अइरुवज्जुयं कलाकुसलं ॥११२॥ गीयं च तस्स निगुणिय बिद्धा सहसत्ति मयणत्ताणेहिं । चित्तइ सच्चिय धन्ना
 जीसे भत्ता हमो सुहओ ॥११३॥

जइया तायस्स पुरो रयणपरिक्खाय एस निव्वूढो । तइया वि मज्झ चित्तं एयस्सुवरिं समणुरत्तं ॥११४॥ जइया मंतिचिवाओ

एणं फेडिओ सजुद्धीए । तइया वि रंजियाहं गाढयरं चेव संतुडा ॥१५॥ इण्ह पुण हयहियया एएणं तह कया जहा एस । जइ मह न होइ भत्ता ता नियमो विसयसंगस्स ॥१६॥ इय चिंतती गेहे सहिया सहियाहिं सा समणुपत्ता । तो मह बाहइ सीसं इय भणियं मुक्कलइ सहिओ ॥१७॥ अह सा सयणीयगया महिवालं सरिय तारिसगुण्डु । कामसरसल्लियंगी विविहाओ कुणइ चिद्धाओ ॥१८॥ इयंतरि से माया साराकरणत्थमागया दारे । सोऊण कुमरिसइं सा चितइ किं कुणइ एस ॥१९॥ सा विहु पंचमरागं खणंपि धोलेइ कंठमज्झंमि । जोगिन्व किंचि तत्तं खणंतरेणं विंचितेइ ॥२०॥ लद्धाए लाहाए खणं जुयारोन्व हरिसिया होइ । जंपइ खणेण अजं हो हार तुमंपि दाहकरो ॥२१॥ दुद्धोदहिस्स तणओ कुच्छुहलच्छीसहोयरो तुज्झ । इंदो चंद कंहता अज ममं दहसि सुन्हाए ॥२२॥ इच्चाइ तीए चिट्ठं सोउं ददंठुं च चितए जणणी । नूणं कस्सवि पुरिसे एस ॥२३॥ ता तं कह जाणिस्सं अहवा एईए पासि पुच्छामि । इच्चाइ चित्तिऊणं तो तीए दंसिओ अप्पा ॥२४॥ अब्बो सन्नं मुणियं अंवाए झत्ती मज्झ तो कुमरी । आयारं संवरिं अन्धुद्धिय आसणं देइ ॥२५॥ जणणी उवविसिऊणं पुच्छइ वच्छे कहेसु मह सच्चं । को एसो परमत्थो जं एवं कुणसि चिद्धाओ ॥२६॥

सा चितइ अणकहिए कजे न कयावि होइ संसिद्धी । तो साहइ परमत्थं जहत्थियं निययजणीए ॥२७॥ सा विहु साहइ रत्नो राया चितेइ गुणेहिं को नाम । नावज्जियइ सहियाओ तो हक्कारावइ धूयं ॥२८॥ आह निवो पुत्ति ! तए कस्स नरिदस्स देमि सा आह । जं अंवाए कहियं तेण महं कीरउ पसाओ ॥२९॥ तो रत्ना हक्कारिय महिवालो पभणिओ सबहुमाणं । जह परिणसु सह धूया एस ॥३०॥ आहियरो कह दुहियं अन्नायकुलस्स देह मह सामि । भणइ निवो तुज्झ कुलं नजइ गुणसंप-

याए वि ॥३१॥ अह जंपह महिवालो जं देवो आणवेह तं काहं । तो राया सुहलग्गे पाणिगहणं कुणह तेसिं ॥३२॥ हत्थमेला-
 वणम्मि दिअं राएण कणयलक्खं से । दिओ य पवरदेसो बहुदव्वयुयंवि उहरं च ॥३३॥ अह सो भुंजह भोग तीए साद्धिं मणि-
 च्छिए जाव । तो उछाणे आसे जा वाहह अन्नदियहंमि ॥३४॥ पिच्छइ चारणसगणं गयणाओयरिय वीसमंतं सो । तो गंतूणं
 वंदह पुलहयदेहो सुभत्तीए ॥३५॥

भव्वोत्ति कलिय युणिणा पारद्धा धम्मदेसणा तस्स । जह भो इह संसारे धम्मो चिय परमसुहहेउ ॥३६॥ तस्सवि परमरहस्सं
 जं परपीडा विवज्जणीयंति । हिंसा-अलिय-तेय-वंभ-परिगहं परिहरंतेण ॥३७॥ जो परघायं न कुणह घाह्जह सो वि नेय केणावि ।
 जो नवि जंपह अलिअं सो वि आलं न य लहेह ॥३८॥ जो न हरह परदव्वं धणं हरिअह न केणह तस्स । जो वजह परदारं भोग-
 गाह स पावेह ॥३९॥ जो अभिक्खंणविरहिओ परिगहं घरह कुणह जहणं च । सो सुरनरलच्छीओ लहह नरो नत्थि संदेहो ॥
 ॥४०॥ किं बहुणा जं दिअह तं चिय लब्भइ न इत्थ संदेहो । तो परपीडं वज्जिय देह सुहं जेण तं लहह ॥४१॥ जो उ अणाभोगे-
 णवि परपीडं कुणह सोवि पावेह । दसगुणियं अन्नह पुण लक्खं कोळिं विसेसेह ॥४२॥ जह सावणनामेणं हलिण्ण दुहं सुहं च
 सत्तेण । जिणदेवेणं पत्तं उरगाहिव वंतरसुराओ ॥४३॥ अह पुच्छह महिवालो भयवं पसिज्जण कहह मह गयं । कह सावणेण दुःखं
 जिणदेवेणं सुहं लहं ॥४४॥

अह भणह मुणी निसुणसु एत्थेव पुरंमि । सावणो नाम । अत्थि हली सो कट्टह चड्ढिक्क अन्नया तरुणो ॥४५॥ गगतरुको-
 टरम्मि आसि अही सो परसुघाएणं । तेण हओ तो पच्छा तं ददट्ठं चितहं मुहओ ॥४६॥ लट्ठं(जं) जायं एयं जं एसो मरिओत्ति

तो तेग । उल्लालिऊण खित्तो वडुवडे सो अही पडिओ ॥४७॥ इत्थंतरम्मि सड्डो जिणदेवो नाम भग्गवाहणिओ । सत्तहिं दिणेहिं जलहिं उत्तरिऊणं तहिं पत्तो ॥४८॥ मग्गतेडे अद्धमुयं तं सप्पं पिच्छिऊण तो तस्स । नियतण्हाल्लुहुक्खं अगणिय सो देइ नवकारं ॥४९॥ सो सप्पो तं चित्ते नवकारं भाविऊण उवसंतो । मरिय महोरगनामो वंतरदेवो समुप्पन्नो ॥५०॥ जाव पडंजइ ओही केण य सुक्कण हं सुरो जाओ । तो नवकारपहानं जाणिय सो चित्तए एवं ॥५१॥ उवयारी जिणदेवो अवयारी एस सावणो मज्ज । तो लड्डु सुररिद्धि उचियं दोण्हपि हु करेमि ॥५२॥ जओ-वललब्धिं लहिऊणं सत्तुमित्तसु जेहिं पुरिसेहिं । नावकयं नोवकयं तेसिं नामंपि नो गिज्झं ॥५३॥

इय चित्तिय आगच्छइ पुरओ होऊण भणइ जिणदेवं । मग्गसु मणिच्छियं भो तुह देमि न एत्थ संदेहो ॥५४॥ जो नवकारो तुमए दिन्नो मे सत्पमरणकालम्मि । एसा तेण महायस तुज्झ पसाएण महरिद्धी ॥५५॥ अह जंपइ जिणदेवो तं चिय धन्नोसि जस्स इय बुद्धी । किं न मए संपत्तं जं उवयारो कओ तुज्झ ॥५६॥ आह सुरो जइ एवं तहावि सुरदंसणं अमोहंति । मज्जवि होइ-समाही ता जं किंच तयं कहसु ॥५७॥ इय पुण पुण देवेणं भणिज्जमाणो वि जाव जिणदेवो । किंचि न पत्थइ ताव य दाऊण य पंच रयणाइं ॥५८॥ इक्किक्कोडिमल्लं देवो अहंसणं गओ झत्ति । जिणदेवो रयणाइं वेत्तुं नवरम्मि संपत्तो ॥५९॥ ताणं मज्झे रयणं एतं विक्किइ दम्मक्कोडीए । वेत्तुं कयाणगाइं अगंधं नियए पुरे चलिओ ॥६०॥

चैलाउलम्मि चिट्ठइ पोयम्मि कयाणगे चडावंतो । अह देवोवि हु गच्छइ सावणहलियस्स पासंमि ॥६१॥ तो पिच्छइ उव-

विद्रुं मज्जे लोयाण तं कहेमाणं । जह परमुणा निहणिओ मए अही तो सुरो कुद्धो ॥६२॥ वंधिय लोयसमवत्वं उइइ वेयणं तयं-
गम्मि । तो सयणेहिं नेहे नीओ चिइइ तडफडंतो ॥६३॥ अज्जं सत्तमदियहो दुक्खे पडियस्स तस्स अइदुस्सहे । अज्जवि
पनरदिणेहिं उवसामं सो सुरो काही ॥६४॥ ता भो परस्स पीडा सुहेसिणा नो कयावि दायव्वा । जम्हा जं चिय दिज्जइ तं चिय
लब्भइ न संदेहो ॥६५॥

इय सुच्चा महिवालो पच्चयकजेण पेसइ पुरिसे । एगो सावणपासे वीओ जिणदेवपासम्मि ॥६६॥ ते जाणिय परमत्थं तदत्ति
साहंति आगया तत्थ । सुइओ सो भणइ सुणिं अक्खलियं तुम्ह पट्ट नाणं ॥६७॥ ता पसिऊणं साहह मह भज्जा जलहिमज्झि जा
पडिया । सोमसिरी सा जीवइ नवत्ति मिलिहि नवा मज्झ ॥६८॥ भणइ सुणी सा जीवइ तुह मिलिहि रयणसंचयपुरंमि । नाभेय-
जिणायथणे चक्केसरिदेविमुहपुरओ ॥६९॥ इय सुच्चा महिवालो सुणिवसहं वंदिऊण भत्तीए । हरिसभरनिब्भरंगो उट्टिता एइ निय-
नेहे ॥७०॥ सोमसिरीउक्कंठियहियओ गंतूण विन्नवइ रायं । जह देव रयणसंचयपुरंमि मह अत्थि गुरुक्कजं ॥७१॥ ता कुणह मे
पसायं देहाएसं वयामि हं तत्थ । तब्भानं नाऊणं अह राया जंपए एवं ॥७२॥ निच्छियगमणस्स तुहं पडिसेहो नेय जुजए काउं ।
मोक्कलियंपि न तीरसि तहावि सिग्धं पुणो एज्जा ॥७३॥ अह उभयवाननं सो पोयं कारवइ थोत्रदियेहिं । तत्थारोवइ सव्वं निय-
दव्वं अह निवो वि तहिं ॥७४॥ संवाहइ नियधूयं वच्छाभरणेहिं बहुधणेणं च । पेसइ य नियसचिवं अथव्वणं नाम तेहिं समं ॥७५॥
भणइ तहिं तुम्हाणं धणेण धनेण होइ जइ कज्ज । ता मह जाणाविज्जह जह तं पेसेमि तुम्हाणं ॥७६॥ भणिओ सचिवो वि तहा
एयाणं भइ भत्तओ होज्जा । इय बहुसो सिक्खविओ जलहितडाओ वलइ राया ॥७७॥ महिवालोवि पसत्थे दिणम्मि आरुइइ पव-

हणे पगुणे । अणुक्लवायवसओ चलिओ तं चाणवेगेणं ॥७८॥

जा जाइ जलहिमज्जे कहवि दिणे ताव राइणो मंती । जो तेण समं चलिओ अथव्वणो चितए एवं ॥७९॥ पोए एयंमि घणं
अट्टारस लक्खसंसमिह अत्थि । एगो चिय महिवालो अन्नो सेसं महायत्तं ॥८०॥ ता एयं महिवालं जलहिं खित्तूण लेमि स-
व्वंपि ॥ निवधूअं अणुणेयं करंमि नियपणइणि एयं ॥८१॥ इय चितिय सो मूढो भिच्चे सव्वेवि दाणमाणेहिं । कुणइ अप्पायत्तो
छिइं य गवेसइ तस्स ॥८२॥ इत्थंतरि हिययगंयं दुट्ठं नाऊण मंतिणो भावं । दट्ठुमचायंतो इव खरो अहंसणं पत्तो ॥८३॥ सव्वेसिं
भावाणं खणभंगुरयं पयासयंतो व्व । संझाराओवि खणं होऊण विणासमावन्नो ॥८४॥ जायाओ दिसिवहुओ तमेण कसिमाणणाओ
सव्वाओ । मंतिस्स दुट्ठभावं नाउं इयरस्स वसणंमि ॥८५॥ तिमिरेण पसरिणं रुद्धो लोयाण नयणआलोओ । मलिणा कुणंति जेणं
दुट्ठमइणं सदायत्तं ॥८६॥ इत्तो य महिवालो लोए सुत्तम्मि दिव्वजोणेणं । उट्ठइ अब्भोक्खेउं तो छिइं लहिय सो मंती ॥८७॥
तं खिइइ समुहंमि निव्वुयहियओ य सुयइ गंतूणं । इत्तो निवस्स तणया हिययंमि धसक्किया भणइ ॥८८॥ किं नागच्छइ दइओ
उट्ठइ उट्ठइ कलयले जाए । मंती कवेडेण तओ खलावए पयहणं तत्थ ॥८९॥ सव्वत्थ गवेसावइ जा दीसइ नेय ताव निवतणया ।
लग्गा अंपावेउं पडिसिद्धा कहवि कट्ठेणं ॥९०॥ ऊक्कंदिउं पवत्ता हा हा हा नाह देसु पडिवयणं । कत्थ गओसि तुमं पि य मं
मोत्तूणं इहं दीणं ॥९१॥ हा नाह किं न याणसि केह मह विरहे भविस्सइ दइया । ता काऊण पसायं नियमुहकमलं पयासेसु ॥९२॥
हा ! दिव्वपावचिट्ठिय अणज्ज णिल्लज्ज निग्घिण हयास । अवहरिऊण अयंडे मह दइयं किं तए पत्तं ॥९३॥ इय विलयंती बहुअं

निवधूयं भणइ महुरवयणेहि । मंती जह मा सामिणि कुणसु पलावे थिरा होसु ॥९४॥

गलवत्ताए अवेसिऊण आणेमि तुज्झ भत्तारं । अह इत्थ नय लब्धिस्सइ ता तीराओ गवेसिस्सं ॥९५॥ जह जीवंतो होही सो किर तावस्स तुज्झ मेलिस्सं । अह पुण जइ कहवि सुओ तहवि तए सयण मेलेमि ॥९६॥ देवायत्ते कज्जे किं बहुरुन्नेणं होइ परित्ताणं । भिन्नगईण मयाणवि मेलारो नत्थि जंतूणं ॥९७॥ अज्जवि जीयंतीए कहमवि सो मिलइ तुज्झ पुन्रवसा । ता मरणज्झवसायं चएसु इय मंतिणा भणिया ॥९८॥ सा रायसुया किंचिवि धीरा होउं जोयावइ बड्डहा । तहवि न लद्धो कत्थवि जं दूरे पाडिओ एसो ॥९९॥

अह मंती तं वहणं पेछावइ कवडसोयविहुरंगो । भणइ य जइ पुण तीरे कहवि हु संपत्तओ होही ॥३००॥ तो पेछियंमि वहणे जलमज्जे जाव जंति कहवि दिणे । ता पुण पुण सोयंती निवतणया मंतिणा भणिया ॥१॥ किं सोइएण बहुणा भहे न वलंति जे मया तेउ । तो इण्ह पसिऊणं आएसो दिऊउ मज्झ ॥२॥ अत्थि धणं अहबहुयं अणुरत्तो हं विणीयपरिचारो । नवजुव्वणा तुमं ता किज्जउ करभोरू मह भणियं ॥३॥ इय जंपंतं सचिवं दट्ठुं सा चित्तए मणे एवं । वहिओ मम भत्तारो धुवमिमिणा दुट्ठचित्तेण ॥४॥ ता किं करेमि इण्हि अनला एगाग्गिणी जओ इमिणा । परिवारो अप्पवसो विहिओ दाणेण सव्वोवि ॥५॥ अहवा अत्थि उवाओ तइया पुट्ठो य जं मए भत्ता । किं अत्थि रयणसंचयपुरम्मि कज्जं जहिं वयसि ॥६॥ तेणावि मज्झ सिट्ठं जह मह पढमा पिया तहिं नयरे । चक्केसरीइ सुवणे मिलिस्सइ साहियं सुणिणा ॥७॥ ता कवडं काऊण सीलं रक्खेमि तत्थ हं जामि । चक्केसरीइ भवणे जइ पुण मह पिययसो मिलइ ॥८॥ अहवा जइ न मिलिस्सइ तहावि जं जुत्तयं तयं काहं । इय चित्तिय कवडेणं हसिऊणं भणइ त मंति ॥

॥९॥ ता किमनुचं एयं पुत्रं पि तुमस्मि आसि मह नेहो । तो सकराए खोए वयपूरो लोड्डिओ एस ॥१०॥ अज्जवि पुण सुंण किञ्चि वि वत्तव्वं अत्थि एत्थ अत्थमि । जइया ताय विदिन्ना इमिणा विवाहिया अहयं ॥११॥ तइया मह महिवालो चित्ते न हु भा-
विओ मणांगपि । तं च मए चक्केसरिदेवीए उवाइयं भणियं ॥१२॥ जह जइ एसो मरही अन्नो भत्तारो वि कहवि मह होही । ता तुह
पुरओ काउं मासुववासं तं भइस्सं ॥१३॥ ता गच्छामो नयरे चक्केसरिदेविमंदिरे गंतुं । मासुववासं काउं जं भणिहिसि तं करि-
स्सामि ॥१४॥ इय वुत्तो सो मंती निव्वुयचित्तो क्रमेण गच्छंती । पत्तो य रयणसंचयपुरम्मि खेमेण उत्तिन्नो ॥१५॥ भरिऊण
रयणथालं भेइइ रायं निवो वि सपसायं । तं पिच्छइ अह सो वि हु पइदिणमोलग्गइ रत्तो ॥१६॥ अह अन्नादिणे कहमवि रायाणं
तोमविचु अहिगारे । गिण्हइ अथव्वणो सो सिरिगरणाई असेसेवि ॥१७॥

इत्तो सोमसिरी सा पदमा मदिवालभारिया तत्थ । फलहं लहिऊण तओ जलहीओ कहवि उइन्ना ॥१८॥ जोयइ जलहिस्स
तडे तण्हाळुहइक्खमगणियं चहुसो । नियभत्तारं जइवि हु कहवि हु इह आगओ होइ ॥१९॥ कत्थवि तं अलहंती सत्तमदियहंमि
चित्तए एवं । तच्चिरहे दुहदद्दाए मज्झ कि जीविणावि ॥२०॥ इय चित्ति य मरणत्थं उव्वंधइ तरुयरम्मि अप्पाणं । इत्थं तरम्मि
दिद्वा तावसमुणिणा तओ सो वि ॥२१॥ करुणाए तं छोडिय पुच्छइ कि मरसि कहसु मे वच्छे । सा वि हु साहइ सव्वं जह भयवं
गत्तुणो विरहे ॥२२॥ आह सुणी जइ एवं तो मा छेइसु अप्पाणो पाणे । वहिरत्थि रयणसंचयपुरस्स नाभेयजिणभवणं ॥२३॥
तत्थत्थि अइपसिद्धा चक्केसरी नाम देवया संरला । तीसे पुरओ गंतुं भणसु जहा देवि मे भत्ता ॥२४॥ जइ जीवइ तो मेलसु अहव

मओ तो कहेसु पसिऊणं । अनह मह हद्या तुह इय भणिउं कुणसु उववासे ॥२५॥ जइ जीवंतो होही तावस्सं मासदिवसमज्झंमि । सा मिलिस्सइ तुज्झं अहव कहिस्सइ जह मओ सो ॥२६॥ ता जइ तुह भत्तारो मिलइ तहि वत्थि होइ ता भेइ । अह न मिलइ तो जीवियचाओवि हु जुजाए पच्छा ॥२७॥ इय भणिया सा वि रिसिं भत्तिए नमिय मोक्कलावेउं । संचलिया सा पत्ता छुट्टे मासे तहि नये ॥२८॥ नामेयजिणाययणे गंतुं चक्केसरिए मुहपुरओ । सोमसिरीए भणियं सामणि निमुणेषु विन्नत्तिं ॥२९॥ तइया मए भोत्तव्वं जइया मेलेसि मज्झ भत्तारं । अनह अघरे जम्मे इय भणियं सा विसइ पुरओ ॥३०॥

इत्तो य चंदलेहा सोउं चक्केसरीइ माहपं । अथव्वणं मुयावइ मासुववासं जहा देमि ॥३१॥ मंतीवि तीए संगमउस्सुयचित्तो लहुं विसज्जेइ । भणइ य पूरसु नियमं पच्छा भोगे पभुंजामो ॥३२॥ चक्केसरिए पुरओ सो वि हु गंतूण जंपइ जहा मे । मेलेसु पसिऊण पियं अनह न जिमामि इह जम्मे ॥३३॥

इत्तो सो महिवालो सचिवेणं पाडिओ पचहणाओ । धीरत्तणेण लग्गो जलहिं तरिउं सबाहाहिं ॥३४॥ ता पिच्छइ नियडत्थं गिम्हे जल उवरि वायपाणत्थं । पयउं निच्चलकायं एगं मीणं महाकायं ॥३५॥ बिडुत्ति कलिय सो वि हु महिवालो जवेणं तम्मि आरुहइ । तो मीणो सलवल्लिओ इयरो तो विटइ गाढयरं ॥३६॥ मच्छोवि तव्वभएणं मोज्झं दाऊण जाइ जलहितडे । महिवालोवि हु तीरं लहिऊणं तं मुयइ पच्छा ॥३७॥ नीसरिऊण जलाओ विसनहियओ वि चितए एवं । पिच्छ कं सचिवेणं खित्तो हं जलहि-मज्झंमि ॥३८॥ अहवा लेहविमूढा किं किं न कुणंति पाणिणो पावं । जंपंति जं सैयाणा लोहो सव्वं विणारेइ ॥३९॥ ता तस्स

ननिय दोसो मज्झां चिय पात्रपरिणई एसा । जं रिद्धीए विउत्तो बीयाए तह य भज्जाए ॥४०॥ सोमसिरी किल मिलिही इय
चितिय चलिओ अहं एत्थ । बीयाए वि विउत्तो धी विहिणो विलसियाणंति ॥४१॥ जओ - “जं चित्तिज्झइ न मणे सुमिणे वि हु जं
न दीसई कयावि । तं पिहु सुहमसुहं वा विही खणेणं पयासेइ” ॥४२॥ किं मह अपुन्रवमओ मुणिवयणं पि हु भविस्सइ अलियं ।
अहवा संभाविज्झइ सन्वंपि हु जीविओ म्हि जओ ॥४३॥ इत्थंतरम्मि स्रो आरूढो उदयसेलसिहरंमि । सो कह जाओ होही महि-
वालो इय सुदट्ठं वै ॥४४॥ दयतमनियरो स्रो उदयगओ साहइ व्व लोयाणं । जह पावंति सिरिओ सप्पुरिसा आवयंतरियं ॥४५॥
ततो सो महिवालो एगदिसिं जाइ जात्र धेवंपि । एगत्थ ताव पिच्छइ तलाइयं सच्छजलभरियं ॥४६॥ खारजलदद्धदेहो तम्मि य
मज्झित्तु तीरंदेसम्मि । उववसिऊणं कौजहलेण सो गाइउं लग्गो ॥४७॥ तग्गीएणाखित्ता हरिणा चिद्धंति तत्थ आगंतुं । इत्तो जल-
भरणत्थं तावसकन्ना तहि एगा ॥४८॥ संपत्ता सा दिट्ठा महिवालेणं अईव रूवन्नई । तो सो चित्तइ चित्ते किं एसा खेयरी काइ ॥४९॥
अह कामदेववरणी किंवा वणदेव्या अहव लच्छी । पायालकन्नया वा इह रत्ने कहवि संपत्ता ॥५०॥ ता किं इमीए पासे गतु पु-
च्छामि एस को दीवो । किं वा नयरं होही किंवा राया इहं दीवे ॥५१॥ अहवा न जुत्तमेयं इत्थिपासे इगाणिणो गंतुं । सप्पुरि-
ससत्तानाइ विसेसओ तवस्सिणी एसा ॥५२॥ एत्थंतरम्मि तीए वि दिट्ठो एसो तओ य सा बाला । चित्तइ किमेस कामो कह-
वाणंगस्स इय मुत्ती ॥५३॥ चंदो वि हु सकलंको स्रो वि हु णेस जं स परितावी । ता देवो खेयरो वा एसो इह आगओ कहवि ॥५४॥
कामसरसहियंगी वडयं मुत्तूण वंयइ केसे । उम्मोडिऊण अंगं वक्कलयं पुण व पहिरैइ ॥५५॥ अह चित्तइ महिवालो वेसेणेसा तव-

स्मिणी ताव । ता किं विरुद्धचित्ता अहवा कामो जियो केण ॥५६॥ उत्तंच—“नवि अत्थि नवि य होही सो जीवो तिहुयणम्मि सयलम्मि । जो जोव्वणमणुपत्तो वियारहिओ सया होइ” ॥५७॥ इय जा चित्तइ एसो तावांगंतूण पुच्छिओ तीए । कोसि तुमं कत्तो वा इहागओ कइसु मे भइ ! ॥५८॥ सो भणइ खत्तिओ हं पवहणभंगेण इत्थ संपत्तो । भयवइ कहेह नयरं किं दूरे को व इह राया ॥५९॥ सा भणइ इत्थ दीवो नत्थि पुरं विज्जए न इह राया । तव नियमरया निच्चं निवसंति य तावसा चेव ॥६०॥ जइ पुण परिणिसि ममं ता तुह दावेमि एत्थ तं रिद्धिं । जीए य सुखरो इव अचित्तसत्ती तुमं होसि ॥६१॥ इयरो भणइ न जुत्तं एयं जुत्तं पि वयड्डियाए तुहं । सा भणइ नत्थि गहियं मए वयं सुणसु परमत्थं ॥६२॥

सिंहलदीवे दीवे सिरिउरनयरंमि आसि भूवालो । नामेण य जियसत्तू परक्कमेहिं पि जियसत्तू ॥६३॥ तस्सत्थि पुप्फचूला भज्जा पुत्तो य सिरिहरो नाम । अह अन्नया चिंचित्तइ जियसत्तू रयणिमज्झंमि ॥६४॥ पुव्वपुण्णाणुभावा एत्तियकालं मए कयं रज्जं । तो पुणरवि तं पुन्नं भविस्ससुहहेल अज्जमि ॥६५॥ पुण्णविहीणं पुरिसं धणहीणं कामुयं च छेड्डइ । वेसव्व सिसी गिज्झइ न गुणेहिं नोवयारेहिं ॥६६॥ पुन्नपाहेयरहिओ जीवो पहिओ व्व भवपहे दुहिओ । पुन्नभंडोल्लसहिओ पुण वणिओ इव सुही होइ ॥६७॥ इय चित्तिय पहाइयं किंच किच्चा सहाए उवविट्ठो । साहइ नियहिप्पायं राया सामंतमंतीणं ॥६८॥ तेहि वि भणियं सामिय तुम्ह विओओ अईव दुव्विपहो । धम्मज्जायाण तुम्हं तहवि हु विग्घं कह करेमो ॥६९॥ तो ताण संमएणं सिरिहरो ठाविओ निए रज्जे । पुप्फचूलाए सहिओ पच्छा गंतूण दीवंमि ॥७०॥ गिण्हइ वयं धणंजयकुलवइपासंमि कुणइ तव विउलं । एत्तो य पुप्फचूला पुव्विपि हु आसि

गन्धर्व इ ॥७१॥ गन्धर्वं तीसे उयरे वंदुतं पिच्छिऊण जियसत्तु । पुच्छइ किं नेणु एयं भदे लजाकरं अम्ह ॥७२॥ सा भणइ न
 मे दोसो पुन्निवि हु आसि एस मे गन्धो । वयविग्घकायराए कहिओ एसो न तुम्हाणं ॥७३॥ तो तेहिं कुलवइणो एयं गंतूण
 माहियं सन्धं । सो वयइ न जुत्तमेयं जं वयगहणं सगन्धाए ॥७४॥ तहवि हु पडियरणत्थं तवस्सिणीओ निजुजइ तीसे । सा
 पुत्तेहिं दिणेहिं पसवइ धूयं सुहे लग्गे ॥७५॥ सा पुण धूया अहयं वडुंती जोव्वणंमि संपत्ता । जणयाइं सचित्ताइं ठियाइं जह
 कस्सिमा देया ॥७६॥ एत्तो धणंजयगुरु जियसत्तु नियपयंमि ठविऊण । देइ कुलक्कमलद्धा एगा खड्डोहिया तस्म ॥७७॥ जीए
 आरुदेहिं आयासपहेण उप्पएऊणं । मणचित्तिंयंमि ठाणे जाइजइ तक्खणा चैव ॥७८॥ वीयं च देइ लउडं अणप्पमाहप्पसंजुयं
 जेण । हत्थे गहिय भित्तण वि जिप्पइ परसिन्नसंधायं ॥७९॥ तइयं च सव्वकामयविज्जं जीसे पभावओ पुरिसो ॥ कुणइ मणिच्छिय-
 रुवं तं दाउं सो विं कुलगुरु ॥८०॥ सन्नाभिय सुरलोए संपत्तो मह पिया पुणो पच्छा । कुलवइपयंमि जाओ ता जइ परणेसि मं
 इण्हं ॥८१॥ ता तुह दावेमि अहं खट्टापमुहाओ सव्वसिद्धीओ । सो भणइ जइ तुह पिया देइ सयं मज्ज आंगंतुं ॥८२॥ सा
 जंपइ जइ एवं ता गंतव्वं तए न अन्नन्थ । एयाओ ठाणाओ इय भणिउं जाइ सट्ठाणे ॥८३॥ साहइ नियजणीए सव्वोवि हु
 वइयरोऽणुरागाइ । जइ मं परणाचिस्सह ता देह इमस्स इण्हंमि ॥८४॥ सा साहइ कुलवइणो सो वि हु गंतूण भणइ महिवालं ।
 जइ भइ परिणसु इमं कन्नं दिन्नं मए तुज्झ ॥८५॥ अह जंपइ महिवालो आएसो तुम्ह मह पमाणं ति । तो कुलवइ सुहलग्गे
 पाणिगहणं कुणइ तेसिं ॥८६॥ मंडलभमियानंतरं करं न मेलेइ जाव महिवालो । ता कुलवइणा भणियं मग्गसु जं अत्थि तं

देमि ॥८७॥ पत्तो तीण पुढिं कयरोकेओ एमो वि मग्गेइ । तं सुद्धलियं लउलं न ताइय धिअं समग्गेयु ॥८८॥ अइ कुलवई
 पेयंपइ मिअमेओ परा अमइ संजाओ । ता किं मीसइ अइवा पलिनअं देमि किं मइणा ॥८९॥ तो तस्सा देइ तिअिनि भरइ य कयताम-
 दिणाइं तत्थेन । अअदिणे महिनालो मोगानइ कुलवइं नमिअं ॥९०॥ तो तेणाणुनाओ लउलं भित्तेण चउइ खमुअं । रासिप्पहाणं
 राहिओ रयणिधिरामंगि सो नलिओ ॥९१॥

तो भणिआ सा खमु मच्छ तुगं रयणसंनयपूरंगि । सा विछु खणगित्तेणहि रनिउए तत्थ संपत्ता ॥९२॥ उत्तरिय तओ
 खलुं इत्थे काळण पविसइ गेहे । एग्गाए थेरीणं तगणुअधिल धुओ तत्थ ॥९३॥ विफित्तं अम्लीयं किंनिचि थेरीणं देइ तो साधि ।
 तुहा करेइ भत्ति मोगणरायणाइणा तेसिं ॥९४॥ अत्ता अंतरे तो थेरीणं मलायिळण नियमअं । जा नलिओ पुरमउहे ता सच्चिं
 पिच्छए इंतं ॥९५॥ अस्साणं अहेणं सिरिखिरीविंदळाइयनइं (१) तं । दइणं महिनालो चित्ताइ चिंपमि संखुओ ॥९६॥ एरो अयध्वणो
 सो जेणाइं जलदिमज्झि संखित्तो । पत्तो एयम्मि नयरे रायस्स पसाइओ जाओ ॥९७॥ तो अस्थि चंदलेहा इइ नयरे आणिया
 इयेण मुअं । तो रुतं पयित्तिय जोएमि नराचरे एयं ॥९८॥ अगइ जइ मं एत्तो पिच्छिस्सइ अणुचरो वि एयस्स । ता मं मारा-
 निसाइ इय चित्तिय सरइ तं विअं ॥९९॥ तीसे य पमावेणं खुओ तोळण भगइ नयरंगि । मंतिमणं सरूपं करित्तु न गओ
 नियगिहेवि ॥१००॥ तत्तो रासिप्पहा वि छु संझासमए अणागए दइए । आवलहियया जंगइ थेरीं पइ अंब एक कुणिमो ॥१०१॥
 नागच्छइ तुमइ सुओ तच्चिरहे मे ममिस्सइ जीयं । तो इणिइ मे सात्तरु केण उवाएण सो मिलिहि ॥१०२॥ जंगइ थेरीं वच्छे अत्थि

उवाओ मृगेसु इह नयरे । सिरिरिसहेसरभुवणे देवी चक्रेसरी अत्थि ॥३॥ तं जो सेवइ सम्मं सो पावइ हिययंछियं सन्वं ।
 तुअवि भत्ता मिलिही जइ तं सेवेसि गंतूणं ॥४॥ तो सावि तत्थ गंतुं पुरओ चक्रेसरीइ विभवइ । जह देवि मज्ज भत्ता सिग्घं
 पमिऊण मेलसु ॥५॥ तो तिन्निवि ताउ तहिं चिडंति य जाव ताव नरवइणो । चरपुरिसेणं कहियं जह सामि रिसहजिणभवणे
 ॥६॥ चक्रेसरीइ पुरओ नारीओ तिन्नि ताउ चिडंति । उवविट्ठाओ जासिं रुवं न सुरंगणाणंपि ॥७॥ तथाहि-रेहइ सिरिसु जासिं
 सुमिणिट्ठो कसिणकुंतलकलावो । मुहचंदाण भएणवि तिमिरुंकेरो निलीणो व्व ॥८॥ जासिं भालयलाइं अट्टमिससिमंडलं विडंवंति ।
 भुयजुयलाइं जासिं मयरद्धयचावसरिसाइं ॥९॥ नयणेहिं निजियाइं च पंके पंकेरुहाइं खिताइं । सरला नासावंसा जासिं पयडंति
 उजुभावं ॥१०॥ कुंदकलियावलीओ व जासिं सोहंति दंतपंतीओ । अरहंति ताण अहरा दाडिमपुप्पपहाजालं ॥११॥ कोमल-
 वाट्टलयाओ असोयभूरुहलयं विडंवंति । करयलजुयाइं जासिं वियसियरत्तुवलनिभाइं ॥१२॥ पुरओ पओहराणं कंचणकलसा न
 नेव सोदंति । वच्छत्थलभारेहिं जासिं मज्झाइ खामाइं ॥१३॥ जाण विडंवंति सया सुरसरिपुलिणं नियंविवावि । ऊरुजुय-
 लाण सोहं रंमाथंभावि न लहंति ॥१४॥ कुम्मुन्नयचलणेसुं नहपंतीओवि ताण सोहंति । रुवनिरुवणकज्जे तारयपंतीओ पत्ताओ
 ॥१५॥ इय सोऊणं राया चलिओ तासिं निरुवणट्ठाए । कोऊहलहंयहियओ पत्तो य कमेण जिणभवणे ॥१६॥ पणमिच्चु जिण-
 वरिंदं राया गंतूण ताण पासमि । पिच्छइ तौरिसरुवं अउव्वलावन्नसंपुन्नं ॥१७॥ पुच्छइ य काओ तुम्भे कज्जेणं केण इहुव-
 विट्ठाओ । ताओवि अहोमुहीओ न दिंति पडिउत्तरं किंचि ॥१८॥ पुणपुण पुच्छंतस्सवि जाहे नहु दिंति उत्तरं ताओ । ता

रत्ना विडपुरिसा भणिया बोछावह इमाओ ॥१९॥ ते वि हु चउरत्तीहिं नाणाहासेहिं छेयभणिएहिं । न तरंति खोहेउं जा ता
 रत्ना तत्थ आणत्तं ॥२०॥ बोसेह डिडिमेणं जो बोछावह इमाओ सो लहह । निवपासाओ पसाओ दम्मसहस्साण पन्नासं ॥२१॥
 इय वज्जतं पडहं महिवालो छिन्नह खुज्जखरुवधरो । तो आरविखयपुरिसा चालंति तयं निवसमीपे ॥२२॥ गच्छंतेणं तेणं गहिओ
 किरिणित्तु ताडपत्ताणं । एगो रम्मो संचो अह जिणभवणे जिणं नमिउं ॥२३॥ संपत्तो नित्रपासे महिवालो पभणिओ नरि-
 देणं । बोछावसु एयाओ तो खुज्जय देमि जं भणियं ॥२४॥ खुज्जोवि पत्तसंचं अणलिहियं नियकरंभि काळणं । भणह सुणसु
 नरेसर मज्ज निमित्तं फुडं इण्हि ॥२५॥ अहयं खु तुठ सुखहवरदाणाओ निमित्तिओ जाओ । अट्ठगनिमित्तधरो भूयभविस्साहं जा-
 णामि ॥२६॥ एसा हु तेण दिन्ना केवलिया पोत्थिया वि मह देव । तो रायावि हु जोयह तं पोत्थि गिण्हिउं हत्थे ॥२७॥ खुज्जो
 वि भणह सामिय सो पिच्छह अक्खराहं एयाहं । जो विहिं जणेहिं जाओ एसो सुखहपसाओ चि ॥२८॥ रायावि अक्खराहं अपिच्छ-
 माणो विचिंतए हियए । नूणं अहं तिजाओ जाणामि इमेण चिधेण ॥२९॥ ता तह करेमि इण्हि एयासु जह लाहवं न मे होह । इय
 चिंतिळण राया पुरोहियं पह भणह एवं ॥३०॥ जोएसु अक्खराणं सावयवत्तंसि रायसुद्धी य (१) । सो वि हु पुरओ होउं तो जोत्रह
 अक्खरे तत्थ ॥३१॥ ताव अलिहिए संचे अक्खरेखंपि सो अपिच्छंतो । चित्तह विसन्नाहियओ अहं तिजाओ धुवं ताव ॥३२॥ ता जह
 राया एवं जाणिस्सह जह इमो तिजाओत्ति । तो फेडिस्सह नूणं पुरोहियत्ताउ मं कुविओ ॥३३॥ इय चिंतिळण जंपह कवडेण पुरो-
 हिओ निवाभिमुहं । जह एक्कोवि सकारो न विजए देव इह लोए ॥३४॥ इत्थंतरंमि मंती आगओ भणह किं किमेयंति । भणह निवो

देवेहिं विणिमिमा पोत्तिमा एसा ॥३५॥ जोएसु अक्खराइं मंतीवि न पिच्छइ निहालंती । सो वि हु चितइ नूनं एवं अहयं ति-
जाओत्ति ॥३६॥ केह अक्खरा निवाइं एयाइं अक्खराइं पिच्छंति । अहवा नियचरिएहिं विहीणं जाणामि अप्पाणं ॥३७॥ कह अन्नहा
ममुदे खिचामि तं गुणनिहिं महीवालं । जणणीए दुच्चरियं पयासियं एत्तिएणावि ॥३८॥ उक्तं च-जं जणणीए जोव्वणभरम्मि का-
माउराय आयरियं । तं पच्छा पयडिजइ सुएहिं सीलं चयंतेहिं ॥३९॥ अहवा किमिणा परिचित्तिएण अवरं कहेमि ता रत्तो । जह
पया मह वरणी इमाण मज्जे हु अमुगत्ति ॥४०॥ अहवा पच्छा एयं साहिस्सं जाव पोत्थयं भणियं । नेमिच्चियस्स वि इमं जोएमि
निमिच्चपणं ॥४१॥ इय चित्तिऊण मंती भणइ अहो अक्खराइं रम्माइं । एवं सेसोवि जणो जोएत्तु तमेव जंपेइ ॥४२॥

एत्तो रत्ता भणियं बोछावसु भइ हत्ति एयाओ । खुजो नमो जिणाणं भणित्तु जंपेउमाग्दो ॥४३॥ जह संभलेह सामिय उजे-
णीपुव्वणी नरसीहो । राया तस्स य मित्तो महिवालो नाम गुणकलिओ ॥४४॥ सो रत्ता रुहेणं सोमसिरीभारियाए संजुत्तो । निक्का-
लिऊण मुक्को पत्तो भय्यच्छनयरंमि ॥४५॥ इय सोत्ता सोमसिरी पमुइयचित्ताडवलोयइ खुजं । चितइ य माहु एसो मह पइणो
साहण चरियं ॥४६॥ खुजोवि भणइ तत्तो भरुयच्छाओ स पव्हणे चडिओ । फुडूं च पव्हणं तं इओ कहिस्सं पहायंमि ॥४७॥
ताइं मा सोमसिरी उड्डित्ता जाइ खुजायसमीवे । पाएसु निवडिऊणं करजोडिय पुच्छए एवं ॥४८॥ तइया पव्हणभंगंमि समुद्धम-
उडोमि निवडिओ संतो । कह जाओ किं जीवइ नवेति साहेसु पसिऊण ॥४९॥ खुजोवि भणइ नरवर एसा बोछाविया मए एक्का ।
वीया गुणो पभाए बोछाविसं तओ राया ॥५०॥ जंपइ इण्हि चैव य बोछावसु खुज पच्छिमाओवि । तो जंपइ सो खुजो सुणेह जइ

कोउगं गरुयं ॥५१॥ अह सो फलयं लहियं महिवालो जलनिहीओ उइन्नो । मुइओ कडाहदीवे रयणउरे नरवसिंदस्स ॥५२॥ नर-
 सिहस्स सहाए रयणपरिखाइ तत्थ निन्वडिओ । तह मंतीण विवायं फेडइ हत्थि च कुणइ वसे ॥५३॥ इच्चाइ कहंतं तं सोऊणं
 तत्थ चंदलेहावि । चिंतइ मज्झवि पण्णो साहिस्सइ एस वुत्तं ॥५४॥ पमुइयहियया जोयइ खुज्जसमुहं तओ पुणोपुणवि । खुज्जाह
 चंदलेहा रायसुया परिणिया तेण ॥५५॥ तो रायं मोयाविय चलिओ पोएण इत्थ नयरंमि । आगच्छंतो खित्तो अथव्वणेणं जलहि-
 मज्जे ॥५६॥ इओ परं साहिस्सं कळेइय भणिय करइ सो मोणं । तत्तो य चंदलेहा उट्ठित्ता एइ तप्पासे ॥५७॥ चलणेसु निव-
 डिऊणं भणइ पसिऊण कहसु पयमेगं । सो निवडिओ समुदे कह जाओ जीवइ मओ वा ॥५८॥ इत्तो मंती चिंतइ हद्दी फलियं
 अहम्मकम्मं मे । जं इमिणा दुच्चरियं सव्वं चिय पयडियं मज्ज ॥५९॥ ता किं करेमि इण्हि रायसमवखं न ताव सक्केणोमि । खुज्जं
 न चंदलेहं निग्गहिउं वारियं वावि ॥६०॥ पुरओ पुच्छंतीए इमाए एसो कहिस्सइ सव्वं । राया वि तयं सोउं कुविओ मह दंडणं
 काही ॥६१॥ ता किं नस्सामि अहं अहवा जोयामि ताव पज्जंतं । पच्छावि तयं नाउं नस्सिस्सं पवहणे चडिओ ॥६२॥ एत्तो
 जंपइ खुज्जो एसा वोछाविचा मए बीया । आह निवो तइया वि हु वोछावसु भइ इण्हिपि ॥६३॥ पुण भणइ तओ खुज्जो तैत्थ
 समुहंमि निवडिओ संतो । वाहाहिं महिवालो जा तरइ खणंतरं ताव ॥६४॥ पिच्छइ मीणं एगं इच्चाइ कहेइ निरवसेसं जा । ताव-
 सकन्नं परिणिय संपत्तो इत्थ नयरंमि ॥६५॥ थेरीगेहे तं मिछिऊण जा जाइ नयरमज्झंमि । ता संकडसेरीए अथव्वणो समुहो
 मिलिओ ॥६६॥ इओ परं साहिस्सं कल्ले भणिऊण करइ सो मोणं । अह सा तावसतणया उट्ठित्ता एइ तप्पासे ॥६७॥ पाएसु

पडिय पुच्छइ सह भत्ता वेरिएण किं तेण । दिट्ठो नवत्ति जीवइ नवत्ति साहेसु पसिऊण ॥६८॥ चितइ निवोवि एसो मह मंती किं
 अथव्वणो सो उ । नेण इमांसि भत्ता खित्तो रुहे समुद्धंमि ॥६९॥ अहवा समाननामो अनो तो कोवि होहि ही नूनं । तो संभलेमि
 पुरओ पयडं पच्छावि हो होइ ॥७०॥ इत्तो जंपइ खुज्जो इमाओ बुद्धावियाओ सव्वाओ । ता काऊण पसायं जं भणियं तं दवावेह
 ॥७१॥ अह राजा तुट्टमणो आएसं मंतिणो इमं देइ । जह सव्विसेसं यच्छसु इमस्स दव्वं जमिह भणियं ॥७२॥ इय भणिऊणं राया
 वट्ठिना जाइ मंदिरे नियए । इत्तो उ चंदेलेहा चितइ न कयं मए सुट्ठु ॥७३॥ जं कहिऊणं रन्नो अथव्वणो निग्गहाविओ नेह ।
 मंतीवि तओ चितइ संजायं सुट्ठु इण्हिपि ॥७४॥ खुज्जेण ताव इमिणा दुच्चरियं मज्झ रायपच्चक्खं । एयं पयडं विहियं पुण रत्ता
 नृज्जियं न तयं ॥७५॥ जइ पुण कंठपि पुणरवि रत्ता पुट्ठो कहिस्सइ एसो । ता मं विगोइऊणं मारावइ पत्थिवो नूनं ॥७६॥ ता
 मारावेमि इमं खुज्जं इण्हिपि निययपुरिसेहिं । रायाणं पुण पच्छा कुत्रियंपि हु कहवि तोसिस्सं ॥७७॥ इय चित्तिऊण मंती नियपुरिसे
 आणवेइ इह एसो । तुव्वेहिं वडियव्वो इमाओ ठाणाओ उट्ठतो ॥७८॥ इय ते भिक्खविऊणं कवडेणं खुज्जयं भणइ मंती । इमिणा
 तुह चरिणं सो खुज्जय रंजिओ अहयं ॥७९॥ ता करणे आगच्छिय दव्वं गिण्हिज्ज भइ इण्हिपि । इय भणिऊणं मंती उट्ठित्तो च-
 ह्ठिओ नेह ॥८०॥ चितइ खुज्जो वि मए कदियं एयस्स किंचि दुच्चरियं । निवपुरओ सेसं पुण पत्थावे साहइस्सामि ॥८१॥ इण्हि
 पुण वीरान्तो न मए एयस्स कहवि कायव्वो । अन्नह माराविस्सइ एसो मं कवडिओ होइ ॥८२॥ इय चित्तिऊण खुज्जो तं लउडं
 नियकरंमि काऊणं । जा सावहाणचित्तो चिट्ठइ ता मंतिणो पुरिसा ॥८३॥ धित्तूण पहरणाइं तुक्का खुज्जं विणासिउं जाव । जक्खा-

द्विद्वियलउढं धिचुं जयखव्व दुकेह ॥८४॥ वहुंते संगामे खुजो पहरेह मंतिणो पुरिसे । कस्सइ फोडइ सीसं कस्सइ भंजेह वाहाओ ॥८५॥ अन्नस्स हणइ खंधं तोडइ अन्नस्स कडियडं रुंदं । कस्स निहणेह चरणे कस्सवि दंतावि पाडेह ॥८६॥ न वइंति पहरणाइं तेहिं विमुक्काइं खुजयाभिमुहं । तो ते नट्टा सव्वे मंतिसमीवंमि संपत्ता ॥८७॥

इत्तो तन्नभज्जाओ पिच्छिय एगागिणं तयं खुज्जे । आगच्छिय तप्पासे पाए पडियाओ पुच्छंति ॥८८॥ कत्थत्थि अम्ह भत्ता कइ मिलिही कहसु अम्ह पसिज्जणं । अहव म्मुओ तंपि साहसु कट्ठामो जेण नियपाणा ॥८९॥ इय दीणाओ ताओ दट्ठं खुज्जो वि कुणइ नियरूवं । तं दट्ठं सहसच्चिय ताओ वि चितंति तुट्ठाओ ॥९०॥ एसा अनन्नभुट्ठी अतक्किओ एस अम्ह निहिलाहो । चकेसरीप्पगावा जं मिलिओ अम्ह भत्तारो ॥९१॥ जह नल्लिणीओ सरुग्गमंमि जह कुमुद्वणीओ ससिउदए । जह मोरीओ जलदागमंमि तह ताओ तुट्ठाओ ॥९२॥ इत्तो ते मंतीनरा गंतूणं साहयंति नियपहुणो । जह सो खुजो जिप्पइ न सुरेहिं किमुय अम्हेहिं ॥९३॥ तो कुविओ सो मंती सर्वहिलं जाइ तस्स वहरत्थं । इयरोवि पुणवि खुजयरूवं काज्जण जुज्जेह ॥९४॥ जुज्जंतो महिवालो मंतिदलं लउडएण सव्वंपि । हयविप्पहयं काळं उट्ठावइ मंतिणो समुहं ॥९५॥ मंतीवि दट्ठ उट्ठो तडिभमुहं पहरणं मुयइ जाव । ता न वहुंति उ हत्था हयमाहप्पा लउडएणं ॥९६॥ तो महिवालो मंति वंधित्ता कुणइ अप्पवसगं जा । तो राया तं सोळं चित्तंमि वियं प्पियं लग्गो ॥९७॥ किं इमिणा सचिवेणं एसो खुज्जो य एवमाहत्तो । अह मन्ने दुच्चरियं सचिवस्स पयासियं इमिणा ॥९८॥ ता किं मूढो मंती जो एवंविहगुणो नरो होइ । सो किं माराविज्जइ अहवा किं मारणो जाइ ॥९९॥ जस्स देवेण दिन्ना केवलिया पोत्थिया

त्रियारिरायस्स । सो वि हु अप्पेह दलं संवाहं तह य पूरेइ ॥३३॥ तह पेसइ रयणउरे नियपुरिसं वयरसिंहनिवपासे । सो वि हु पड-
 नइ नहिं साहणसामग्गियं वहुयं ॥३४॥ तो महया कडएणं उज्जेणिं पइ चलइ महिवालो । चउहिं भज्जाहिं समं खट्ठुलियं अप्पणा
 चडिओ ॥३५॥ पत्तो कमेण सीमं तो पुरओ पडुवेइ नियदूअं । सो वि हु दूओ पत्तो कमेण उज्जेणिनयरीए ॥३६॥ पच्चो निवअत्थाणे
 पडिदारनिवेइओ नमइ रायं । विअवइ राविनयं तो नरसिंहनराहिं एवं ॥३७॥ जह देव तुम्ह भित्तो महिवालो नियकलाहिं वहुसिद्धि ।
 अंओऊणं पत्तो सीमाए तुज्ज देवस्स ॥३८॥ भणइ य तुम्हाभिमुहं मह समुहो एसु कुणसु पडिचित्तिं । अन्नह स्रो होउं रहिज मा
 भणिद्धिसि न क्हियं ॥३९॥ तं सोउं नरसिंहो जाओ य भिउडिभंगदुप्पेच्छो । जंपइ य पिच्छ तुच्छा थेवेण वि गक्खिया हुंति ॥४०॥
 ता मह पुरओ को सो नुत्तेमि गव्वपव्वयं तस्स । ता दूअ क्हसु गंतुं सज्जो हं जुज्झणद्वाए ॥४१॥ इय भणिऊणं राया पयाणभेरि
 दत्ताए जाय । ता भणइ तस्स मंती न देव जुचं इमं तुम्ह ॥४२॥ असमाणविग्गहेणं जिचे वि हु नत्थि तुह जसो कोइ । जइ पुण
 क्हवि न जिप्पइ तो अजसो होइ अइवहुओ ॥४३॥ अवरं पुण सो सुम्मइ तुइसुरिंदेण दिन्नसुपसाओ । जह खट्टाए चडिओ गय-
 णंमि ममइ अयत्थल्लिओ ॥४४॥ सुम्मइ जियारिन्नो मंती एगेण निजिओ तेण । करगहियलउडओ सो जाओ अजेओ सुराणंपि ॥
 ॥४५॥ ता देव तुम्ह जुज्जइ सम्माणेउं तयं महीचालं । जेणजिया कलाहिं तुह वयणेणेरिसा लच्छी ॥४६॥ अह तस्स कक्कसेणं वय-
 जेणं जइ मि देव तं कुविओ । जं तेण सगव्वेणं तुह दूओ पेसिओ एवं ॥४७॥ ता दिज्जउ आएसो जयमंडलियस्स सीमवालस्स ।
 पेभिज्जइ संघेहो नियसेनं तस्स अइवहुयं ॥४८॥ तत्थेव अप्पणा पुण गम्मइ पच्छन्नरुवधारीहिं । जोइज्जइ तस्स तहिं सामत्थं जु-

ज्यमाणस्स ॥४९॥ ता जइ जिप्पइ तेणं तो लहुं होइ अह न जइ कहवि । पच्छा जं किर जुचं तं नाळणं करिस्सामो ॥५०॥ इय
मंतिऊण रत्ता संवाहो पेसिओ जयनिवस्स । दिओ तह आएसो निद्धारिं सु भइ जह एयं ॥५१॥ ततो जयमंडलिओ अप्पबलं पिच्छि-
ऊण महिवालं । रणरसिओ नियदूअं पट्टविय भणावए एवं ॥५२॥ जह अमह देससीमं मोचुं निट्ठसु अहव नो कहवि । ता होज्ज
जुज्झसओ मा भणिहिसि जं न मे कहियं ॥५३॥ सो वि हू दूओ गंतुं तो महिवालस्स साहए एवं । महिवालो भणइ तओ सज्जोहं
जुज्झकओमि ॥५४॥ पुण आगतुं दूओ एवं साहेइ जयनरिंदस्स । सो तक्खणेण दावइ पयाणभेरिं तओ कुविओ ॥५५॥ तीए सदेण
सुहियं तस्सिन्नं चछियं सुदप्पुद्धं । भूमीए अमायंतं उच्छलियं जलहिवेलं व ॥५६॥ हेसिअहयं गजंतमयगलं वजमाणरणत्तूरं । धा-
वंतविचिहजोहं मिलंतनाणाविहरदोहं ॥५७॥ तं चागच्छंतं पिच्छिऊण रणरहसिओ महिवालो । दप्पुब्भडसुहडजुओ संचलिओ अ-
भिमुहो तस्स ॥५८॥ गुडियाओ गयघडाओ पक्खरिआहं तुरंगमघडाहं । बहुविहपहरणभरिया संदणनिवहा कया पउणा ॥५९॥
संनद्धचद्धकवया जोहा रिउसिअजणियसंखोहा । दोसुवि दलेसु एवं तो मिलिया जुज्झिउं लग्गा ॥६०॥ अणवरयुचंडकोदंडमुक्कस-
रनियरवारिधाराहिं । नवजलहरपडलाणि व वरिसंति समंतओ ताइ ॥६१॥ अंधारियं समंता गयणं निवडंतककपत्तेहिं । मत्तगय-
गडिण्ण य पणच्चिया बैरहिणो वि लहुं ॥६२॥ पहरणपद्धारज्जारियसुहडकरितुरयरुहरिपवाहेहिं । दुस्संचारं जायं रणंगणं भीसणं
सहसा ॥६३॥ इत्थंतरि महिवालो भजं तं पिच्छिऊण नियसेनं । लउडं करंमि काउं खट्ठाए चडइ रणरसिओ ॥६४॥ गयणे णं
वियरंतो महिवालो तत्थ जुज्झिउं लग्गो । जक्खामिहिट्ठियलउडं फेरंतो गरुयवेणेणं ॥६५॥ करिणो निहया कुंभत्थलंमि नस्संति

अइसइछा । तस्मन्नं पि हु किंचिवि संभाविज्जइ न संदेहो ॥५००॥ ता कायन्वो कोवो न तस्सुवरिं मए मणागंपि । 'जं तारिसंभि
निइए पन्छा अवरत्तओ होइ ॥१॥ इय चिंतंतो चलिओ संपत्तो जाव तत्थ सो राया । तां इंतं तं दइहुं महिवालो पणमइ गंतु ॥२॥
पुच्छइ निवोवि सुज्जं किं किं एयत्ति आइओ सुज्जो । पुच्छसु देव इमाओ बालाओ वइयरं एयं ॥३॥ तो पुढाओ रत्ता ताओ वि
अंपंति देव अम्हाणं । एसो भत्ता खित्तो सो सचिवेणं जलहिमज्जे ॥४॥ इण्हि पुणरवि सामिय हुक्को एयस्स एस पाविट्ठो । अम्हाणं
पुणेहिं पुणरवि नो मारिओ कहवि ॥५॥ आह निवो जइ एवं ता किं तुभेहिं एत्तियं कालं । उवलखित्तओ न एसो कह वा इण्हि
मणह एवं ॥६॥ ताओ भणंति सामिय इमिणा परिवत्तियं नियं रूवं । इण्हि देहाएसं जह नियरूवं पयासेइ ॥७॥ रायावि भणइ
सुअय जइ एवं ता करेसु नियरूवं । तो सुमारिऊण विज्जं महिवालो कुणइ नियरूवं ॥८॥ अह मंती महिवालं दइणं तक्खणा भयाकु-
ल्लिओ । दिंयेए रायभएणं पंचत्तं पाविओ सहसा ॥९॥ निवो पुंण तस्स रूवं कामसमं पिच्छिऊण तुड्डमणो । चित्तइ चित्ते अपुव्वं
इमस्स चरियं महच्छरियं ॥१०॥ कुविओ राया मंतिं जा बोछावइ ताव तं सुयगं । दइणं परिचित्तइ सच्चं पावा सक्कमहया ॥११॥
तो तुड्डेणं रत्ता मंतिगिहं दव्वसंजुयं तस्स । दिन्नं अन्नं पि घणं दवावियं भणिय अहिययरं ॥१२॥

अह तत्थ य महिवालो भज्जाहिं समं सुहेण जा ठाइ । ता अन्नदिणे राया मंतियणपरिक्खणइए ॥१३॥ जंपेइ सहामज्जे एसो
एरावई य मेइहाइत्थो । तोलेऊणं साहह केत्ताइं पलसयाइं ति ॥१४॥ तो तत्थ जाव चिहुइ किं कायव्वं विमूढओ लोओ । तो महिवालो
जंपइ देव अहं साइस्सामि ॥१५॥ तो रत्ताडणुत्ताओ महिवालो वेडियं चडावित्ता । तं हत्थि रेहाओ किच्चा उत्ताए पुणवि ॥१६॥

१ गं क । २ नामं तं दइहुं स । ३ नुत्तो क । ४ दियागयसंपत्तो स । ५ रायावि क । ६ अहो क-स । ७ मम घ ।

भरिऊण पहाणेहिं तं वेडीं जात्र ताओ रेहाओ । तो उचाराविचा तोलावह उवलखंडाह ॥१७॥ नाऊणं परिमाणं निवहं विन्नवह देव
 तुंह हत्थी । एसो एत्थियमिचो पुज्जह तो तुट्ठओ राया ॥१८॥ चित्तह मंगंमि एसो जोग्गो मंतिपयद्वावणे मज्झ । अहवा पुणो
 परिक्खिय मंतिपए तो ठविस्सामि ॥१९॥ तो दाऊण पसायं पंचंगं सो विसज्जिओ रत्ता । अन्नंमि दिणे राया तलाहमज्झंमि गुरु-
 थंभं ॥२०॥ निहणाविचा जंपह जो एयं बंधह तडे संतो । तं ठावेमि पहाणे मंतिपए नत्थि संदेहो ॥२१॥ तं सोऊणं लोगो मंडह
 णेगेवि बंधणोवाए । तहवि परं नो पसरह तडबंधे कस्सह बुद्धी ॥२२॥ एत्तो सो महिवालो आणाविचा सुदीहरं रज्जुं । कीलं निख-
 णिऊणं बंधित्ता तंमि तं रज्जुं ॥२३॥ परिहीए भमिऊणं बद्धो थंभो तडट्टिएणावि । तो लोगे णं सिलाहा जाया मंती कओ रत्ता
 ॥२४॥ पालंतेणं तेणं मंतिपयं सेसनरवरा सन्वे । अप्पवसे काऊणं नियबुद्धीए करं गहिया ॥२५॥ नियदेसवासिलोया तहया
 सन्वेवि तेण तोसविया । तं दट्ठणं राया अन्नदिणे चितए एवं ॥२६॥ एयस्स गुणा सन्वे ससंककरनिम्मला मणे मज्झ । जण-
 यंति गरुयतोसं को वा धिप्पह न ह्रु गुणेहिं ॥२७॥ ता अत्थि मज्झ धूया एका चिय पुत्तभंडरहियस्स । तं दाऊण इमस्स करेमि
 एयं सपडिबंधं ॥२८॥ पत्थावे पुण रजं इमस्स दाऊण लेमि पव्वजं । जेण गुणाहियपुरिसो नय लब्भह थेवपुत्तेहिं ॥२९॥ गुणहि-
 यनरंमि रजं दिअं पच्छावि होह जसजणयं । इय चिंतिऊण राया नियधूयं चंदसिरिनामं ॥३०॥ परिणावह महिवालं देह तहा कोस-
 देसमार्इयं । चिट्ठतो उ सुहेणं महिवालो चितए एवं ॥३१॥

गंतूणं वज्जेणिं नरसिंहनराहिवस्स दंसेमि । नियरिद्धिं सगुणेहिं समज्जियं थेवदियहेहिं ॥३२॥ इय चिंतिऊण साहह नियहिप्पायं

तनन्ता नेण । भंजइ संदणनिचहा विहणेइ अस्मयद्वाइं ॥६६॥ कस्सवि होउइ सीसं कस्सवि पाडेइदंतपंतीओ । कस्सवि हियं कस्सवि
 मिरोह्य कस्सइ पिट्ठि ॥६७॥ कस्सवि हणइ कडीओ कस्सवि नाहाओ कस्सइ पाया । किंचहुणा तं सिन्नं हयविपहयकयं तेण ॥६८॥
 इंदो व्य दुल्लिगपणी हिंडंती चेव दीसइ गयणे । तद्धिममुहं मुक्काइं न वहंति उ पहरणइं पि ॥६९॥ एत्तो सो जयराया नियसिन्नं पि-
 च्छिउण भअंनं । भुंचत्तो सरनियरं समुट्ठइ तस्स वहणत्थं ॥७०॥ इयरोवि तस्स चाणे अद्रपदे खंडिउण लउडेणं । कुंभत्थलंमि
 नाट्ठइ तस्स गयं गन्धवाणं ॥७१॥ धीरंनं मोचूणं तस्स पद्दारेण विहरिओ हत्थी । एगदिमिं वित्तूणं तो नद्धो गरुववेगेणं ॥७२॥
 तस्सजुगगेण तओ नद्धं मयं पि तस्स तं सिन्नं । मदिवालो उण हिद्धो नियआवासं गओ चलिओ ॥७३॥ पिच्छइ एयं सव्वं नर-
 मिहन्नगहिनो सचिन्नमहिओ । संनामपिच्छणत्थं समागओ तत्थ पच्छन्नो ॥७४॥ चितइ पिच्छ गुणाणं माहत्थं केरिसं जओ
 इमिवा । नकळादिं इय लच्छीओ अज्झिया थोवदिमंहेदिं ॥७५॥ अहवा गुणावि सहला पुन्नेदिं चेव हुंति किं बहुणा । पुन्नं धिणा
 गुणावि इ जीवाणं निक्कला ह्वेनि ॥७६॥

जओ-निचं पि मीणभोइं गयणचरो उभयमुद्रपक्खो य । इय ससिणो अहियगुणो वयस्स निदिजए तहवि ॥७७॥ ता पुनं
 धिय नंदउ नावाग नेण हुंति नणु सहला । लोयाणं सयलाणवि अक्खलिया आवयाइहिं ॥७८॥ ता सम्माणिय एयं धरेमि इण्डिं पि
 अचओ पासे । जं एरिया सहाया न थोवपुणेदिं लउंमंति । ७९॥ इय चित्तिउण पेसइ तस्स थं पातंमि अत्तणो मंति । मंतीवि तत्थ
 पणो मदिवालं पभणइ एव ॥८०॥ जह नरसिंहो राया दूयाओ निगुणिउण तुह वत्तं । जलयागमे मिही इव अइगयपगुइयमणो जाओ

॥८१॥ तुह दंसणुस्सुओ सो जावागच्छेइ संसुहो तुज्ज । ता निमुओ संगामो तए समं नरवरिंदस्स ॥८२॥ अओ अहं पडुविओ पुरओ तुम्हाण वारणट्टाए । जह मा सिणेहठाणे 'वेरं वड्डेह एसेव ॥८३॥ नत्थि जयस्स वि दोसो जं सो पुव्वंपि पभणिओ आसि । जह मज्ज देससीमा रक्खेयव्वा पयत्तेण ॥८४॥ ता न तए कायव्वो मणे मणांगंपि कोइ इह खेओ । अन्नाणेणवराहो जं न हु गणयन्ति सप्पुरिसा ॥८५॥ ता चल्लसु अवियप्पं नरसिंहनराहिवो इहं चेव । आगच्छंतो चिड्डइ तुह दंसणउस्सुओ धणियं ॥८६॥ तो चलिओ महिवालो भज्जासहिओ वडित्तु खट्टाए । इंदो व्व अच्छराहिं परियरिओ गयणमग्गेण ॥८७॥ भूमीए संचलिओ तयणुमग्गेण तस्स सिन्नंपि । गच्छंतो संपत्तो कमेण उज्जेणिपुराहिं ॥८८॥ अह नरसिंहो राया मंतिसामंतलोयपरियरिओ । आगच्छइ तविभमुहो तो मिलिया सहरिसा दोवि ॥८९॥ उत्तरिओ खट्टाए महिवालो सह पियाहिं रायाणं । पणमइ रायात्रि तओ बहुपडिवत्ति कुणइ तस्स ॥९०॥ तो नयरंमि पवेसइ गरुयविभूइए देइ आवासं । देसं कोसं च तथा अन्नंपि हु जं तया जोगं ॥९१॥ सहिओ भज्जाहि तओ महिवालो अइसुहेण चिड्डंतो । आवज्जइ निवच्चित्तं पुणोवि नियगुणगणेहिं तो ॥९२॥ महियालेण विणा जह पुत्तिं राया रइ अविंदंतो । मिलियाण तया तेसिं पुणोवि जाया तथा पीई ॥९३॥

अन्नंमि दिणे राया सहाठिओ पिच्छइ सुरामणं । तह दुंदुहिनिघोसं सुणेइ तो पुच्छइ किमेयं ॥९४॥ कहियं केणइ सुणिणो उप्पन्नं देव केवलं नाणं । तं सोळणं राया वंदणहेउं गओ तत्थ ॥९५॥ पंचविहाभिगमणेणं तिययाहिणपुव्वयं तैहा नाणिं । वंदिऊणु-वविड्डो इत्तो नाणी कहइ धम्मं ॥९६॥ जह भो भवम्मि दुलहं लहिउं मणुयत्तणाइसामग्गिं । सयलसुहसाहणंमि जीणधम्ममे आयरं

कुण्ड ॥९७॥ सो पुण सामन्नेण पच्चत्तो चउव्विहो जिणिदेहि । दानं सीलं च तवो भावणभेएहिं मोक्खकरो ॥९८॥ दाणं पुण्ण तरुस्स
 मूलमजइं पावाहिमंनस्सरं, दालिइदुमकंदलीवणदवो दोहगरोगोमहं । सोत्राणं गुरुमग्गसेलचडणे मोक्खस्स मग्गो वरो । ता
 दायव्वमिणं जिणुनविहिणा पेत्ते पुपत्ते सया ॥९९॥ अगलादुग्गइदारे सग्गयोक्खाणुवत्तिणी । मंतो घोरोवसग्गाणं सीलं चितामणि
 त्तर ॥१००॥ दूटुकम्माण कट्ठाणं तवो अग्गी वियाहिओ । आमोसहाहलद्वीणं कारणं परमं तहा ॥११॥ दाणाइणं उवायाणं सव्वेसिं
 फलदाइणी । भावेय्या पयत्तेणं भावना भवणासणी ॥१२॥ एएसिं धम्मअंगाणं एमेगो वि हु निम्मलो । कीरंतो मुक्खहेऊ य जिणं-
 देहिं पभानिओ ॥१३॥ मुणिदाणपभावेणं सुमणो नामेण गोवओ जह य । भोत्तुणं मणुयसुहं पत्तो मुक्खं परममुक्खं ॥१४॥ इत्थंतरंमि
 सया नग्गीहो पणभिल्लण पुच्छेइ । भयवं को सो सुमणो जो तुव्वेहिं इहं भणिओ ॥१५॥

तो भणइ केवली भो निमुणह जइ इत्थ कोउयं तुम्ह । अत्थि इह भारहंमि य नयरं सिरिमंडणं नाम ॥१६॥ जं भवणविचणि-
 उवचणजिणभयणतडायवाविसोहिल्लं । तत्थ य निवपइ सेट्ठी दाणरुई नाम सुपसिद्धो ॥१७॥ जो जिणधम्मे निरओ विरओ पावेसु
 यम्मिपज्जणस्स । धणदाणेणचट्ठं कुणइ सयावि हु ससत्तीए ॥१८॥ सो अन्नदिण संवं पूयइ भत्तीए निययोगेहंमि । देसागयवत्थेहिं
 पेच्छि य भूरिमुल्लेहिं ॥१९॥ तस्सत्थि धणगुवालो सुमणो नामेण सुकुलसंभूओ । उयरस्स पूरणकए किं किं न हु कीरए कम्मं ॥२०॥
 तंमि दिनसंमि नो वि हु रहिओ गेहंमि दिव्वजोएण । तो पिच्छइ सो सिट्ठि संवं भत्तीए पूयंतं ॥२१॥ चितइ य चित्तमज्जे धवो
 निट्ठी जमेव पएइ । संवं तो कयपुनो लहिही सोक्खाइ अन्नभवे ॥२२॥ निवमग्गो अहयं पुण पुव्वभवे अकयपुनपञ्भारो । दुहियो

एयंसि भवे दाउं थोवंपि असमत्थो ॥१३॥ अन्नमि भवे होहीमि दुत्थिओ नत्थि इत्थ संदेहो । लोयंसि जओ भन्नइ पंडियवग्गेण
 पयडत्थं ॥१४॥ दालिंहं दोहगं दासत्तं दीणया सरोगतं । परपरिभन्नसहणं चिय अदिनदाणाणत्रत्थाओ ॥१५॥ इय चिंतंतो चिद्धइ
 जाय दियहे केइ ताव अन्नदिणे । तन्नभजाए पडओ तूणाविओ कत्तियं कहवि ॥१६॥ भणियं तीए पहिरसु घणमसिणं सीयरक्खणं
 पडगं । एयं नाह गहेउं सीयं अइदारुणं जम्हा ॥१७॥ सो वि हु तं पावरिउं वाहिरगोरूणचारणे जाइ । अण्णदियहंमि दिद्धो तेणं साहू
 अरन्नमि ॥१८॥ काउस्सग्गंमि ठिओ तवसुसियंगो य जिन्नपावरणो । सीएण कंप्माणो रविउदये गच्छमाणेणं ॥१९॥ तो चिंतइ सो
 सुमणो धन्नो पुन्नो स एव दाणरूई । जो देइ वत्थपत्ताइयाइ निच्चंमि साहूणं ॥२०॥ ता अहंयंमि इयाणिं पडयं एयं इमस्स साहूस्स ।
 विद्धेमि सरीरंमि सीयाओ छुट्टए जेण ॥२१॥ अन्नंमि अत्थि मज्जं पावरणं ता इमस्स दाणेणं । अज्जेमि किंपि पुन्नं सफ़लेमि निंयं म-
 णुयजम्मं ॥२२॥ इय चिंतंतो जा जाइ तत्थ तौ साहूणावि तेण तहिं । नियमस्स समत्तीए उस्सग्गो पारिओ ताहे ॥२३॥ नमि-
 ऊणं तं समणं सुमणो जंपेइ मज्झ पसिऊणं । भयन्नं कुणह पसायं गिण्हत्ता वत्थमेयं ति ॥२४॥ तं दट्टुणं साहू सद्धापुलएण भासलि-
 ज्जाति । कालं वित्तं च विचारिऊण तो गिण्हए वत्थं ॥२५॥ इयरो वि हु स कयत्थं जम्मं जीयं च अत्तणो तइया । मन्नंतो देइ तओ
 गच्छइ गोरूणमज्झंमि ॥२६॥ तो तं अणुमोयंतो दिवसं गमिऊण जाइ जेहंमि । संझाए तो साहइ बुत्तंतं निययभजाए ॥२७॥
 सा वि हु बद्धु मन्नेइ सद्धारोमं चकंनुइजंती । साहइ नियसहियाए तो सावि पसंसइ तहेव ॥२८॥ जह धन्नो तुह भत्ता दरिद्दभावे
 वि जस्स इय भावो । धन्नासि तुमंपि तहा जीए सो कत्तिओ पडओ ॥२९॥ तो तिन्निवि ताइ तहिं तस्स दाणाणुमोयणावसओ ।

पंचति मुहकम्भं भोगुवभोगाण संजणयं ॥३०॥ तो कइवइदियहाइं तं आउं पालिऊण सो सुमणो । तस्स दाणाणुभावा गयपुरपुर-
 मिहसवइणो ॥३१॥ रंभाए देवीए कुञ्जि वरसुमिणसुइओ संतो । पुत्तत्तेणुवन्नो अह जाओ पुन्नदियंहंमि ॥३२॥ विहियं च
 नम्म नामं अमरजसो तेहिं दसमदियंहंमि । वड्डइ सुहंसुहेणं चंदो इव सुक्कपक्खंमि ॥३३॥ गहियाओ सक्कगाओ कलाओ तत्तो
 कमेण वड्डुनो । तरुणिमणमोहणंमि संपत्तो जोव्वणभरंमि ॥३४॥ नीसेसगुणावासो रुवेणं मम्महो व्व पच्चक्खो । कीलइ सो पुरमज्जे
 मज्जत्तो मित्तपरियरिओ ॥३५॥ तो तस्स रुवलावणमोहिओ पुरपुरंधियावगो । परिभमइ पिट्टिलगो गिहिवावारे पमोत्तूणं ॥३६॥
 तो लोण्णं रावा कया नरिदस्स अगओ गंतुं । जेह देव जइ न कुप्पह ता किंचि विन्नवामो चि ॥३७॥ रत्ता वि तओ थणिओ अ-
 न्जल्लिय तुम्हाण विन्नवेह चि । तो तेहिं तहिं सिद्धो बुत्तंतो रायकुमरस्स ॥३८॥ जह देव जुवइवगो मोत्तूणं नियघरस्स वावारे । तुहं
 मुयपिट्ठिविल्लंगो परिभमइ दिणं असेसंपि ॥३९॥ ता जइ पुरस्स वाहिं उजाणे कीलइ पड्डुकुमारो । अहवा मज्झि चिय राउलस्स तो
 लट्ठयं दोइ ॥४०॥ तो राया गोळ्णं पयाणुक्काए भणइ नियकुमरं । जह वच्छय ! अम्हाणं वेरियलीगो अइप्पभूओ ॥४१॥ पुत्तो तुमं
 महेगो ता न तए वच्छ ! राउलाउ वहिं । गंतव्वं कइयावि हु पओयणं मज्झ कइयव्वं ॥४२॥ कुमरेणवि पडिक्खं वयणं रायस्स
 निजियण्णं । तो नियगेहे कीलइ कुमरो मित्तेहिं परियरिओ ॥४३॥ अन्नंमि दिणे केणवि बुत्तंतो साहिओ कुमारस्स । जह वारि-
 ओ मि रत्ता कीलनो लोयरावाए ॥४४॥ तेण न लहेसि गंतुं पुरमज्जे कीलणत्यमिय सुणिय । अभिमाणधत्तेणं चित्ते सो दु-
 मिओ अदिजं ॥४५॥ चित्तेइ मणे एवं न मए लोयस्स किंचि अवरद्धं । ताएण वि अवियारिय कइं निसिद्धो मि एमेव ॥४६॥ ता

जइ इह डिएणं मए नरिंदस्स तह पुरजणस्स । चित्तंमि किंचि दुक्खं ता जामि कहिपि अन्नत्थ ॥४७॥

इय चित्तिऊण कस्सवि अकहंतो रयणिमब्जयारंमि । खगसहाओ केणवि अक्खलिओ झत्ति नीहरिओ ॥४८॥ एकदिसं धिचूणं गच्छइ सीहो न्व जाव रविउदओ । ता एगंमि पएसे पिच्छइ एगं तलायं ति ॥४९॥ अइनिम्मलसीयलजलपुन्नं पउमेहि मंडियं रम्मं । अंबयपमुहतूरुहिं संछन्नं सव्वक्खलेसु ॥५०॥ सारसंहसाईहिं पक्खिसमूहेहिं सेवियं बहुहा । उल्लसिरलहरिसीकरासिसिर- तरुं सव्वक्खलेसु ॥५१॥ तो तत्थ मज्जिऊणं तरुस्स एगस्स बहुलछायाए । खिन्नसरीरो कुमरो तीव पसुत्तो खणं एगं ॥५२॥ पंथ- परिस्समवसओ झडत्ति निदा समागया तस्स । एत्तो तम्मि तडागे पत्तो विज्जाहरो एगो ॥५३॥ नियकंताए जुत्तो जा जोयइ तं तलायमखिलं पि । तो पिच्छइ तं कुमरं अइरूवधरं सुहपसुत्तं ॥५४॥ तो सो चित्तइ चित्ते जइ मह भज्जाए दिट्ठिमग्गंमि । एही एसो कहमविं ता मज्ज विरज्जइ नूणं ॥५५॥ ता किं करोमि संपइ अहवा वंधेमि ओसही हत्थे । जेणेसो त्थीरूवो तीए पहावेण होइ ति ॥५६॥ इय चित्तिऊण तेणं कुमारहत्थंमि ओसही वद्धा । जाओ इत्थीरूवो एत्तो विज्जाहरी पत्ता ॥५७॥ दहूण सा कुमारं इत्थीरूवं वि- चित्तए हियए । जइ मह पियदिट्ठिपहे पडिही एसा चरा इत्थी ॥५८॥ ता नूणं मज्जुवरिं नेहो गलिही पियस्स ता जामो । एयाओ ठाणाओ जा अज्जवि पिच्छए नेय ॥५९॥ इय चित्तिऊण भणिओ नियपिओ तीए तत्थ गंतूणं । जह वट्ठइ अन्नंरं पियतम ता मा थिरा होह ॥६०॥ इय सो तीए बुत्तो कुमारहत्थाओ मूलिमग्गहिउं । जाइ निययंमि ठाणे एत्तो कुमरो वि जग्गेइ ॥६१॥ पिच्छइ नारीरूवं अप्पाणं तो वियप्पिउं लग्गो । किं एयं अच्छरियं ता जा सम्मं निरिक्खेइ ॥६२॥ पिच्छइ हत्थे वद्धं तं मूलिं ताव छोडइ

सहसा । तो सन्भावियरुचं अप्पाणं पिच्छइ कुमरो ॥६३॥ चितइ तुटो लटं जायं जम्हा इमीए मूलीए । पच्छाइयनियरूचो इच्छाए परिभमिस्सामि ॥६४॥ तो उट्टइ तट्टाणा नारीरूवेण भमइ देसेसु । कत्थवि नररूवेणं अत्थखलिओ रायपुरिसेहि ॥६५॥ गच्छतो संपत्तो रयणउरं नत्थ नारीरूवेणं । परिचायगाइ गेहे पविसेइ करेइ पणिवायं ॥६६॥ परिचायगा वि पुच्छइ भदे कत्तो समागया तं सि । कुमरो नि भगइ भयवइ मयउत्तनपराओ कजवत्ता ॥६७॥

एत्तो य तंमि नयरे सुमणपिया कुपरपुव्वभवभडा । सुनराहिबधूआ उत्पन्ना सिरिमई नाम ॥६८॥ रूवेण रइसमाणा पुव्व-
 त्तिपपुत्रपरिणइत्तसेण । सा जोव्वणपत्तावि हु पुरिसविदेसिणी जाया ॥६९॥ सा इत्थंतरि पत्ता तीसे परिचायगाइ गेहंमि । कुमरो
 वि तयं दइत्तं पुच्छइ परिचायगापसे ॥७०॥ पत्तिऊण कहइ मयवई बहुपरिवारा गुसारसिगारा । केस्सेयं वरधूया रइसमरूवा इह
 पइ ॥७१॥ तो सा जंपइ वच्छे सुनरिंदेस्स संतिया धूया । एसा धम्मं सोउं पइदियहं एइ मह पसे ॥७२॥ पुरिसं पइ विदेसं वह-
 इ य एसा गणेहि गारविया । जंपइ जो मह चित्ते वसिही तमहं वरिस्सामि ॥७३॥ एत्तो निवधूआ विहु नमिउं परिचायगाइ चल-
 जेगुं । दिअंमि आत्तणंमि य उवविस्सइ तयंतिए होउं ॥७४॥ पुच्छइ भयवइ एसा चाला का दीसइ पुरो तुम्ह । कहइ परिचायगा
 नि इ पाहुनिया आगया आमि ॥७५॥ परिचायगाइ तत्तो हत्थे काऊण पोत्थियं एक्कं । निवधूयाए पुरओ धम्मवियारो समाइत्तो
 ॥७६॥ कुमरोवि सत्थकुमलो जो जो परिचायगाए संदेहो । होइ तहिं तं फेडइ तो निवधूया पयंपेइ ॥७७॥ किन्तियसत्थं नुज्झसि
 मणिनि तुमं भगइ नत्थ कुमरोनि । जत्तियमिच्चं पुच्छसि नाहे पुच्छंति अन्नुत्तं ॥७८॥ तो तह अमरजसेणं विचिचउत्तीहि रंजिया

कुमरी । जह भणह मए सद्धि चैछसु गेहंमि मह भदे ॥७९॥ मोयानतु भदवर्हय भणह कुमरोवि सा वि तं कुणह । तो नुआओ परि-
 नायगाह सो जाह तीह समं ॥८०॥ भुतुचरकालंमि पण्होत्तरगाहयाह(हिं) पिछुलाहिं । तह रंजह सो कुमरो निवतणया जह विचिंतेह
 ॥८१॥ जह पस नरो होज्जा ता मह पयस्स होअ संजोगो । अन्नह किं विसण्हिं सह अनुहनरेण भुत्तेहिं ॥८२॥ अवियङ्गुपह
 पोहंगणण गुणियाण सामिओ मुखो । चार्हण तुच्छविहवो तिनिवि गरुयाहं दुक्खाहं ॥८३॥ इय चिंतंती जा सा समं कुमारेण
 नारिवेसेण । चिद्धह पमुइयचिंता ता जं जायं तयं सुणह ॥८४॥ पुब्बभवसही तीसे जीए अणुमोइयं तयं दाणं । सा दसपुरंमि नयरे
 नरवहणो सिंहनामस्स ॥८५॥ उवयाइयस्सण्हिं आराहंतस्स देवयाउ सया । पुत्तरइयस्स जाया धूआ नामेण सिरिदत्ता ॥८६॥
 जम्मदिणे बिय तीसे रत्ता देवीए मंतिणा सद्धि । मंतणए ववसियं नयरंमि पयासियं पयं ॥८७॥ जह पुत्तो संजाओ वज्जावणयं तहेव
 कारवियं । वद्धह सो पि कमेणं नरवेसेणं निवगिहंमि ॥८८॥ नारेणं सिरिदत्तो सज्जंथ पयासिओ सदेसंमि । अन्नदियंहंमि सया
 पंचत्तं पाविओ सहसा ॥८९॥ तो मंतिणावि तइया किं कायज्जंति मूढचिंतेण । देवीए सम्मणं सिरिदत्तो ठाविओ रत्ते ॥९०॥
 पच्छा जं किर होही तं काहामो चि संपहारेउं । ता सा नरवेसेणं पालह रत्तं वरपयाया ॥९१॥ सीमालनिवा तेणं सज्जे चंपेवि
 गिणिहया दंडं । विगहिंयं आगंतुं रयणउरं तस्स सचिंयेण ॥९२॥

तो मुरेणं रत्ता रक्खट्टा नियपुस्स से दिन्नो । दंडो तह नियधूया परिणयणत्थं च रायस्स ॥९३॥ तंनरियं निसुणिता कुम-
 रं पह सिरिमहं भणह भदे ॥ कुमराह किं निमित्तं मरसि तुमं सिरिमहं भणह

गुप्तसु । ताण्ण अहं दिन्ना रत्तो मिरिदत्तनामस्स ॥१५॥ तेणन्नाओ निचाणं परिणीयाओ य पंच कन्नाओ । केणावि कारणेणं ताणं
 वयणंपि नो देइ ॥१६॥ नो मइ मणे न रोयइ अविमदो जइ जडो उ सो जेणं । इय सुणिऊणं कुमरो भणइ तुमं कुणसु मा खेयं
 ॥१७॥ तुइ वेमं काऊणं जामि अहं तत्थ तुळम ठाणंमि । पच्छा जं किर जुत्तं होही तमहं करिस्सामि ॥१८॥ सहीजणो सो भणइ
 जो साहिअं करेइ अइविमये । इय भणिऊणं कुमरो जाइ तहिं तीए ठाणम्मि ॥१९॥ मिरिदत्तो वि हु राया मद्दाविभूईए कुणइ
 परिणयणं । करस्सासेणं कुमरो तो चितइ मंडलमंती ॥२०॥ नरकरसरिस्सो हत्थो न होइ एयस्स निच्छओ एस । ता किं एयं
 अइवा थेंवं निय अंतरं एदथ ॥२१॥ वित्ते पाणिग्गहणे तो वासहरंमि ताइं गच्छन्ति । जा आलेवेइ कुमरो ता राया जंपण् एवं ॥
 ॥२२॥ अत्थि मइ इत्थिसंणे नियमो दियहाइ केइ(काइ) तो तुमए । न हु किंचिवि वत्तव्वं इय चुत्ते संकिओ कुमरो ॥२३॥ चितइ न
 एय पुसिस्सो करकंसेणावि निच्छियं पढमं । इण्हि जं पडिसेहइ मए तओ तं तहा चैव ॥२४॥ इय चित्तिऊण कुमरो परिहासमिसेण
 कुणइ परिणं । अइ नाउं परमव्यं पुच्छइ रायं किमेयंति ॥२५॥

भणइ नओ मिरिदत्तो मेयं मंतस्स कुणसि जइ नेव । ता तुइ साहेमि अहं कुमराइ कहेसु निस्संकं ॥२६॥ सो तं साहइ सव्वं
 जइ तम्मदिणेनि सव्वलोयस्स । पुत्तोत्ति अहं कहिया जइ रजे मंतिणा ठविया ॥२७॥ जइ पंच कन्नाओ रायाणं परिणियाओ तइ
 मव्वं । कइए भणइ कुमरो किं कायव्वं तओ इण्हि ॥२८॥ रायावि भणइ मंती जं काही एत्थ होहिही तं तु । कुमरो भणइ नरो हं
 जइ होमि करेमि किं तेमि ॥२९॥ रायावि भणइ कचो पुन्नाइ एत्थियाइं अग्गहाणं । रायत्तं गोत्तं पिय जं पुव्वकएहिं उवणीयं ॥३०॥

तो पयलइ नियरूवं हत्थाओ छोडिऊण तं मूर्ति । कुमरो जा ता इयरा हियए हिड्डा विचिंतेइ ॥१॥ फलियं मह पुनेहिं जं एसो गुणनिही इहं पत्तो । इय तुद्धानं ताणं अइकंता सव्वरी सिग्धं ॥१२॥ जाए य पहायंमि कहिओ जणणीए रयणीबुत्तं ॥ सिरि- दत्तेणं रत्ना तज्जणणीए सचिवस्स ॥१३॥ तो मंतिऊण तेहिं अमरजसो तत्थ ठाविओ रडे । तो सिरिदत्तासहिओ भोगसुहं भुंजए तत्थ ॥१४॥ परिणइ सिरिमहं तह अन्नाओ वि लु निवाण कन्नाओ । बहुयाओ परिणिता चिइइ सुहिओ सुरररो व्व ॥१५॥ केणवि अखंडियाणो पवरनरिंदेहिं विहियसम्माणो । पयपालणिक्करसिओ जाओ राओ महप्पभावो ॥१६॥ अन्नदिणे अमरजसो राया सह मंड- वंमि उवविट्ठो । नमिउं पडिहरेणं विन्नत्तो जह दुवारंमि ॥१७॥ देवेगो वणियसुओ तुम्हाणं दंसणं समीहेइ । रायाऽह लद्ध पवेससु पवेसिओ दारपालेणं ॥१८॥ नमिऊण निव दोएइ पाहुं वणियनंदणो जाव । तो राएणं पुट्ठो भइ तुमं आगओ कत्तो ॥१९॥ सो आह गयउराउ वणियसुओ आगओ वणिजेणं । तं सोऊणं राया संभरइ निययज्जयाइ ॥२०॥ पुच्छइ य भइ कुसलं सिंहनरि- दस्स परियणज्जयस्स । सो भणइ कुओ कुसलं होही दुहियस्स नरवइणो ॥२१॥

रायाह किनिमिचं कहेसु सीहं नराहिवं दुहियं । भणइ वणी तस्स सुओ न नजइ कत्थवि पउत्तो ॥२२॥ तस्स विओए दुहिओ राया देवी य नयरलोगो वि । जा बारसवासाहं जोआवइ सव्वदेसेसु ॥२३॥ तहवि न लद्धो कत्थवि इग्निह पुण सिंह- नरररो देव । देहट्ठियं(इं) पि न कुणइ तो चिइइ कंठगयपाणो ॥२४॥ ता देय तयावत्थे सिंहनरिंदे कुओ तहिं कुसलं । तं सोउं अमर- जसो चितइ धिद्धी मह जिएणं ॥२५॥ जेण मए जणयाइं पउरदुक्खंमि पाडियाइं ति । ता गंतूण तहिं चिय दुहियाइ ताइं तोसेमि

॥२६॥ नो निय होइ मुपुचो जो जणयणं सुहं पणामेइ । दुप्पडियाराइं तहां भणियाइं ॥२७॥

इय चितिउण राया तं वणियं करिय दाणकररहियं । दावइ पयाणमेरिं जणयाणुकंठिओ गाढं ॥२८॥ तीए सहेण तओ संवहियं तस्त सव्वसेअपि । गयरहहरया जोहा संचलिया तम्बणा चेव ॥२९॥ चउरंगवलसमेओ अमरजसो चछिओ दसपुराओ । गयपुरनयमाभिमुहो अणुगमंतो पुरजणेणं ॥३०॥ ठाणे ठाणे जणवयजणेण पुइजमाणकमकमलो । अभिसुहसमागएहिं राएहिं गउर-
विजंतो ॥३१॥ पचो देससमीवे पचो पुरओ गएण पुरिसेणं । वद्धाविओ नरिंदो सिहो जह देव तुम्ह सुओ ॥३२॥ दसउरपुरस्त नामी अमरजसो तुम्ह पणमणनिमित्तं । पचो इह तुह देसे वद्धाविजह जण तुमं ॥३३॥ तं सोउं सिंहनिवो संतुहो देइ तस्त बद्धदानं । मुयंदसणउकंठियचित्तो चलिओ य पचोणी ॥३४॥ मिलिया दोवि कमेणं तो सिंह पिच्छिऊण अमरजसो । उत्तरइ वाह-
नाओ चलणे लगिगुत्त पणामेइ ॥३५॥ सिंहोवि नियं पुत्तं उच्छंगे गिण्हिऊण जुवेइ । आणंदंसुजलेणं सिंचंतो नेहतरुमूलं ॥३६॥ नो अमरजसो राया गंतूणं पणमइ नियं जणणिं । सा वि हु देइ आसीसं पुत्तय अयसामरो होही ॥३७॥ सिंहनिवेणं पुट्टो अमरजसो कइइ निययचुत्तं । अमरजसेणं पुट्टो सीहो वि हु साहइ सव्वं ॥३८॥ तेसिं मिलियाण सुहं जं जायं तं मुणंति तं चेव । अहवा केवलनाणी नं अन्नुअं पमुइयाइं ॥३९॥ तो वंदणमालाहिं तलियातोरणेहिं हट्टसोहाहिं । उवसोहियंमि नयरे तणयपवेसं कुणइ राया ॥४०॥ मलदिअंतो वट्टसो नरेहिं जुवईहिं अहिलसिअंतो । वंदिहिं शुविअंतो अमरजसो जाइ नियगेहं ॥४१॥ पुत्तंमि तम्मि मिलिए मीओ राया क्कावइ नयरे । सचदिणे अणवरयं वद्धावणयं मणगिरामं ॥४२॥

ततो यः सिंहराया अमरजसं ठाविऊण नियरजे । देवीसहिओ गंतुं घणंमि तावसवयं लेइ ॥४३॥ अह अमरजसो राया दोवि रजाइं ताईं पालितो । सयलेवि महिवाले अकामिउं कुणइ अपवसे ॥४४॥ बहुनरवरेहिं पणओ जणओ इव निययदेसलोयस्स । सदाइविसयसत्तो सुद्धंतुओ गमइ कालं ॥४५॥ अह अमरजसो राया अन्नदिणे अस्सवाहणट्ठाए । उज्जाणगओ पिच्छइ खरिं धम्मं कहेमाणं ॥४६॥ तो कोउगेण राया आयरियं पणमइ तहिं गंतुं । खरीवि साहइ धम्मं अमरजसं उहिसिऊणं ॥४७॥ जह भो^३ इह संसारे कुसग्गिजलविंदुचंचलं जीयं । सुविणोवमा य लच्छी घणपडलसमं च तारुन्नं ॥४८॥ अकयसुकओ य जीवो संसारे सहइ दुक्खरिंछोली । देवनरतिरियनारयभवेसु नियकम्मदोसेणं ॥४९॥ सयणाण कए दव्वं अजइ जीवो बहहिं पावेहिं । तं पावं उवभुंजइ एको चिय तिरियनएसुं ॥५०॥ ता कायव्वो धम्मो असेससुहकारणं जिणुद्धिओ । धम्माओ चिय जेणं हुंति समत्थाओ सिद्धीओ ॥५१॥ ता भो जइ अथिरेणं इमिणा देहेण कीरइ धम्मो । सासयसुहाण हेऊ तो मणुयत्तं हवइ सहलं ॥५२॥ इच्चाइ अमरजसो राया सुणिऊण देसणं तस्स । पडिबुद्धो नियपुत्तं रजे ठविऊण निक्खंतो ॥५३॥ काऊण तवमुयारं सोहम्मे सुरवरो समुप्पन्नो । तत्तो य चुओ संतो सुमाणसेसुं सुदेवेसु ॥५४॥ कइवयभवगहणाइं हिडित्ता सिवपयंमि संपत्तो । सासयमउलमणंतं तत्थ सुहं होइ जीवाणं ॥५५॥ इय एकं पि हु दाणं भणियं नीसेसगुणगणनिहाणं । ता लहियं मणुयत्तं सुपत्तदाणुज्जमं कुणह ॥५६॥

अगगला दोग्गइदारे मच्छुमायंगकेसरी मंतो । घोरो उवसग्गाणं सीलं चिंतामणी जैए ॥५७॥ सुहाणं साहणं सीलं सीलं सुहाणं मोसहं । आवयाणं पडीयारो सग्गमोक्खाण साहणं ॥५८॥

पृथग्विद्य उयाद्वनं साधनस्य मुनेन मे । सुया घणदेवनिद्रिस्त नामेणं जिणमुंदरी ॥५९॥ अतिय कलाविकुलहं कइवि सरविरा-
 यमानगलनालं । माकेयपुरं गिरिकाणनं च मच्छंदरायमुयं ॥६०॥ ततय य हयगयनाहो उआमियकेसरो अइकरालो । विष्फुरिय-
 पोनिनो केमरिन्व नरकेनरी राया ॥६१॥ पृथजणसेवणीओ असंखणसामिओ सुविस्वाओ । निवसइ ईसरमिचो सिद्धी घणडव
 नगदेनो ॥६२॥ कमला इव कमलकरा नईइया कमलमुंदरीनाम । जिणमुंदरी तइदुहिया जा लायआमयसरिन्व ॥६३॥ दट्टण तीए
 स्यं गुणानगगो चिन्तिण हियण । कि एसा सा गोरी कि लच्छी किं अह रई वा ॥६४॥ सा पुण गुरुणीपासे निबं चिय पगर-
 ताइ परमाजी । जिणमामणंमि कमला जाया सा धेवदियेहं ॥६५॥ गिण्डइ य गुरुसगासे अभिगहे देसकालमासज । परिहरइ
 जायसीयं पगरमंगं विसेनेण ॥६६॥ एत्तो सा परिणीया गयपुरनयरंमि सेट्टिपुत्तेण । वरदत्तनामएणं तेसि जाया वणा पीई ॥६७॥
 अन्नदिणे वन्दनो वाणिज्जेणं घणज्जननिमित्तं । देसंतंमि गच्छइ जिणमुंदरी मोत्तु नेहंमि ॥६८॥ सा पुण कयसिगारा अन्नदिणे
 जिज्जइरंमि वगंती । दिट्ठा विजयनिवेणं तगयचित्तेण तो पुट्ठं ॥६९॥ तो कस्सेसा दइया कहियं केणावि देव वरदत्ता । सिट्ठिस्त
 पिआ एसा तो राया पेसण दूइयं ॥७०॥ पढमेवि दंसण तुह कामेणं विट्ठुरिओ अहं भदे । तो नियसरीसंगमसआहं कुणसु मह
 अंगं ॥७१॥ इय निमुनिय जिणमुंदरी नेुद्धा हियंमि नितण एवं । सज्जमिणं संजाओ दोतडिग्घाइओ नाओ ॥७२॥ जइ रस्सि-
 त्ठ मीळं तो कुट्ठो पन्यो विट्ठेइ । अह मयलिडाइ तह वि हू भवभमणविडंवा घोरा ॥७३॥ ता अमलियसीलाए मरणं वंधं च
 मन्इनितां मे । न्दियमीलाए पुजो इह निंदा परभवे दुक्खं ॥७४॥ इय चित्तिउण भणिया दई जिणमुंदरीए सुण भदे । अम्ह कुले

न हु एयं कयावि जायं भविस्सई वा ॥७५॥ रायस्सवि न हु जुज्झइ एमेव पयदुणं अकज्जंमि । तो तह भणेसु गंतुं जइवि नियत्तइ
 अकजाओ ॥७६॥ इय भणिया सा दुई तं गंतुं नरवइस्स अक्खेइ । कामग्गहगहिओ सो अहियरं आयरं कुणइ ॥७७॥ रयणीए
 नियपुरिसे पेसइ जिणसुंदरीए गेहंमि । तीसे आणयणत्थं गंतुणं धरंति ते जाव ॥७८॥ ता सा जंपह भाउय मा मं हत्थेहिं छिवह
 तुब्भेतथ । जं भणह तं करिस्सं तो चलिया अगओ होउं ॥७९॥ निवमंदिरंमि पत्ता तेहिं पुरिसेहिं साहियं रत्तो । जह देव आ-
 णिया सा तो राया चल्लिओ हिट्ठो ॥८०॥ तं सोउं हिट्ठमणो तीसे पासंमि जाव सो राया । भवियन्वयानिओगा ता दट्ठो अंतरा
 अहिणा ॥८१॥ विसवेगविदुरियंगो पडिओ धरणीए ताव सहसत्ति । राया तो आहूया गारुडिया नयरसुपसिद्धा ॥८२॥ पैकया
 तेहिं चिकिच्छा ससत्तिए बहुयमंततेहिं । तह वि हु नत्थि विसेसो तिलतुसमित्तोवि रायस्स ॥८३॥ पेच्छंताणवि तेसिं रुद्धा वाणी
 ठियं अबलमंगं । नवरं तु किंतु सच्चयणाइं मणसवणनयणाइं ॥८४॥ तौहे पच्चक्खाओ विज्जेहिं किंले(मे)स कालदट्ठोत्ति । जाया तओ
 निरासा सचिवा अंतेउरजणो य ॥८५॥ इत्थंतंमि जिणसुंदरीए करुणाए करवयं धित्तुं । सित्तो जलेण सहसा भणभाणीए इमं
 वयणं ॥८६॥ जइ ताव निक्कलंका विज्झइ मम सीलसंपया देहे । ता एसो मह भाया महाराया निव्विसो होउ ॥८७॥ इय वार-
 तियं सित्तो संजाओ निव्विसो खणद्धेण । विम्भियमणेण भणियं जणेण सीलं जए जयइ ॥८८॥ मिलिओ नयरीलोओ जयजयहि
 महासइत्ति जंपतो । पैकओ पूयंति से कुसुमंजलिअक्खयाईहिं ॥८९॥ अह तत्थ भणइ राया भो भो अचंतविम्भिओ मज्झ । को एसो
 बुत्तंतो कहेह मं गहियसंबंधं ॥९०॥ सिट्ठुं जणेण तत्थ य नरवर जम्मंतरं च संपत्तो । आसि तुमं पहरदुगं गारुडियाणंपि हु अ-

मन्त्रो ॥११॥ त्र्यम्बक्यचमत्कारं काण्डं नियतीलसावर्णं सहसा । जीवाविओ सि नखर एयाए भयणितुछाए ॥१२॥ तम्हा
 महान्दण् क्रीरइ अन्नेहिं पूयसकातो । इय भणिण मंतीहिं राया तो भणइ तं पणओ ॥१३॥ भइणि खमसु अचराहं जीवियदाणाओ
 नइ तुमं त्र्यगणी । पावमइवाणाओ गुरुवि तं निच्छयं मज्झ ॥१४॥ सुणियं तुह माहप्यं मए तए पावचिद्धियं मज्झ । ता भण किं
 उचयारं करेमि तुह पावकम्मोहं ॥१५॥ तीण् भणियं नखर उचयरियं सुव्वमेव मह तुमए । जं परदारनिवत्तिं करेसि परमत्थनु-
 दोए ॥१६॥ दोग्गइमूलं त्रयमस्स कारणं कुलकलं कल्लयहेऊ । आयासकिलेसमद्दाविरोद्धजणणं महापावं ॥१७॥ अहवा तए सयं चिय
 दिट्ठं नीलस्य एत्थ माहप्यं । ता बुज्झसु आयहिं किं बहुणा भाय भणिण ॥१८॥ आह निवो भइणि मए पडिवन्नं तुज्झत्रयणओ
 पयं । इय भणिज्जाणं पूयइ जिणसुंदरियं निवो तुट्ठो ॥१९॥ बहुवत्थाभरणेहिं य पृहत्ता पेसिया निए मेहे । पत्ता सा लोएणं थुव्वंती
 तुट्ठनिवेण ॥२०॥ एत्तो सो वरदत्तो बहुद्वन्नं विद्वज्जिण संपत्तो । जिणसुंदरीए चरियं सोऊणं हरसिओ वाढं ॥२१॥

तो क्कइयचित्ताणं नाणं जा जंति वासरा केवि । ता सार्केयपुराओ अणं से पेसिअं पिउणा ॥२२॥ तो पइणाणुनाया चलिया
 जिणसुंदरी पियदरंमि । मग्गे गच्छंतीए जं जायं तं निसामेह ॥२३॥ अडवीए मज्झंसि वसियाणं सव्वरीविरामंमि । हण हण हणित्ति
 ममिती गिन्नज्जाणं निवडिया घाडी ॥२४॥ तो जिणसुंदरिसुहडा सद्धिं भिल्लेहिं जाव जुज्झंति । अप्पत्तणओ ता ते भिल्लेहिं घाइया
 मइये ॥२५॥ जिणसुंदरी वि भीया दट्ठणं निवडिए निए पुरिसे । हत्थे काऊण जलं अनन्नसरणा भणइ एवं ॥२६॥ जइ मज्झ अत्थि
 भीनं अट्ठनं कं ना इमस्स अणुभावा । इमिणा जलेण सिचा हवंतु सज्जा इमे सुहडा ॥२७॥ इय भणिज्जाणं सिंचइ जलेण ते निवडिए

सुहृदे । अर्चंतसीलमहिमापहावओ तक्खणा चेव ॥८॥ अमियसेण व सित्ता गयसल्लवेयणा समुट्ठिता । पुण जुल्लिङ्गं पवत्ता
 सद्धिं भिल्लाण घाडीए ॥९॥ इय जो जो भिल्लेहिं पाडिजइ निविडसत्थघाएहिं । तं तं जलेण सिंचइ सा पउणा तक्खणा कुणइ
 ॥१०॥ तं दट्ठणं भिल्ला धरंति जिणसुंदरिं सहत्थेहिं । पच्छा तीसे सव्वं गिण्हंति विणिज्झिं सुहृदे ॥११॥ जिणसुंदरी वि दिक्का
 भिल्लेणं तेण निययसामिस्स । तेणवि सा विलवंती नीया हिट्ठेण पल्लीए ॥१२॥ भोयणवत्थाहरणे संपायं तेण सव्वमक्खूणं ।
 मणहरवणविणोया पसईया वासरा केइ ॥१३॥ अन्नंमि दिणे भणिया भदे भुंजाहि सह मए भोए । सा भणइ किं मए तुह होही
 अन्नावि वरभज्जा ॥१४॥ अहयं पुण धणनिवहं आणावेऊण पइहराओ य । जत्तियमित्तं मग्गसि दावेमि तयं ममं मुंच ॥१५॥ सो
 भणइ न मे कज्जं धोणेण धन्नेण रुपपसुवन्नेण । जं तुज्झ अंगसंगो मह अमयाओऽहियो भाइ ॥१६॥ तुह विरहे मह पाणा खणेण
 वच्चंति उट्ठियच्चिहुव्व । ता किं तेण धोणं लद्धेणं सुर्येणु साहेसु ॥१७॥ तं सोऊण विंचितइ इणमो जिणसुंदरी सुसंविग्गा । ही
 गरुओ अणुबधो दीसइ एयस्स हिययंमि ॥१८॥ एगागिणी असरणा अणज्जमिच्छाण मज्झयारंमि । इत्तो रांगंधाओ न याणिमो
 कहणु छुट्ठिस्सं ॥१९॥ अहवा-अविचलइ मेरुचूला उदेइ खरोवि पच्छिमदिसाए । अग्गीवि होइ सीओ तहवि न खंडेमि निय-
 सीलं ॥२०॥ न य एसो वि वराओ एगंतेणेव निग्गुणो जेण । पत्थेइ नीइनिजणं मड्डाए खंडए न सीलं ॥२१॥ ता एस वो-
 हियव्वो खंडेयव्वं न अत्तणो सीलं । एवं च कुणंतीए गुरूण आणा कया होइ ॥२२॥ माया वि एत्थ कज्जे पंउजियव्वा असं-
 कहिययाए । जं पावजणे सद्धं उवइद्धं नीइसत्थेसु ॥२३॥ इय चित्तिय भणिओ सो जिणमयकुसलाए तीए बालाए । जं सुंदर

तुज्ज श्रियं मए वि तं चेव कायञ्चं ॥२४॥ नह मज्झ संपओगा होइ सुहं मुहय उत्तमं तुज्झ । पल्लीवि सगगतुल्ला तो पडिहा-
मइ गुणं वज्ज ॥२५॥

किंतु मए वारदो साहेउं दुद्धो महामंतो । पडिवन्नं च तयत्थं मासे वंमञ्चयं चउरो ॥२६॥ समयस्थियं तयद्धं मासदुगं
नेमयं पुणो अत्थिय । गहियं च वद्धं तुमए ता वि सहसु थोवमेयंति ॥२७॥ तय्य पुण एस कपो पुरिसो सव्वो वि भाइयियकूपो ।
दद्धो अवियत्थं वत्तं गोसंगमनियणं ॥२८॥ भणियं च तेण सुंदरी सिञ्चइ किं नाम तेण मंतेण । तीए भणियं चद्धो पुत्तुप्पत्ती
अयेद्वञ्चं ॥२९॥ एगंतदियं एयं मंसपि तुट्ठेण मन्नियं तेण । इयरीवि टियाडवहियं दुहावि मोखं अहिलसंती ॥३०॥ सव्वायरेण सव्वं
गिहिकिं कणइ पवयनिमित्तं । मयणासणअब्भट्टाणमाइणा दंसइ सणेहं ॥३१॥ नाणावंजणपक्कनमुंदरं कुणइ रसवइयायं । घणगो-
प्पाइउदं परियेसइ नसमणुदियं ॥३२॥ अवि य-जोयइ सा तं वरलोयणेहिं न य लोयणेहिं निद्वहिं । सोएय सयं चिय माणसेण
मन्देण न ज्ञेण ॥३३॥ सोतेइ तहा अप्पा उववासायं विलाइकरणेण । ष्हाणुवट्टगपमुदं चत्तं तह देहपरिकम्मं ॥३४॥ अन्नसमयंमि
नइमा रयणीए पच्छिमंमि जामंमि । अंनदित्तं पवत्ता सामिय पुत्तेण दीणाइं ॥३५॥ पुच्छइ भिछो सुंदरि किं ते वाहेइ सरीरमज्झंमि ।
तीए वि मदसंखं निय भणियं अफुडसुवरं सुलं ॥३६॥ तं दट्ठण विसवो सो भिछो कुणइ उवसमोवाण । मणिमंतोसहजोइसपमुदं
वज्जइ ज्ञानाणं ॥३७॥ जिणमुंदरी नि मणयं गोसे उवसंतवेयणा सणीयं । कुणइ खलंतपडंती कंदती गेहकिचाइं ॥३८॥ मणइ य
अहं वज्जोन्मा तुइ मत्तामस्स मुहय निज्जमग्गा । जेजेरिसं महंतं उवट्ठियं दारुणं दूखं ॥३९॥ तिब्बा तिरंमि चैयणा तुज्झइ थंमं

१ न ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥ ६३ ॥ ६४ ॥ ६५ ॥ ६६ ॥ ६७ ॥ ६८ ॥ ६९ ॥ ७० ॥ ७१ ॥ ७२ ॥ ७३ ॥ ७४ ॥ ७५ ॥ ७६ ॥ ७७ ॥ ७८ ॥ ७९ ॥ ८० ॥ ८१ ॥ ८२ ॥ ८३ ॥ ८४ ॥ ८५ ॥ ८६ ॥ ८७ ॥ ८८ ॥ ८९ ॥ ९० ॥ ९१ ॥ ९२ ॥ ९३ ॥ ९४ ॥ ९५ ॥ ९६ ॥ ९७ ॥ ९८ ॥ ९९ ॥ १०० ॥

हुयासतवियं व । छिजंति च अंगां दुडुति सन्वंगसंधीओ ॥४०॥ इय दुहदावपलित्ता मने पाणे चिरं न धारिस्सं । तं पुण तापह
 हियं न पूरिया जं तुह सुहासा ॥४१॥ अन्नं च-काउं परस्स पीडं जं विहियं अत्तणो सुहं पुन्निव । तस्स विवागमणाहा सहामि
 अइदारुणं मने ॥४२॥ दाळण मए हरियं अहवा आलं च कस्सइ दिन्नं । भग्गं च वयं पुन्निव हरियं दन्नं च कस्सावि ॥४३॥ तहु-
 कडेण तविया एसा डज्झामि तुज्झ पच्चक्खं । देहि ल्हं कट्ठाइं न अन्नहाज्वेइ मह दाहो ॥४४॥ इय विविहं विलवंती अकयाहारं
 सनिंदणपरं च । पिच्छिय निन्वेयपरो जंपइ सो अभिमुहं तीसे ॥४५॥ पाणेवि अहुवेउं किल सुंदरि तुह पियं करिस्सामि । विहिणो
 वसेण नवरं तुह जायं एरिसं दुक्खं ॥४६॥ तुज्ज विणएण भदे मह मणमावजियं तहा जेण । न तरामि तुज्झ दुक्खं दहुं ता जइ
 तुमं भणसि ॥४७॥ ता पियहरंमि अहवा सासुरए 'नेमि सुयणमज्झंमि । विजोसहाइजोगा संभवइ अरोगया तत्थ ॥४८॥
 तीए भणियं सुंदर न याणिसो किंपि दुज्जणो भणिही । कह पत्तिएज्ज भत्ता अइसयईसालुओ एसो ॥४९॥ एगं ता दुक्खमिणं
 चीयं पुण दुज्जणाण उल्लावा । खारक्खेवं व खए को एयं विसहिउं तरइ ॥५०॥ तो परिभावसु सम्मं किंवा अनेहिं इय वियारेहि ।
 इह दुक्खपीडियाए मरणं चिय संपयं सरणं ॥५१॥ अह सो जंपइ भदे दहुं न तरामि तुह दुहमिणंपि । किं पुण उदग्गहुयवहजालावलि
 कवलणं मुद्धे ॥५२॥ ता वच्चसु निस्सकं काहं सक्खित्तणं अहं तुज्झ । जं जीवतो जीवो पावइ महाइं रुंदाइं ॥५३॥ एवं बहुप्प-
 यारं भणमाणो तीए पभणिओ भिल्लो । जह तुह न होइ दुक्खं तह सुयण करेसु किं बहुणा ॥५४॥ ता जोत्तिऊण जाणं तत्थ चडावेइ
 सो तयं बालं । चलिओ सावत्थीए मग्गेणं तीए अणुनाओ ॥५५॥ पत्तो एगो सीहो विहुणियकेसरसहो पयंडनहो । दाढाधिकराल
 मुहो नीहरिओ वणनिगुंजाओ ॥५६॥ तं दह्ढणं जंपइ भिल्लो भदे कहं तु छुट्ठिस्सं । जं एसो जमसरिसो आगच्छइ अभिमुहो अम्हे

॥५७॥ नो नीए उद्धिता मणियं निगुणंतु देवदेवीओ । जइ अत्यि मए थरियं वरसीलं सुद्धचिच्चाए ॥५८॥ ता तस्स पहावेणं
 नच्छट्ठ अन्नत्थ एम मियराओ । इय मणिण सो सीहो चलिओ तस्सेव ठाणाओ ॥५९॥ अन्नत्थ गए सीहे भयमुक्को पयंपए
 भिन्नेओ । भदे क्खेसु सम्मं कौणु पहावो इमो तुज्झ ॥६०॥ मा भणइ भदे संपय पज्जत्ता ताव अम्ह अन्नकहा । तं मज्झ निद्धभाया
 ना सुन माहेमि परमत्थं ॥६१॥ जं परनरपरिहारो गहिउणं पालिओ मए सम्मं । तस्सणुभावो एसो जो सच्चविओ तुमे सक्खं ॥६२॥
 एयस्स पहावेणं मयत्थंमि वि एत्थ जीवलोमंमि । तं नत्थि जं न सिज्झइ अइदुसज्झपि लीलाए ॥६३॥ ता भाऊय परदारं तुमंमि
 यत्तेसु मज्झयणाओ । नइ होमि सुही निचं मज्झवि मणनिब्बुइ होइ ॥६४॥ इय मणिओ सो तीए तुट्ठो वज्जरइ भइणि निसुणेसु ।
 पविहरिया परत्तारी नाजीव मए तुहाणाए ॥६५॥ परमेत्तियं च दुक्खं जं पढमदिणे वि जुज्झमज्झंमि । दट्ठण उट्ठवंती सीलपहावेण
 निगमुहे ॥६६॥ अविगारिउल नइया मए विमूढेण खेइया जमसि । जिणमुंदरी पयंपइ मा भाऊय कुणसु तं खेयं ॥६७॥ धन्नोसि
 तुमं नेमिइ थोवेण वि बुज्झिओ मि परमत्थं । इय गुणगहणपराइ पत्ताइ ताइं नयरंमि ॥६८॥ जाओ सयणाणंदो वरदत्तोवि हु
 मंमंमि संतुट्ठो । जिणमुंदरीए नो सो वरदत्तो पमणिओ एवं ॥६९॥ पिययम इमिणा णियवंघवेण अहवलेण अहयं तु । जत्तेण मोइया
 रविलया य वृगण सवरणं ॥७०॥ ता एम महासत्तो उवयारी अम्ह पल्लिवासीवि । एयस्स य जं उच्चियं तं जाणइ पिययमो
 वेर ॥७१॥ वरदत्तो वणइ तयं भइय तुम्हारियस्स विउमस्स । छजइ न पल्लीवासो हंसस्स न कायसंवासो ॥७२॥ ता चिट्ठ इहेव
 मुदं एहिमं जं न पुज्झिही तुज्झ । इय वयणापययित्तो चित्तइ लज्जाणओ मोवि ॥७३॥ गंभीरिम तुंगिम मइस्सवाणि तिन्निवि वसंति

एयंमि । खलसेहरे वि जं मारिसंमि इय पेसला वाणी ॥७४॥ अहवा नियगरिमगुणेण मुणंति नेय खुद्दाण चिद्धियं गरुया ।
 निवडंति तिणुच्छयकूवियासु तुंगा त्रि मायंगा ॥७५॥ इय चित्तिज्जण तो सो हयदियओ ताण गुणपवंधेण । साहह सीलप-
 भावो जिणसुंदरि संतिओ स वो ॥७६॥ सबभावमुवगओ तह निय दुचरियंपि किंपि साहेह । तं सोडं सयलजणो पसंसए सुंदरी-
 चरियं ॥७७॥ तो सो वरदत्तेणं पूइत्तु विसाजिओ गओ सगिहे । जिणसुंदरीवि कयवय दिणाइं पालेह गिहवासं ॥७८॥ पच्छा पइणा
 सद्धि वयं गहेज्जण पालइ सुद्धं । मरिज्जणं माहिंदे दोन्निवि देवा समुप्पन्ना ॥७९॥ जिणसुंदरीए जीवो तत्तो चविओ विदेहवासंमि ।
 महाराया होज्जणं सिद्धिस्सइ खवियकम्मं सो ॥८०॥ इय निज्जियकप्पदुमचित्तामणिकामधेणुमाहणं । पालेह जणा सीलं जइ
 इच्छह अप्पणो सिद्धि ॥८१॥

इय कहिओ सीलमओ धम्मो तुह राय आहरणसहिओ । इण्ह तवमाहणं साहिज्जं तं निसामेह ॥८२॥ कम्मकट्टाण दहणो
 जीवसुवन्नस्स सुद्धिहेज्ज य । आमोसहाइलद्धीण कारणं तवमओ धम्मो ॥८३॥ अत्थि इह भरहवासे गरुडासणसंठिओ हलिसमेओ ।
 विण्हुन्व सालीगामो जो य हली इव सगोविणो ॥८४॥ तत्थ य निवसइ एगो सालो नामेण खत्तिओ सुहिओ । गामीणमन्नणीओ बहु-
 नरपरिवारपरियरिओ ॥८५॥ कुणामवासवसओ कुसंगदोसेण दुट्ठपरिणामो । आसन्नसिद्धियो वि हु धम्मस्स न लेह नामंपि ॥८६॥
 सो य बहुपावनिरओ पारद्धिं कुणइ घायदक्खो य । मारेइ निहयमणो बहुनीवे अलियवाई य ॥८७॥ अवहइ परधणाइं परदारं
 च वच्चइ य पावपरो । लेद्धाभिभूयहियओ परिगहं पिंडइ गरुयं ॥८८॥ पायं लहुकम्मो वि हु कुसंगत्रसओ कुणंति बहुपावं । सो

निद्रु इगमासमाया ज्ञाथो अश्वेतपरिणामो ॥८२॥ अन्नमि दिणे तेनं पास्दीपथिण्ण मग्गमि । गामाओ आविंतो दिट्ठो मग्गमो वनो एवो ॥९०॥ तो ज्योत्तमोद्धिण्णं वणं गयेऊण तस्स पाप्माओ । एग्गेने नेऊणं विणासिओ दुट्ठनिचेणं ॥९१॥ सो वि वणी नरिऊणं दशविओपेण नंने ज्ञाओ । अचहि पउंजमाणो पिच्छइ तं निग्घिणं सालं ॥९२॥ चिंतइ य आसुरत्तो कइं विडंवेमि वेरियं पुरं । तेनाइं एवेण य विगागिओ दुट्ठविचेण ॥९३॥ जइ निहणेमि इइं निय ता मह कोवस्स नत्थि किंचि फलं । जेनेस पुणवि दूदवपुक्कयाणं भायणं शेदी ॥९४॥ ता वइ करेमि संपइ जइ एत्तो दुस्सखनिवटिओ जियइ । तं पिच्छंतस्स सया मज्जवि कोव-
सइं होइ ॥९५॥ इय निगिय आगच्छइ तथाले मयणमंडले टिया । अदिस्समाणकूयो एनं भणिउं समानुत्तो ॥९६॥ रे पाव पाव-
विट्ठिय मं मारेऊण कन्हा पविहिमि । दिट्ठो मि मण संपइ तो विगइयु दुक्खयं इण्हि ॥९७॥ इय भणिऊणं देवो तस्स सरीरं अहिट्ठइ मइत्ता । ना वेयणं उइइ नरयदूहाओ य अहिियरं ॥९८॥ अह सालो वयज्जो तं दूजं अपिऊण सयणाणं । अकंदइ दुग्गलत्तो लनंनि पायेइ न इ सुनयं ॥९९॥ मयत्ता वि मंनियानं धिज्जाणं दंमयंनि तं वहुहा । ते वि मणिमंनउत्तमेसज्जाइं पउंजंति ॥१००॥ जाहे तं मग्गं वि इ उच्छइयपूरकं न निष्फलं जायं । नो मयणा निज्जिज्जा निगयरा तंमि संजाया ॥१०१॥ भजा कुणइ न भत्तिं सरीर-
विगइइ गोयणाइहि । पुना दिनि न वयणं तंणं वट्ठमो वि भवेत्ता ॥१०२॥ दुद्धियासुब्बापमुओ वि परियणो कृणइ तस्स नो आणं । पल्लंनि एग न मइइ न य मंनं मेळइं कळनि ॥१०३॥ सालो पुण दुक्खत्तो असुक्खज्जाइं चिंतइ वहुयो । देवो पुण पइदिगइं उइइं वेदन्तं नस्स ॥१०४॥ एवो य तंमि मामे निहंत्ता कळनि दिब्बजोएण । कइययमाइगमेया सोममुंदस्सरिणो पत्ता ॥१०५॥ मग्गवेहि

कहमवि नेहं रयणीण नासयनिमित्तं । लब्धं सालगिहाओ पनासगं ठिया तत्थ ॥५॥ आवस्सयं करित्ता सिद्धतं साहुणो वि छु गुणंति । तं 'निसुणिऊण सालो चिंतइ जं बहुपुया ण्ण ॥७॥

ता गंतूण इमेरिं पारे पुच्छेमि ओसहाइयं । मणिमंतमाइयं या जइ पुण किंचि प्पसाहिंति ॥८॥ जओ-अत्तो देवयमत्तो वाहिछो होइ विछतत्तिन्नलो । असई होइ सलखा नयभरिय भसालिया होइ ॥९॥ आंगंतूण तओ सो पणमिता छरिणो पयंयेइ । पढो पसिऊण साहइ कह मह पीडा निवत्तेइ ॥१०॥ रयणीण मए को वि बंधित्ता पिट्टइ पइदिणंमि । ता अत्थि कोट्टवाओ जइ विणियत्ताह सो पिसाओ ॥११॥ अह जंपंति गुरू वि य नाणेणं जाणिऊण परगत्थं । लब्धंति ताइं भइय जाइं कयाइं सयं पुट्ठि ॥१२॥ किणि-ऊणं दुक्खाइं किं उव्वेयं वहेसि हियंमि । ननु रोविय विसरुक्खे विसफले चेव पावेइ ॥१३॥ जीवो परस्स पाणे हरमाणो धरिसिउं अइवाहं । तप्पावुदण पच्छा कैरुणं विलवेइ मूढमणो ॥१४॥ अलियं पयंपमाणो अप्पाणं लुद्धिमं ति मग्गेइ । अब्भक्खमाणसयाइं लहइ जया उज्झइ तइया ॥१५॥ परदव्वं हरमाणो सुहं विमग्गेइ हरिसमुच्चाहइ । न य पिच्छइ मूढप्पा दारिइं दीहसंसारे ॥१६॥ परमहिंलं कामंतो अप्पाणं मग्गेइ अइवियंनुं । न य पिच्छइ नरयदुहं कुंभीपाकाइयं मूढो ॥१७॥ जीवो सयणनिमित्तं पावं काऊण अत्तइ दव्वं । भुंजंति ते तह बिय पावं पुण पावइ एसो ॥१८॥ तो भो साल तुगं पि छु पढमं काऊण विविधपावाइं । इण्हि पुण दुक्खत्तो उव्वेयं वहेसि हियंमि ॥१९॥ तए कयं जं पावं तं मज्झाओ उ बिंदुमत्तमिणं । उहन्नं पुण चिट्ठइ जलहिजला-ओवि अहिययरं ॥२०॥ तं सोऊणं सालो जंपइ भयभीयमाणसो भयवं । किं अत्थि कोट्टवाओ जेणं छुट्ठेमि तस्साइं ॥२१॥

तंति पुनो गुरुनो मय्य पुर्वि कयाण असुहाणं । पायं वेदुत्ताणं मोक्खो न ह्य अन्नहा होइ ॥२२॥ अहवा सुद्धमणेणं सोसिज्जइ
 अइ तेनेन गणय्यं । तो छुट्ठिज्जइ जेणं तयसा न ह्य किन्नि वि असज्जं ॥२३॥ भणियं च-कम्माइं भवंतरसंचियाइं अइककलडाइं
 वि सजेण । इम्मंनि सुचियेणं तवेण जलणेण व वणाइं ॥२४॥ गोचंमणचालित्थीहन्नाणं कारओ दढपहारी । सुम्मइ सुद्धतवेणं
 नंमि मये निब्बुदं पणो ॥२५॥

अइ मालो भयवं तयोचिदि कलह मज्झ पमिऊणं । जेणा सुद्धेमि तयं चीहतो तस्स पावाओ ॥२६॥ तो सव्वोवि गुरुहिं
 नवोनिही मादिओ तद्धि तस्स । सो वि गुरुणं पासे अभिगगं मिण्हणं ॥२७॥ भयवं जहन्नाण वि अट्टमभत्ताओ मए भोत्तव्वं ।
 तद्धि अइ कोइ भणिही अइ आगंतूणं सुंजाहि ॥२८॥ तह वि ह्य अकयकरावियं च जइ होल फासुयं दव्वं । ता भोत्तव्वं अन्नह
 नियमो मे भोयणे इण्दि ॥२९॥ जइ पुण सज्जरीरो हवेमि ता तुग्ग पायमूलंमि । पव्वजं गिण्हस्सं गिहिवासे अन्नज्मो मे
 ॥३०॥ इण्दि पुण पवज्जागहणे असमयओ अहं जेण । चाहीए विहुरंगो असहो साहूण मत्तीए ॥३१॥ इय गिहिऊणं नियमो जहा-
 निहीए य पात्तिं तुग्गो । नग्गुवरोहेण गुरू दिणत्तयं तत्थ ठाऊणं ॥३२॥ विहरंति महीवलए मव्वजीयाण विवोहणट्ठाए । अह
 कइयनसिंसे तवप्पमायेण मालस्स ॥३३॥ करुणापवन्नहियओ देवो चित्तेइ किं कयत्थेमि । एवं तवसुसियं विमुक्कघरवासवाचारं
 ॥३४॥ न य पीडंगस्स इमं आगच्छइ किन्नि मज्झ हरथंमि । नवरं विणेमि पावं भवंहंउदुक्खसंजणयं ॥३५॥ इय चित्तिऊण देवो
 नं सुत्तं त्थार निययटानंमि । तो तट्ठंगो जाओ इयरो गंतूण गुरुपासे ॥३६॥ धित्तूण य पव्वजं तवं कुणइ सुद्धमाणसो संतो । दसम-

परमो पुनो नमाल्लोचनम् । वसुधैवकुतम् उ दृष्ट्वं विवाह्यो नागिनि नामा ॥५३॥ अह अदया कयाइ गामागतनगरमंडियं
 वसुध । विष्टंमा मंरना नम्य पुंरं धम्मयोमगुह ॥५४॥ ताग पयवंदगहयं संचलिओ भविनिम्भरो लोओ । धणसेट्ठी वि सपुत्तो
 मरुत्तनो वंदइ गुल्लो ॥५५॥ कट्ठिओ गुरुहि धम्मो भव्यल्लोयण वोहणद्धाण । जइ मो इह संमारे दुल्लहो खलु माणुसो जम्मो
 ॥५६॥ नं पाणिऊन ओ पुन न कुजइ नदागरेण जिगममं । सो नितामणि पाविप पाउइ मूढो पमायाओ ॥५७॥ पाण्ण अकय-
 तुल्लो धम्मो गुगभिरियनारययेसु । मयुक्ते वि हं न कुजइ जइ नं तो तंवि नणु विहलं ॥५८॥ जओ-देवा विमयपसत्ता नेरइया
 निजइरत्तल्लेना । निरिया विवेगविगत्ता मयुयाणं धम्मनामग्गी ॥५९॥ ता लहिउं मणुयमवं कओ धम्मंमि आयरो गुरुओ ।
 तो पुन धम्मो दृविहो तइमिहिमेण्हिं जिजमणिओ ॥६०॥ पदमो पंचमहच्चयपरिपालणया अलंकिओ भणिओ । सग्गापवगसंस-
 म्मासणं अक्कमज्जिओ नियमा ॥६१॥ मज्जियं न-एगद्विजसंपि जीवो पच्चइमुवागओ अण्णामणो । जइवि न पावइ मोक्खं अवस्स
 केमविओ होइ ॥६२॥ चीओ पंचअयुव्य सनहिं निखवाण्हि संजुत्तो । मुरनरमुदाण हेऊ परंपराण् सिनस्सावि ॥६३॥ इय
 मोथा यनसेट्ठी पुजइवेन लद्धयपुणेन । नइ भडाण् सदिओ गुरुण्ण पणमिउं भणइ ॥६४॥ भयवं भववागाओ निज्जिण्णो हं गिहंमि
 दुरिह्वं । जिह्मपुं तुमधानं पयमून्ते दिक्खमिच्छामि ॥६५॥ भणइ गुरु पडिवंयं मा हू करिआणुं गिहगिओ संतो । तो पणमिऊण
 गहिं नेइ ततो भवो मिटी ॥६६॥ उविऊन य जिजदत्तं गिहिमारं नयणगंमओ संतो । पुनक्कलनसपेओ निक्खंतो सुरिपयमूले ॥
 ॥६७॥ तइ सुं इजइ तं वेयाववं न इजइ गाहणं । परिपाण्डु सामन्नं यणो मपुत्तो निइयारं ॥६८॥

इत्तो पुण जिणदत्तो कुटुंबभारंमि ठाविओ संतो । परियालइ गिहिवासं नागसिरिभारियासहिओ ॥६९॥ पूएइ जिणवर्हिदे
 दीणाईयाण देइ बहुदाणं । संमाणइ सयणजणं नीइपरो गमइ दियाहं ॥७०॥ विसएसु अणासत्तो पव्वदिणे लेइ पोसहं परमं ।
 नागसिरी तन्भज्जा पुण मयणपरायणा घणियं ॥७१॥ सासुयससुरनणंदारहिइ गेहंमि सा चिय पहाणा । कुणइ वसे सव्वं पि हु
 दाणेणं परियणं सयलं ॥७२॥ चितइ भोगोवाए कुलमजायं परिचएज्जणं । अह अन्नया कयाइ सा पाडिया विण्हुविण्येण ॥७३॥
 जायंमि घणे पिम्मे तेसिं मयणेण विणडियमणाणं । नागसिरिविण्हूणं वल्लावो एरिसो जाओ ॥७४॥ जह एसो जिणदत्तो अम्हाणं
 कामभोगविग्घकरो । ता जह वावाविजइ लोयक्वायं चयंतेहिं ॥७५॥ अहवा गहिज्जण धणं इमस्स गेहाओ सव्वसारयरं । देसंतरंमि
 गम्मइ ता निविग्घं हवइ अम्ह ॥७६॥ इय जा चितंति इमे ता जिणदत्तो वि अन्नदियहंमि । विहवज्जणकयचित्तो नागसिरिं जंपए
 एवं ॥७७॥ भदे गेहंमि तुमं जह भव्वा होसि मं च मोक्कलसि । ता देसंतरगमणं करेमि विहवज्जणकजे ॥७८॥ अह चितइ नाग-
 सिरी लट्ठं जायं जमेस इय भणइ । पच्चा अन्धस्समहं निस्सकं विण्हुणा सद्धिं ॥७९॥ जओ-ओसहविणा वि वाही जइ गच्छइ
 कहवि दिव्वजोएण । ता को नवि बहु मच्चइ पिजइ वा को णु कडुयाइं ॥८०॥ इय चित्तिज्जण जंपइ मायाए नाह जइ वि तुह
 विरहं । सक्केमि नेव सहिं तहवि हु जं भणसि तं काहं ॥८१॥ नल्लिणि व्व वारिविहे तुम्ह विओगेसु दुक्खिया अहयं । होहामि
 जहवि तहवि हु किं भणिओ इत्थ कजंमि ॥८२॥ एसो कुलीणमग्गो लंघिजइ जं न भत्तुणो वयणं । तह वि हु भणामि इक्कं सिग्घं
 चिय एज पसिज्जणं ॥८३॥ इय भणिओ जिणदत्तो तीसे पत्तिज्जिज्जण जंपेइ । जह एयं ता सव्वं घरसारं सुणसु साहेमि ॥८४॥
 विसमा परदेसपहा नवि नजइ किंपि होइ कहयावि । ता इत्थत्थि निहाणं रक्खिज्ज तुमं पयत्तेणं ॥८५॥ इय एवमाइसव्वं सन्नभावं

काहिय तीए जिणदत्तो । देसंतरगमणडा सामग्गि काउसाढत्तो ॥८६॥ गणिमं धरिमं मेयं पारिच्छेजं चउविहं मंडं । गहिऊण भगवेइ गोणकमेलगसयडयाइं ॥८७॥

काऊण सत्थबंधं सन्वसयणाण अणुमहं धेतुं । चलिओ सुहे सुहुत्ते बहुभंडपरिवारिओ संतो ॥८८॥ गच्छंतो य कमेणं तामलिक्कीपुरवरीए संपत्तो । भवियव्वयावसेणं अघंति न तत्थ भंडाइं ॥८९॥ अह चित्तइ जिणदत्तो किं कीरइ एत्थ होइ न वि लाहो । किं तरिऊणं जलहिं गच्छामि परंमि कूलंमि ॥९०॥ जेण मणवंछियाइं न हुंति एमेव सुहियाइ अंगणे । जाव न निहुयणसमा दिडादन्वेण सह पाणा ॥९१॥ इय चित्तिऊण हियए आपुच्छेऊण परियणं निययं । ताण मणसम्मएणं तो पोओ भाडिओ तेण ॥९२॥ वेलाउलम्मि गंतुं ठवियाइं कयाणगाइं पोयम्मि । तह कन्नधारणिज्जामगा इय ठाणेसु संठविया ॥९३॥ पइत्ता जलरासिं जोइसियनिवेइयंमिं लगंमि । आरूढो जिणदत्तो नियपरियणसंजुओ तत्थ ॥९४॥ जहठाणट्टियपरियणत्तइविए सियवडे सुहमुहुत्ते । अणुकूलंमि य पवणे उक्खित्ता नंगरा तेहिं ॥९५॥ दहूण अबुरासिं जिणदत्तो चित्तइ भयाउलिओ । दुवसुत्तारो एसो नूणं अम्हारिसज्जेहिं ॥९६॥ दीसइ पडुपवणुगयपडिरवपडिपुन्नदसदिसाचको । हेल्लंतुविच्छिमहल्ललहरियमालाउलो गहीरो ॥९७॥ असुरो वि सया मत्तो मत्तो वि हु अपरियत्तमज्झाओ । मज्जायत्थु वि विरसो विरसोवि सपाणिओ चेव ॥९८॥ एवंविहं समुहं पित्थेहिं थोवेहिं । अणुकूलपवणवसओ संपत्तो रयणदीवंमि ॥९९॥ तत्थ य कयाणगाइं विक्कित्ता अप्पणाइं सव्वाइं । गहिऊण य रयणाइं भरियं पुण पवहणं निययं ॥१००॥ मणवंछियंमि लाहे जाए संतुट्टमाणसो एसो । पुण पूरावइ पोयं नियदेसाभिमुहओ चलिओ ॥१॥

आर्द्रितो धि क्रयेणं लंघिता जलनिर्दिहं असेरां मि । पद्मदिणपावणिजे मूलंमि य आगओ जाव ॥२॥ ता सहसा अयादिणे
 गयणयले वारलं पवित्थरियं । झलझलइ नवलविज्जू अंहुहरो वरसिउं लग्गो ॥३॥ तरुणगुम्भूलंतो सज्जतो विसिमुद्गहं पूरंतो ।
 संखोहंतो दीवंतराहं उद्ग्राहओ पवणो ॥४॥ तेण पवणेण पोओ क्खलिलं वणेइ करिणसप्पो ज्ञ । न झु जाइ कयवि भरिलं निरंकुसो
 मत्तहत्थि न्व ॥५॥ ता सुगरइ कोइ सिंरिं कोइ गिहं कोइ बंधवे सयणे । नियगोत्तदेवयाओ सरंति केइ मरणभीया ॥६॥ इत्थंत-
 रंमि सहसा विसामशिलायलतलंमि गिरिसिहरे । आहुरिउणं फुट्ठं असमंजसकछाबंधुण ॥७॥ भिन्नमि तंमि पोए फलहं संपाविउण
 जिणदत्तो । कट्टेण जलनिदीओ उड्ढओ तइयदियंमि ॥८॥ खासजलदद्ददेहो कडिल्लवत्थप्पमाणणणुत्तो । तीसत्तुच्छायाए उव-
 विट्ठो चिंतिलं लग्गो ॥९॥ पेच्छ विधिविलसियाणं पसिणामो केरितो इमो जाओ । मणवंछियावि लच्छी लद्धा नट्टा खणद्धेण ॥
 ॥१०॥ आहवा को णु विसाओ कस्सेगंतेण निबला लच्छी । को वा निभं सुहिओ को को ष ण खंडिओ विधिणा ॥११॥ जं जीवि-
 ओ भिइ संपइ अडिस्सं पुणोयि तं लच्छि । इय चिंततो उट्ठिय फलजलअभेराणं कणइ ॥१२॥ एत्तो य तस्स भज्जा नागसिरी
 विण्डुणा सगेहंतो । विसयधिलुद्धा संती भंतिउभेवं समारद्धा ॥१३॥ जइ जिणदत्तो देसंतराओ वलिउण जइ पुणो एही । तो
 दोण्हवि अम्हाणं रइविग्घकरो पुणो दोही ॥१४॥ ता जाव न आगच्छइ तागलिच्चीपुसवराओ सो ताव । वरसारं गहिउणं जामो
 गज्जाणयनयरम्मि ॥१५॥ इय पज्जालोचिता वरसारं गिहिउण सज्जंमि । केणवि अलविस्वयाहं रयणीए ताहं चलियाहं ॥१६॥
 गच्छंताहं क्रयेणं पत्ताहं ताहं गज्जाणपुरस्स । पचासओ तत्थ य गहियाहं ताफरेहिं तओ ॥१७॥ बंधित्ता नीयाहं तेहिं जलहिस्स तीर-
 देसम्मि । वत्थाहं गहिउणं मृणाहं रयणिविरमंमि ॥१८॥ हिंलेतेहिं पमाए जिणदत्तो तेहिं तत्थ सज(ए)विओ । जिणदत्तेण पि ताहं

पुढाह सविन्दिहण तओ ॥१९॥ कत्तो तुब्भे इहयं एयावत्थाइं किंच जायाइं । भणियं नागसिरिए तत्थ पत्ताए बुद्धीए ॥२०॥
 पिययम मरुकोटपुरे मरुविसए अत्थि मज्झ माउलओ । तेण य सुयन्निवाहे अहयं हंकारिया गाढं ॥२१॥ काऊण गेहसुत्थं
 सत्थेणं चच्छिया अहं तत्थ । एसो विण्हू वि मए सहाइओ भणिय आणीओ ॥२२॥ सत्थाओ भट्ठाइं मग्गे गहियाइं तकरेहिं तओ ।
 इत्थेव विमुक्काइं आणित्ता अज रयणीए ॥२३॥ एसो मह बुत्ततो तुमं पि साहेसु नाह पसिऊण । कह विहवपरियणेणं मुक्को एक्को
 तुमं एत्थ ॥२४॥ कहिओ जिणदत्तेणवि पुव्वुत्तो वइयरो समग्गोवि । जाणवहणस्स भंगो उत्तिन्नो एत्थ जलहिओ ॥२५॥
 तं सोउं मायाए नागसिरी कुणइ बहुविहं सोयं । तो जंपइ जिणदत्तो भदे किं सोइएण्हुणा ॥२६॥ जइ सां हु तुम्हाणं लच्छी
 ता जंतं नेय पढमं पि । तम्हा तीए गयाए को णु विसाओ सयन्नाणं ॥२७॥ संति य मह बाहाओ लच्छीभरियाओ किंच अन्नेणं ।
 पुणरवि ववसाएणं पिच्छसु समज्जिया लच्छी ॥२८॥ एमाइधीरवयणेहिं तेण सा बहुप्पयारधीरविया । जंपइ नाह किहिणिह
 नित्थरियव्वो वसणजलही ॥२९॥ भणइ य इयरो सरुकोट्टपट्टणे अत्थि मज्झ पियमित्तो । तत्थम्हाण गयाणं सो सव्वं सुंदरं
 काही ॥३०॥ इय भणिऊणं चलिओ जिणदत्तो तेहिं सह तहिं नयरे । नागसिरीविण्हू उण मंतंति परोप्परं एवं ॥३१॥ जह
 एसो जइ नाही अम्हाणं चिट्ठियं नयरपत्तो । ता अइविरूयं होही ता कह एसो वहेयव्वो ॥३२॥ इय चित्ति य जंताणं अन्न-
 दिणे अडविमज्झयारंमि । मायाए नागसिरी भणइ न सक्कुणोमि गंतुमहं ॥३३॥ जिणदत्तो भणइ पिए इह मरुदेसंमि पत्थर-
 हिएहिं । तण्हाए वि मरिज्जइ ता धीरा भविय च्छेसु ॥३४॥ इय भणिया सा चलिया विमणमणा चेव मंथरगईहिं । दिट्ठो

एगो कूवो मगगतडे तेहिं अइदुगो ॥३५॥ तो नागसिरी जंपइ तिसिया हं पाणियं पकडुह । तो जिणदत्तो ठिच्चा कूवतडे जोयइ
 जलं जा ॥३६॥ ता पिल्लिऊण खित्तो कूवे दोहिंवि तेहिं धिद्वेहिं । सयं पलाणा इ तओ एगं मगंगं गहेऊणं ॥३७॥ भवियव्वयानि-
 ओया मगगविभट्टाइं रत्नमज्झंमि । सीहेण मारियाइं गयाइं नरयम्मि रुद्धंमि ॥३८॥ जिणदत्तो पुण कूवे थोवजले तंमि निवडिओ संतो ।
 अइपीडिओ पडंतो निस्सरिउं सकए नेव ॥३९॥ पहिओवि तत्थ रत्ने आगच्छइ कोवि नेय तो चित्ते । चितइ पिच्छ इमे सिं भजाया
 दुट्ठहिययाणं ॥४०॥ एसो वि ताव विण्हू अपरिचिओ कुणइ एरिसं पावं । नागसिरी उण पावा केह एरिसयं समायइ ॥४१॥
 अहवा चवलाओ चिय इत्थीओ वन्नियाओ सत्थेसु । गिज्झंति न उवयारेहिं नेयं नेहाणुवंधेण ॥४२॥ भणियं च-एकं खायइ मडयं
 अन्नं च कडक्खरक्खियं घरइ । अन्नं अहिलसइ मणे मसाणसिवसत्थ हा नारी ॥४३॥ जहा-मा वच्चह वीसांसं नईण नारीण कुडिलम-
 ग्गाणं । वेदिय पउहराओ कुलाइं कुलाइं पाडंति ॥४४॥ ते धन्ना कयपुन्ना पुणो पुणो पणमिमो पए ताण । बालत्तणे वि जेहिं
 इत्थीसंगो परिच्चत्तो ॥४५॥ कयपुन्नो मज्झ पिया माया भायावि जेहिं गिहसंगो । तिणमिव चत्तो जिणसासणंमि गहिया वरा
 दिक्खा ॥४६॥ जइ तइया अहयं पिड्डु पव्वज्जं लिंतु तेहिं सह चेव । ता एवं बहुविहदुक्खलक्ख न हु भायणं हुंतो ॥४७॥

ता अज्जवि न हु विणट्ठं किंचिवि इण्हिपि लेमि पव्वज्जं । सिद्धसमक्खं जेणं फलं विवेयस्स इम(ण)मेव ॥४८॥ पंचवि महव्वयाइं
 राइभुत्तस्स विरमणजुयाइं । गहियाइं मए इण्हि विरओ हं सन्वपावेसु ॥४९॥ तह परिचत्तो इण्हि जावज्जीवं च चउव्विहाहारो ।
 तह तित्थाइं भावेणं इण्हि सव्वाइं वंदामि ॥५०॥ तह एग दोन्नि तिन्नि य चउरो पंचदियत्तजुत्तेण । नाणाविहनारयतिरय-

मणुयदेवत्तपेत्तणं ॥५१॥ मणवयणकायजोगेण दूमिया जे मए वि के जीवा । ते त्वामेमि पयओ मज्झवि य खमंतु सव्वेवि ॥५२॥
त्वामेमि विसेसेणं नागसिरीविण्हुमाइणो जीवा । सिद्धाणं पच्चक्खं मिच्छामिदुक्कडं होडं ॥५३॥ जा जीवघायजणयं अहिगरणं
कहवि किंपि मे रइयं । तं तिविहं तिविहेणं वोसिरियं अज्ज मे सव्वं ॥५४॥ जा मे वहरपरकसायकलुसेण असुहलेसेण । जीवाणं
कावि कया सा वि अ मे सव्वहा चत्ता ॥५५॥ अन्नंपि य जं किंचिवि अण्णाणपमायदोसमूढेणं । पावं पावेण कयं तं पि हु तिविहेण
पडिक्कंतं ॥५६॥ जाइ विय गेहकुडुंवाइं हिययस्स अहव इट्ठाइं । जम्मे जम्मे चत्ताइं वोसिरियाइं मए ताइं ॥५७॥ इय एवमाइ-
सुहभावसंजुओ सो चइत्तु तं देहं । उववन्नो पंचमए कप्पे देवो महड्डीओ ॥५८॥ सुहभावणाए जं तेण अज्जियं पुनमेगदियहेण । तेण
दससागरां वसिही बंभंमि कप्पंमि ॥५९॥ तस्स पुण पिया माया भाया काऊण सुद्धसामन्नं । उववन्नाइं चिरेणं तत्थेव य बंभलो-
गंमि ॥६०॥ ता एसो चिय भावणमइओ धम्मो पहाणओ नवरं । जो देइ फलं तवसीलदाणधम्माण एगोवि ॥६१॥ इत्थंतरंमि पुच्छइ
नरसिंहनराहिवो पणमिऊण । भयवं महिवालेणं पुव्वभवे किं कयं आसि ॥६२॥ एगाणिणा वि इमिणा जं रिद्धी अज्जिया सुपुब्बेहिं ।
पत्तो तह य पसिद्धी चउसु त्ति रजेसु सुगुणेहिं ॥६३॥ जंपइ केवलनाणी नरवर जं जेण जम्मि समयंमि । सुहमसुहं वा विहियं स
लहइ तं तम्मि समयम्मि ॥६४॥ को वि न कस्सइ दायो केणवि कस्सावि हीरइ नेय । पुव्वकयं चिय लब्भइ जं विहियं
जैम्मि समयंमि ॥६५॥ अत्थि जलत्थलनामो गामो विण्हु व्व हलहरसमेओ । गावीपिओ य तम्मि दो मित्ता मयणधनानामा ॥६६॥
ते नत्थियवाईया मन्नंति न पुनजीवमाईयं । तेसिं पुण पत्तेयं दोण्हवि दो दो य मज्जाओ ॥६७॥ अह अनया कयाइ धम्मरुई नाम

मुणिवरो तत्थ । विहरंतो संपत्तो चउनाणजुओ अइमहप्पा ॥६८॥ इत्तो ते मयणधणा नत्थियवाएण गव्विया संत्ता । सामरिसा दोवि
 गया मुणिपासे वायदाणत्थं ॥६९॥ एत्तो मुणी मुणित्ता तेसिं भावं मणोगयं भणइ । भो मयणधणा तुब्भे समागया वायदाणत्थं
 ॥७०॥ तो ते चिंतंति मणे कइ जाणइ एस अमह नामां । कइ वायवइयरं वा अहवा कुओ वि सुयं होही ॥७१॥ एत्तो भणइ मुणी पुण
 संदेहो तुमह जीवविसयंमि । किं न मुणह पच्चक्खो जीवो इह दीसइ चेव ॥७२॥ तथाहि—गुणपच्चक्खत्तणओ गुणीवि जीवो धंडोब्बं
 पच्चक्खो । नणु गुणमित्तगहणे धिप्पइ जीवो गुणी सक्खं ॥७३॥ एवं च ठिए जीवे पुनं पावं च एत्थ पच्चक्खं । जं तुल्ले मणुयत्ते
 पुरिसाणं भिन्नपगईओ ॥७४॥ भणियं च—तुल्लेवि माणुसत्ते एगसुही दुक्खिया य जं अब्भे । तं निउण परिचिंतसु धम्मधम्मफलं
 चेव ॥७५॥ तं सोउं ते दोन्निवि हिययंमि चमक्किया वि चिंतंति । कइ हिययगओ भावो अमहाणं जाणिओ इमिणा ॥७६॥ तह
 फेडिओ सुहेणवि वयणेणेगेण अमह हिययाओ । चिरकालपरूढो वि हु संदेहो जीवविसयंमि ॥७७॥ ता सवन्मू एसो पुच्छामो ता
 इमस्स पासंमि । सव्वं चिय परमत्थं एत्तो पुणरवि मुणी भणइ ॥७८॥ भो एसो परिमत्थो जं कीरइ इत्थ सोहणो धम्मो । भो पुण
 जीवदयाई पन्नत्तो वीयरगेहिं । ७९॥ तथाहि—जीवदया सच्चवयणं परधणपरिवज्जणं सुसीलं च । खंती पंचिदियनिग्गहो य धम्मस्स
 मूलइं ॥८०॥ इच्चाइं जुत्तिजुत्तं सुणिज्जणं देसणं मुणिसयासे । धणनामो पडिबुद्धो चित्तइ धन्नो मुणी एसो ॥८१॥ जस्स इय फुरइ
 नानं निह्ठां पुण जस्स इ पगिट्ठाया । इय सुपसंता मुत्ती ता एसो मुत्तीमं धम्मो ॥८२॥ अहयं पि अज्ज धन्नो जेण मए एस महरिसी
 दिट्ठो । इय चित्तिय पडिवज्जइं जिणधम्मं सो मुणिसयासे ॥८३॥ पइदियहं मुणिपाए सेवइ भत्तीइ सुणइ धम्मं तुं । वत्थन्नपाणि-

एहिं पडिलाभइ कप्पणिज्जेहिं ॥८४॥ मयणस्स वि भज्जाओ तस्स वि भज्जाओ सि तुमं जो पडिला-
मेसि सुणिमेवं ॥८५॥ मयणो पुण मणमब्भे चमक्किओ वि हु न चेव पडिबुद्धो । किं पुण धणस्स उवरिं मंणयंमि विदेसमुव-
हइ ॥८६॥ ता पंचेहि वि तेहिं सुहपरिणामेहिं अज्जियं पुन्नं । भोगोपभोगजणयं मयणो पुण असुहकम्मं च ॥८७॥ पुन्नंमि मास-
कप्पे सो सुणीवसहो विहरइ ऋत्य । धणो पुण ताहिं सद्धि करेइ जिणदेसियं धम्मं ॥८८॥

तस्स सुणिणो गुणेहिं रंजियचित्तो धणो सयाकालं । गुणपक्खवायओ सो गुणजणयं अज्जइ पुन्नं ॥८९॥ सम्मत्तप्पहावेणं
मयणकलत्ताहिं तह नियपियाहिं । सह मरिऊण धणो सोहम्मे सुरचरो जाओ ॥९०॥ भोत्तूणं दिव्वसुहं पछाई पंच पंच वि सुरा ते ।
धणजीवो चविऊणं महिवालो एस उप्पन्नो ॥९१॥ जं पुव्वभवे इमिणा गुणाणुराएण अज्जियं पुन्नं । तेणेसो विमलगुणो सयलगुणो
तह जणापिओ सो ॥९२॥ जाओ य तुज्झ भिच्चो तए वि भित्तोत्ति एस पडिबन्नो । इत्तो सेसावि सुरा चविया चउरो वि ते कमसो
॥९३॥ धणभज्जाओ दोन्नि वि सोमसिरीससिप्पहाओ जायाओ । मयणकलत्ताओ पुणो चंदसिरी चंदलेहा य ॥९४॥ ताओ पुण
एयाओ महिपालपियाओ तुज्झ पयडाओ । मयणो पुण मरिऊणं संजाओ कुल्लहओ रत्ने ॥९५॥ गओ मरित्ता नरए खविऊणं तत्थ
असुहकम्माई । उव्वट्ठिऊण जाओ रयणउरे राइणो मंती ॥९६॥ अथव्वणाभिहाणो तेणेसो पाडिओ समुद्धंमि । पुव्वभवन्भासाओ
चंदलेहाणुरत्तेण ॥९७॥ जं पुण पुन्नमणेणं सुपत्तदाणाओ अज्जियं तइया । निरुक्कमभोगफलं तेणेसो जलही उत्तरिओ ॥९८॥ मि-
लिओ य पिययमाणं सयलजए कित्तिभायणं जाओ । इय महिवालस्स मए पुव्वभवो साहिओ तुम्ह ॥९९॥ ता पुन्नं चिय नंदउ

जेण सहला हवंति वावारा । खीयंति आवयाओ तह लीलाए हवइ लच्छी ॥१००॥ इय निसुणंतस्स तहिं भज्जासहियस्स महि-
 यवालस्स । जायं जाईसरणं तो पिच्छइ पुव्वजम्मं सो ॥१॥ भणइ य मह पुव्वभवो तुम्हेहिं साहिओ इहं जो उ । सो मज्झवि पच्च-
 कखो जाईसरणेण संजाओ ॥२॥ ता भवदुक्खं दहुं भववासाओ अहं विरत्तो स्मि । ता जइ जोगो म्मि अहं ता पसिउं महव्वयं देहि ।
 ॥३॥ नाणीवि भणइ भइय कम्मं भोगहलियं तुह पभूयं । चारित्तावरणं तह विचिड्डइ ता न हु वयं होइ ॥४॥ अह जंपइ महिवालो
 जइ एवं ता कहेह पसिऊणं । जं अहुणा मह किच्चं तो नाणी आह निसुणेसु ॥५॥ सम्मत्तसुदढमूलो वयस्वधो गुणविसालसाहालो ।
 सिवसुहसंपत्तिफलो गिहधम्मतरू सरेयन्वो ॥६॥ ता गिण्हसु संमतं जं गुणनिवहस्स पवरआहारो । सिवसुहतरूस्स बीयं सुरमणुय-
 सुहाण गेहं च ॥७॥ सम्मत्तविरहियाणं कओ वि धम्मो न होइ नणु सहलो । अंगारमइयस्स व आयरियत्तंमि पत्ते वि ॥८॥
 सम्मत्तजुआण पुणो थोवो वि हु होइ बहुफलो धम्मो । जह सेणियस्स रत्नो थोवे वि य पालिए नियमे ॥९॥ जओ-चरित्तनाणपरिव-
 जिओ वि जह सेणिओ नरचरिंदो । सम्मत्तपहावेणं भविस्सइ पढमतित्थयो ॥१०॥ नाणचरित्तहीणंयि सम्मत्तं केवलं वरं । न उणं ते
 नाणचारित्ते भिच्छत्तविसदूसिए ॥११॥ तस्स सरूवं एयं अरिहं देवो गुरू सुसाहू य । मह जिणमयं पमाणं इच्चाइ जो सुहो भावो ॥
 ॥१२॥ जइ सम्मत्तो जीवो विमाणवजं न बंधए आउं । वमिए अवहुंपोगलपरियत्तो चेव संसारो ॥१३॥ लद्धे पुण सम्मत्ते अईयारा
 पंच परीहरेयन्वा । संका कंख विगिच्छा मिच्छत्तपसंस संवासो ॥१४॥ जह जणणीए दिन्नं उसहमासंकिऊण वणियसुओ । जाओ
 दुहाण भागी इह संकंतो इसो जीवो ॥१५॥ सम्मत्ते निस्संको जो जीवो सो धुवं सुही होही । जणणीए उसहे जह निस्संको तस्स

गुरुभाया ॥१६॥ इत्थंतरंमि राया नरसिंहो पुच्छइ पणमिऊणं । भयवं के तुम्हेहि वणियसुया इह समुल्लविया ॥१७॥

तो साहइ सो नाणी इत्थ पुरे आसि पुन्नओ सेट्ठी । पुन्नसिरी से भज्जा तेसि जाया सुया दोन्नि ॥१८॥ इत्तो संसारअणिच्चयाए दोसेण पुन्नओ सेट्ठी । पंचत्तं संपत्तो तो पुन्नसिरी मणे दुहिया ॥१९॥ काऊण तस्स किच्चं ववहारं संवरित्तुं नियदब्बं । एगत्थ गोविऊणं ते पुत्ते पालइ जहत्थं ॥२०॥ अट्टमवरिसे अप्पइ लेहायरियस्स ताव पुन्नसिरी । चितइ जइ मह पुत्ता सिग्गं चिय पंडिया होत्ति ॥२१॥ तो सा पुच्छइ निच्चं जणपासे ओसहाइ विविहाइ । पन्नाए जणगाइ तो तीसे केणइ कहियं ॥२२॥ जह पीसिउं कुमसै अमुणेणं ओसहेण सह गोसे । दिज्जसु पेयं काउं जह एएसिं तुह सुयाणं ॥२३॥ जं इत्तं वरिसेणं आविसइ तं दिणेण एगेण । इय भणिषा पुन्नसिरी तहेव काउं समाढत्ता ॥२४॥ जणदिट्ठीइ भाएणं वोढुं अन्निभतरंमि मेहस्स । पाएइ ओसहं तं दिणे दिणे गोसं समए सा ॥२५॥ ताणं जो लहुययोरो सो चितइ संकिओ मणे एवं । जह ओसहं न एयं जं अंबा देइ अम्हाणं ॥२६॥ किंतु रिट्ठाए अंबा अम्हाणं मच्छियाओ पीसित्ता । ओसहमिसेण वियरइ तेण गिहंभिंतरे नेइ ॥२७॥ तो गंतूणेगंते वमेइ धेत्तूण अंगुलिं वयणे । पइदियहं तो जाओ रोगो सेव्वागुलीनाम ॥२८॥ तेणकंत्तस्स तओ न रहइ उयरंमि अन्नपाणाइ । अइपीडिओ सरीरे खिञ्जित्ता पाविओ निहणं ॥२९॥ तस्स पुण बुद्धभाया चितइ अंबा जमोसहं अम्ह । इय जत्तेणं वियरइ तं तत्तं किपि नणु होही ॥३०॥ तो पियइ निव्विसंको तस्स पभावेण पंडिओ जाओ । तो जणणीए दब्बं समप्पियं तं तु सन्नंपि ॥३१॥ परिणइ बहुकन्नाओ जाओ धम्मत्थकामभोगी य । पत्तो पसिद्धिमउलं निस्संको अवयावयणे ॥३२॥ तां जणणीए सोउ जीवाणं हियकरा जिणा हुत्ति । दिति

सन्नाणहेळु सम्मत्तं ओसहं परमं ॥३३॥ ता जो अजोगयाए जीवो आसंकिऊण तं वमइ । सो होइ दुही नूनं जह पुष्पासिरीसुओ लहुओ ॥३४॥ जो पुण अभियं च इमं सम्मत्तं पाविऊण निस्संकं । पालइ सो होइ सुही जह पुष्पासिरीसुओ बीओ ॥३५॥

कंखा वि न कायन्वा सम्मत्तं लहिय इयरधम्मस्स । चिंतामणि व्व पत्ते को पत्थइ काचखंडाई ॥३६॥ जो पुण होइ अतित्तो जं जं पिच्छेइ अहिलसइ तंपि । गुणदोसे अवियारिय सव्वं भव्वं ति जंपत्तो ॥३७॥ सो इच्छियं न पावइ सिरिधरवणियव्व इत्थ लोयंमि । निफंखो पुण सुहिओ होइ जहा सो पुणो पच्छा ॥३८॥ तो पुच्छिओ निवेणं नाणी साहेइ तस्स बुत्तं । जह गयउरंमि नयरे सिरिहरनामो वणी होत्था ॥३९॥ सो अन्नया कयाइ मुणिपासे निसुणइ जहा नियमो । जिणपूयाए निरओ जो उभयभवे सुत्थिओ होइ ॥४०॥ इह लोगे दुरियाइं दूरे गच्छंति हुंति रिद्धीओ । विप्फुरइ वरा किची जिणपूयाए पहावेणं ॥४१॥ परलोए देवासुरइत्तं चक्कवट्ठिरिद्धी य । मोक्खो वि धुवं पावइ जिणपूयाए रओ जीवो ॥४२॥ तं सिरिहरो मुणित्ता रिसहजिणंदस्स कारइ पडिमं । पूएइ भत्तिजुत्तो तिन्निवि संझाइं अन्नदिणे ॥४३॥ धूवं उक्खेवंतो गिण्हइ नियमं जहा न विचलेमि । पत्ते उवसग्गे वि छु एयंमि विनिट्ठिए धूवे ॥४४॥ इत्तो य दिव्वजोगा सप्पो एगो वि गिग्गओ तत्थ । दट्ठण सिरिहरो तं निम्भीओ चितए एवं ॥४५॥ नूनं एसो सप्पो मह वयसग्गं करिस्सइ अज्ज । तह न चलेमि अवस्सं पूरेमि अभिग्गहं निययं ॥४६॥ इय चित्तिऊण थको तहट्ठिओ निच्चलेण चित्तेण । जिणसरणे पविसित्ता इत्तो सप्पो तहिं पत्तो ॥४७॥ जा वसइ सिरिहरं तं ता सासणदेव्वया तहिं झत्ति । तस भ- तीए तुहा तं सप्पं टालइ दूरं ॥४८॥ तह भणइ सिरिहरं पइ तुहा हं तुज्झ वच्छ भत्तीए । जं निच्छओ तुहे सो पूयाए जिणवर्णि-

दाणं ॥४९॥ ता गिण्ह इमं रयणं एयाणुभावेण तुह गिहे लच्छी । तुडिस्सइ न कयावि हु तं अप्पिय तो गया लच्छी ॥५०॥ इत्तो
 य सिरिहरो सो पुन्नपइन्नो य गिण्हइ रयणं । तस्स पहावेण तओ जाओ सुहिओ गमइ कालं ॥५१॥ अह अन्नदिणे निसुणइ कस्सवि
 पासंमि सिरिहरो पुणवि । जइ पूइयंमि जक्खे इट्ठफलं पावइ पुरिसो ॥५२॥ तो सिरिहरो अत्तिओ तं जक्खं कारवित्तु पूइइ । अन्न-
 दिणे पुण निसुणइ चंडीपूयाफलं एसो ॥५३॥ तो चंडियं पि पूइइ किं बहुणा जं कहेइ कोवि कैहि । तं तं देवं गेहे आणित्ता पूयए
 एसो ॥५४॥ अन्नदिणे तग्गेहे केण य चोरेण पाडियं खत्तं । मुसियं घरसव्वस्सं सो वि हु जाणइ पहायंमि ॥५५॥ तो खुट्ठो सो
 चित्ते जा जोवइ तात्र तं गयं रयणं । जं दिन्नं तुट्ठाए सासणदेवीए लच्छीकरं ॥५६॥ रयणस्स अमावंमि कमेण लच्छी विनिट्ठिया
 तस्स । तो जाओ अहदुहिओ भोअणमवि सो अपावंतो ॥५७॥ तो अन्नदिणे पडिओ पुरओ देवाण पाडिचरणंमि । तो तइयदिणे
 जाया पच्चक्खा तस्स ते देवा ॥५८॥ पभणंति सिरिहरं पइ किं लंघइसि भइ सिरिहरो भणइ । तुम्हाण तोसणत्थं तो कुलदेवी भणइ
 रुट्ठा ॥५९॥ रे दुट्ठ नराहम देवा जे गेहंमि आणिया तुमए । ते तुस्सिस्संति इहं मह पुरओ उट्ठसु इयाणि ॥६०॥ अन्ने भणंति
 देवा अम्हाणं किं भणिस्सइ जक्खो । जक्खवाह किं ममा वि हु सासणदेवी पैरा तुट्ठा ॥६१॥ सा इण्हिपि इमस्स उ तुस्सिस्सइ भणइ
 सासणा देवी । भो सिरिहर पेच्छ इमं अभिकंखाए फलं जायं ॥६२॥ तं देवेहि इमेहि ईसाए विनिट्ठिएहिं अब्भोन्नं । पिच्छंतेहि वि
 खत्तं उवेक्खियं तुज गेहंमि ॥६३॥ अह सिरिहरो पयंपइ कहेह पसिऊण ताव किं करेमि । जंपइ सासणदेवी पुच्छसु कुलदेवयं निययं
 ॥६४॥ तो तुट्ठा कुलदेवी जंपइ पुजसु जिणं तुमं गेहे । जं तेण पूइएणं देवा सव्वेवि तुसंति ॥६५॥ जं देवत्तमिह भवे वि तस्स पभावेण

पाचियं भइ । तो सो ममावि पुजो तुमं पि पूएसु तं चैव ॥६६॥ अह सिरिहरो परंपह सुट्ठु करं जं महंरियं एयं । तो काऊण पसायं गच्छह तुन्मे नियं ठाणं ॥६७॥ तो जंपह कुलदेवी देवाणं दंसणं अमोहंति । मग्गसु किंचि तओ सो जंपह फेडेसु दालिहं ॥६८॥ तो रयणाइं दाउं गच्छह कुलदेवया सठाणंमि । इयरो वि एगचिचो जिणपूयं कुणह पहदियहं ॥६९॥ तो कंखाए विमुक्को जाओ धम्मत्थकामभोगी सो । पजंते जिणपूआफलेण सुरलोयमणुपत्तो ॥७०॥ ता कंखारहिंहि होयव्वं जिणमयंमि पत्तंमि । कप्पहुमंमि पत्ते का कंखा इयररुक्खंमि ॥७१॥

सा विचिक्किच्छा भअह जं फललब्भंमि होइ संदेहो । सा वि हु न हु कायव्वा विउसेहिं नायतत्तेहिं ॥७२॥ जओ-रागदोसवि-रहिया दिया जणाणं जिणा समक्खाया । तेहिं पणीए धम्मे को संदेहो मणुस्साणं ॥७३॥ जइ इत्थवि संदेहो ता सो सच्चत्थ अहप्प-संजो तो । कह जणयस्स वि चयणे संमलिए पच्चओ कज्जो ॥७४॥ इह लोइया वि सिद्धी नेचित्ताणं न होइ मणुयाणं । सायरसेट्टिसुयस्स व चोरस्स व निच्छए सिद्धी ॥७५॥ अह पुढं नरवइणा कहेह पसिऊण ताण वुत्तं । भणइ मणी सागेए सायरनामो वणी आसि ॥७६॥ दाणरुई दयजुत्तो खमापरो सीलसंजुओ कुलओ । तस्सत्थि सिरिभज्जा वज्जा रूवोइसगुणेहिं ॥७७॥ ताण सुओ सुरदत्तो भत्तो जणयाण वसणपरिचत्तो । एत्तो सायरसेट्ठी रोगेणं पीडिओ गाढं ॥७८॥ इक्कारिय नियपुत्तं साहइ लेक्खाइं अप्पह निहाणं । ठावइ घरसामित्ते सिक्खवइ बहुप्पयारं च ॥७९॥ भणइ सुण वच्छ एगा कमागया मज्झ अत्थि वरविज्जा । जीए पसाहियाए गय-णेणं हिंडइ पुरिसो ॥८०॥ तह य मणवंछियाइं लइइ असेसाइं ताइ पासम्मि । मज्झवि ताए दिन्ना पसाहियाए इमा रिद्धी ॥८१॥

ता जइ तुज वि तुइइ एसा रिद्धी कहं पि देववसा । ता साहिजसु एयं जह पुणरवि होइ तुह लच्छी ॥८२॥ इय कहिय देइ विजं
 साहणकपं कहेइ जह वच्छ । किण्हाए चउदसीए रयणीए उववणे गंतुं ॥८३॥ नगोहतलंमि खड्हा खणिउं कडिस्समासाओ ।
 खाइअंगाराणं पूरेयव्वा जलंताणं ॥८४॥ खड्डोवरि साहाए बंधिता सिक्कयं संयं तत्थ । एगागिणा चडिजइ छुरियं काऊण हत्थंमि
 ॥८५॥ अट्टोत्तरसयवेलं मंतं जविऊण तीए छुरियाए । सिक्कयएगो पाओ छेदेयन्वो अभीएहिं ॥८६॥ एवं बीओ तइओ कमेण जा
 अट्टममि छिन्नंमि । सिजइ एसा विज्जा जच्छइ मणवंछियं पच्छा ॥८७॥ इय कहिऊणं सेट्ठी पंचत्तं पाविओ समाहीए । पुत्तो तस्स
 य किंच काऊणं वाहए गेहं ॥८८॥ कइवइदिणाण अंतं पुव्वजियकम्मपरिणइवसेण । नट्ठो लच्छी गेहे तो सिद्धिसुओ तयं विजं ॥८९॥
 आरंभइ साहेउं भणियविहाणेण उववणे गंतुं । बलिबाकुलाइहिं भूयबलिं तत्थ दाऊणं ॥९०॥ चडिऊण सिक्कयंमि हेट्ठहो तं
 पलोयइ जाव । ता भयभीओ चितइ अहो महाकट्टमेयंति ॥९१॥ एयंमि अग्निकुंडे पडेमि जइ तो मरेमि निच्छइयं । विज्जाए सिद्धी
 पुण संदिद्धा होही नवत्ति ॥९२॥ ता किं मह रिद्धीए जीवेमि ताव कयवयदिणाइं । धणवज्जिओ वि पुरिसो जीवंतो पावए भइं
 ॥९३॥ इय चिंतिय उत्तरिओ पुणरवि चितेइ ताव तायस्स । सिद्धा विज्जा एसा अहमवि तं साहइस्सामि ॥९४॥ तो सो पुणरवि
 चडिओ पुण भयभीओ तओ स उत्तरिओ । चडिउत्तरिं कुणंतो जाव तहिं चिइइ एसो ॥९५॥ एत्तो एगो चोरो खत्तं दाऊण
 कस्सइ गेहे । रयणाभरणसमगं धित्तूणं जाव नीहरिओ ॥९६॥ ता दिट्ठो गिहवइणा कलयलियं तेण ताव निवपुरिसा । मिलिया
 चोरं दट्ठुं तो पिट्ठि धाविया तस्स ॥९७॥ [ते सन्वे तस्स पयं अपिच्छमाणा घणंधयारम्मि । बहुलुक्खसमाउलिए वणंमि गंतुं न

सकंति ॥९८॥ मरणाओ बीहमाणा तं पछि वेढिउं ठिया चाहि । मा मारिस्सह इण्ह गोसे गिण्हिस्सं इमं ति ॥९९॥ नासंतो सो
चोरो गंतुं मलयंमि तंमि पविसरह । तत्थच्छह सिद्धिसुओ सार्हितो तं वरं विजं ॥१२०॥ आरक्खियपुरिसा पुण तं मलयं वेढिउं
ठिया चाहि । मा मारिस्सह इण्ह गोसे गिण्हिस्सं इमं ति ॥११॥ अह तक्करेण दिट्ठो सिद्धिसुओ पुच्छिओ किं करेसि । रुक्खंमि
उत्तरचडियं तेण वि कहिओ सयुत्तंतो ॥२॥ अह तक्करो वि चित्तह न हीणसत्ताण सिजए विज्जा । जाव न दिट्ठा पाणा निट्ठण समा
जओ भणियं ॥३॥ “ताव किं लब्भह सुखडा हियडा ऊण(स)त्ताण । जाव न धंघलिघल्लिया लघुप्पत्ति य पाणा(?) ॥४॥ इय चित्तिऊण
पुच्छह दिन्ना भो केण तुह इमा विज्जा । आह सो मह पिउणा आहियरो देहि मह विजं ॥५॥ गिण्हसु तुमं एयं समुग्गयं कणयरयण-
पडिपुन्नं । तो सिद्धिसुओ हिट्ठो तं गिण्हह देह सो विजं ॥६॥ तो चोरो हिट्ठमणो चडिऊणं सिक्कए जवह विजं । अट्ठोत्तरं संयं जा
तो सो चित्तह मणे एवं ॥७॥ को पुण पुणरवि विजं परिचिंतंतो करिस्सह कटं । तो इक्कसिपि कट्टह सिक्कयपाया असेसा वि ॥८॥ तो
तस्स साहसेणं तुट्ठाए हिट्ठिओ स विज्जाए । उप्पइओ गयणयले हिट्ठो गच्छह नियं गेहं ॥९॥ एत्तो सिद्धिसुओ सो दाऊणं समुग्गयं
तयं हियए । जा किर सुत्तो चिट्ठह ताव पभाए निवनेहिं ॥१०॥ जोयंतेहिं दिट्ठो लोह(त्त)करो तक्करोत्ति वंधित्ता । रायस्स दंसिओ तो
तेण वि वज्झो समाणत्तो ॥११॥ इत्तो य तक्करो सो विज्जासिद्धो पद्दायसमयंमि । चित्तह कह संजाओ मज्जगुरू सिद्धिपुत्तो सो ॥१२॥
दट्ठण नीयमाणं तं पुरिमज्झेण वज्झभूमीए । तो ठाऊणं गयणे रायाणं पद भणह एवं ॥१३॥ जह भो तुह पुरउवरिं भेल्लिस्समहं
महासिलं धोरं । एकं पि न छुट्ठिस्सह माणुसं जीए पडियाए ॥१४॥ भणह निवो भयभीओ को सि तुमं किंच अग्ग रुद्धो सि ।
आहेसो मारावसि जं सिद्धिसुयं निस्सराहं ॥१५॥ भणह निवो लोह(त्त)करो लद्धो एसो कटं निस्सराहो । तो सो निययुत्तंतं साहह

सर्वपि रायस्स ॥१६॥ रायावि चोरसत्तिं दट्ठणं चित्थइ इमं सन्नं । जं वलियतकरस्स उ खंधेणं वुज्झइ हडिप्पि ॥१७॥ इय चित्ति-
ऊण जंपइ ता कह तूसेसि तो भणइ चोरो । जइ सुच्चिस्सह एयं दाऊणं दम्मदससहस्से ॥१८॥ दट्ठण चोरसत्तिं पुरस्सवट्ठा नरा-
हिंवो ताहे । मेलावइ सिद्धिसुयं दाऊणं दम्मदससहस्से ॥१९॥ ता विचिकिच्छारहिओ जह चोरो सिद्धिभायणं जाओ । तह सम्मत्ते
जीवो निव्विचिकिच्छो लहइ सिद्धिं ॥२०॥

मिच्छत्तपसंसाए दूसिज्झइ निम्मलं पि सम्मत्तं । तो सा वि न कायव्वा पयडत्थं लोयमज्झंमि ॥२१॥ जओ-जे सम्मत्ताभिमुहा
ते नूणं परिवडंति तं सोडं । जे उण दट्ठसम्मत्ता ते वि हु मंदायरा हुत्ति ॥२२॥ तो तेसिं सम्मत्तं उवहणमाणो भवंतरे जीवो । जायइ
दुल्लहवोही जह लक्खणसावओ नायं ॥२३॥ इह भरहे सीहउरे लक्खणनामो सुसावगो वसइ । जिणमयकुसलो गीओ विवेगव
धंमिओ कुलजो ॥२४॥ तह तत्थ अत्थि वीओ परिवायगवेसओ ठिओ खवगो । जो मासंसासेणं पारणयं एकसिं कुणइ ॥२५॥
तस्स तवरंजिओ सो काम्मवि दियहंमि लक्खणो सेट्ठी । बहुजणमज्जुवविट्ठो जंपइ धन्नो इमो खवगो ॥२६॥ जो एवं कुणइ तवं तं
सोडं तत्थ सावगा दुन्नि । चित्तंति तत्थ गंतु वंदाओ तं महासत्तं ॥२७॥ इमिणा बहु वन्निज्झइ जो सो किंवि भविस्सइ तत्तं । तो
ते दुन्निवि सट्ठा वंदणहेडं गया तस्स ॥२८॥ सो वि हु खवगो तेसिं तह कहवि हु तत्थ साहए धम्मो(म्मं) । जह ते सम्मत्ताओ परि-
वडिडं तम्मए लग्गा ॥२९॥ तो ते दोन्नि अवन्नं कुणमाणा जिणमयस्स मरिऊणं । नायतिरियभवाणं दुक्खणं भायणं जाया ॥३०॥
सो पुण लक्खणसट्ठो गिहिधम्मं पालिऊण बहुकालं । मरिऊणं उववन्नो सोहम्मो सुरो महड्डीओ ॥३१॥ दिव्वसुहं सोहम्मो सो अणुह-
विऊण चवणसमयंमि । पुच्छइ वीरजिणिंदं जह सामिय कहह पसिऊणं ॥३२॥ एत्तो हं चविऊणं उववज्जिस्सं कहिं क्या मज्ज ।

बोधी दोही कथा मोक्खं चाहं गमिस्सामि ॥३३॥ आह जिणो तिरिण्यं सत्त भवा हिंलिङ्ग मणुयत्तं । पाविहिंसि तहवि बोधी
 अह्व दुक्खेण पाविहिंसि ॥३४॥ जं तुगण पुच्चभवे भिच्छत्तं पोसियं परंसाण । तेणसुचि संसारे भयगहणे कवचि हिंलेसि ॥३५॥
 पच्छा लहेसि मोक्खं तित्थे सिरियउमनाहजियइणो । तो सो भिच्छपरंसाह य सम्मत्तं कुणइ तुलहं ॥३६॥ तह नक्खर भिच्छ-
 चियअइयपरंगोवि परिहरेयज्यो । जं तेण वि दूसिअइ सम्मत्तं अइविसुत्तं पि ॥३७॥ निजं संवासेणं तब्बइमाणं करेइ नण जीवो ।
 सोरइसावगो इव भिक्खुपरंगेण भणियं न ॥३८॥ जो जारिसेण भित्ति करेइ अन्निरेण तारिसो दोइ । कुसुमेहिं राइ वसंता
 तिलावि तगंधिया होति ॥३९॥ तो राणं पुटं भयवं सोरइसावजो को सो । तुब्भेहिं उहविजो तो नाणी भणइ निसुणेह ॥४०॥
 सोरइविसयम्मि दइराम्मत्तो य सावजो होत्था । सो अक्खा कयाह अनिक्खत्तो य तुब्भिवक्खे ॥४१॥ चलिजो अवंतिविसण्
 संबलहीणो व भिक्खुसत्थेणं । तो भिक्खूहिं भणिजो सो सद्धो अम्ह उवही भो ॥४२॥ जइ वहसि ता तुम्हे यच्छामो भोयणं
 तओ सद्धो । विचिंक्तारेणं तेसि उवही वहइ मग्गे ॥४३॥ संसग्गेणं जाओ उवहिं लुक्काण तस्स चहुमाणो । इतो सो गच्छंतो
 रेगेणं पीडिओ गाहं ॥४४॥ सत्थेणं सह सद्धो अनिक्खत्तो स तेहिं भिक्खूहिं । पच्छाइल्लण गुहो गेरुअरत्तेण वत्थेणं ॥४५॥ तो सो
 लुयस्समात्तो पंचचमूवागओ समुवज्जो । चंतरसुरेसु जक्खो ताव पंडजइ इमो ओहिं ॥४६॥ केण म्मुणेण मण् सुररिद्धी पाविया
 इय नियंतो । पिच्छेइ विमंसेणं नियदेहं वत्थसंवरियं ॥४७॥ तो चितइ सुररिद्धी भिक्खुपसाएण मह इमा जाया । ता गंतूणं
 तेसि करेमि हं पाळिहेरं ति ॥४८॥ इय चितिय सो जक्खो रत्तलहा जत्थ जत्थ भुंजंति । नियहत्थेणं तेसि परिवेसाइ तत्थ तत्थेन

॥४९॥ पइदियहं भत्तीए कडयकेऊरमंडियं हत्थं पयडित्ता परिवेसइ तो ते अइगव्विया जाया ॥५०॥ लोओ वि तयं दहुं तेसिं भत्तिं करेइ अइवहुयं । तो कुव्वन्ति अवन्नं रत्तडा साहुसंघस्स ॥५१॥ अन्नदिणे आयरिया विज्जासिद्धा समागया तत्थ । तो सावएहिं तेसिं वुत्तंतो साहिओ एसो ॥५२॥ जह सामिए तुमम्मि पयडपहावम्मि विज्जमाणम्मि । संघस्स होइडव्वना ता जं जुत्तं तयं कुणह ॥५३॥ तो नाणेणं सरी नाऊणं जक्खवइयरं सयलं । सावगमेगं पेसइ बुद्धमढे सिक्खवेऊणं ॥५४॥ जह गंतूणं जंपसु तं हत्थं नियकरम्मि गहिऊणं । नमो जिणाणं पुवं भो गुज्झअ बुज्झ मा मुज्झ ॥५५॥ गंतूणं ताण मढे सो वि सड्डो पयंपए एवं । तो सोऊणं जक्खो पडिबुद्धो चितए चित्ते ॥५६॥ पिच्छह संसगफलं जमहं जिणमयरओ वि इय मूढो । तो पयडो होऊणं लोयाणं सम्मुहं भणइ ॥५७॥ भो नत्थि इत्थ धम्मो बुद्धमए किंतु सुणह परमत्थं । जिणसासणम्मि धम्मो सुहत्थिणो ता तयं सुणह ॥५८॥ इय काऊणं जिणमयपभावणं सो सुरो नियं ठाणं । संपत्तो सो निययं सम्मत्तं निच्चलं किच्चा ॥५९॥ ता भो मिच्छत्तेहिं सड्ढि वज्जेह संथवो वि धुवं । इय पंच वि अइयारा सम्मत्ते परिहरेयव्वा ॥६०॥ जिणसासणम्मि थिज्जं पभावणा भत्ति कोसलं तह य । तित्थसेवा य पंच वि भूसंति इमाइं सम्मत्तं ॥६१॥ इय एवं गुणसमेयं सम्मत्तं धरसु भइ ता पढमं । तत्तो अणुव्वाइं गुणसिक्खावयसमगाइं ॥६२॥ इय बारस वि वयाइं निरइयाराइं अप्पमत्तमणो । धरमाणो उ विमुज्झइ सुसावओ वि हु न संदेहो ॥६३॥

इय सोच्चा महिवालो गिहिधम्मं गिणहइ सुणिसयासे । इत्तो नरसिंहनिवो पडिबुद्धो भणइ नमिय सुणिं ॥६४॥ भयवं जा नियपुत्तं रज्जं ठावेमि ताव तुम्हाणं । पयमूले पव्वज्जं गिण्हस्सं दुक्खसयमहरिणं ॥६५॥ भणइ सुणी पडिबंधं मा हु करिज्जा गिहे गओ संतो । ता नाणि नमिऊणं राया नियमंदिरे पत्तो ॥६६॥ सामंतमंतिपमुहे आलोचेऊण सयलनियपुरिसे । ताणणुमइए ठावइ

जयसेणं नियसुयं रञ्जे ॥६७॥ सयं पुण जिणगेहेसु काळं अट्ठाहियामहामहिमं । निक्खंतो खायजसो तेसिं नाणीण पयमूले ॥६८॥
तंमि निवे निक्खंते जियारिराएण सो महीवालो । पुरि रयणसंचयंमि आहूओ परमनेहेणं ॥६९॥ तो जयसेणनरीसं मोयावेऊण
तत्थ संपत्तो । ठविओ निययपयंमि समुरेण जियारिणा रत्ता ॥७०॥ सो पुण जीयारिराया कालं किञ्चा सयं गओ सगं । महि-
वालो तं रञ्जं परिपालइ परमनीईए ॥७१॥ कुणइ य सावगधम्मं सम्मं जिणसासनं पभावइ य । पूणइ समणसंघं सक्कारइ सावयजणं च
॥७२॥ तह कारवइ रम्मं जिणभवणं बहुविचित्तच्चिच्चुयं । भव्वजणस्स भवोयइउत्तारणपरमपोयसमं ॥७३॥ मरगयसिलोलि-
घडियं विचित्तमणिखंडमंडियं रुद्धं । गयणंगणं च पुरओ ओयरियं अंगणं जस्स ॥७४॥ रणयमयसालभंजियसंदोहो जस्स फलहि-
भत्तीसु । खयरंगणागणो इव रेहइ गयणाउ वयरंतो ॥७५॥ कणयकलसोलिकलियं रेहइ सियं जस्स उद्धुरं सिहरं । वीसमिर-
संतगहमंडलं च कूडं हिमगिरिस्स ॥७६॥ निययविमाणसंकिस्सुअितसुरविसरचारणपरो न्व । पवणुद्धओ विरायइ जस्स सिरे धयवडो
धवलो ॥७७॥ तंमज्झो य कारवइ जुगाइदेवस्स रत्तरयणमयं । विंव जणमणहरणं भन्वाण भवन्ननुत्तरणं ॥७८॥ कणयवरयण-
घडियं आभरणं तत्थ तेण कारवियं । दिन्नं च खेडपणगं पूयनिमित्तं जिणिदस्स ॥७९॥ निच्चं च नाडयाइ बहुविहभंगेहिं तत्थ
कारवइ । बलिवित्थरं कारवइ बहुप्पयारं मणभिरामं ॥८०॥ साहम्मियवच्छल्लं बहुप्पयारेहिं कारवइ निच्चं । धम्मरओ चिय चिद्धइ
दयापरो दाणरसिओ य ॥८१॥ अन्नदियहम्मि तम्मि ए जिणभवणे आगओ महाराया । वंदित्ता रिसहजिणं एवं थोउं समाढत्तो ॥८२॥
तथाहि-नमिरंसुरासुरनरवरमहुयसेविजामाणकमकमलं । पढमं पढमजिणिदं नमिऊण तमेव थोसाभि ॥८३॥ सामिय सक्को सक्को वि

नेय तुह गुणगणत्थवं काउं । इय नाउं अम्हारिसजडस्स विसओ वि नो तत्थ ॥८४॥ तह वि हु भत्तिपउत्तो सत्तिविउत्तो वि
 सामिय कहामि । तुह कयवयगुणगहणं भवभयमहणं पयेत्तेणं ॥८५॥ जय तिहुयणचित्तमणि मणवंछियवत्थुदाणदुहल्लिय । ललि-
 यवयधरणपवलवल करणतुरंगवरदमण ॥८६॥ सुचरियतोसियकोसीय सोसीयसंसारसायरसोह । कुवल्यकमलवियासण तमनासण
 जय नवदिणिंद ॥८७॥ सुहला य सेसकेसच्छलेण अंसत्थलंमि अलिमाला । सोहह लीणव्व सुहारविंदमयरंदपाणत्थं ॥८८॥ स तुमे
 जयसु जिणेसर जस्स सोहह पायविमलनहंपती । नयसुखइमउडुक्खडियरणसेणिव्व दिप्पंती ॥८९॥ सामिय अच्छरियं तुह न
 माइ इक्को वि जेण जसहंसो । रुन्दे वि हि दिव्वसुहं सरसि लीलाए विलसंतो ॥९०॥ संसारजलहितारण निक्कारणनाणदाणरसि-
 यमण । दुहदंदोलिनिवारण सुहकारण जय जय नरिंद ॥९१॥ सिरिनाभिरायनंदण कयवंदणमुणिनरिंदविंदेहिं । दुहतत्तजंतुचंदण
 जणआनंदण नमो तुज्झ ॥९२॥ सिवनयरसरणिंदसण संकंदणमउडमसिणपयपीढ । मोहारिदणुजणदण भवभयमदण नमो तुज्झ
 ॥९३॥ इय रिसहेसर तिजएक्कवीर देवेस आ भवं मज्झ । पसिऊण य नियपायारविंदभसलत्तणं दिज्ज ॥९४॥ इय थोउं रिसहजिणं
 पणिहाणं कुणइ जाव ता सहसा । उज्जाणवाल्लोणं नमित्तु विन्नत्तओ राया ॥९५॥ सामिय तुह उज्जाणे आयरिया धम्मधोसनामाणो ।
 बहुनाणेहिं समग्गा समोसदा बहुयपरिवारा ॥९६॥

इय सोऊणं राया संचलिओ ताण वंदणट्ठाए । सयलपरिवारसहिओ गंतूण पयाहिणा पुव्वं ॥९७॥ वंदित्ता स्वरिपए उवविट्ठो
 शुद्धभूमिभागम्मि । जोडियकरकमलजुओ धम्मं सोउं समाढत्तो ॥९८॥ उदेसिय भूमिनाहं स्सरी वि हु साहइ तहिं धम्मं । जह भो

इह संसारे सहति जीवा दुहमणंतं ॥९९॥ पुढवाइसु पत्तयं चउसु वि एगिदिएसु हिंडंता । उसप्पिणीअसंखा सहति दुक्खाइं
 तिक्खाइं ॥१३०॥ ताओ वणेसु अणंता संखिजा वाससहस विगलेसु । हिंडिता कहकहमवि लहति जीवा मणुयजम्मं ॥१॥ तत्थवि
 कसायवसओ काळणं बहुविहाइं पावाइं । नरएसु य तिरिएसु य सहन्ति दुक्खाइं बहुयाइं ॥२॥ इत्थंतरे निवेणं नमिळणं गणहरो
 इमं पुढो । भयवं मह पसिळणं कहसु सरूवं कसायाणं ॥३॥ अह भणइ गणहरिंदो संजलणाइहिं हुंति मेएहिं । कोहो माणो माया
 लोहो चजरो वि चउ भेया ॥४॥ संजलणा जा पक्खं पच्चक्खाणा उ जाव चउमासं । वरिसं अपच्चक्खाणा अणंतवंधी य जावजीव
 ॥५॥ ते विहु जहाकमेणं सुरनरतिरियनरयभावहेज्जय । पजुदया नियमेणं दिंति दुरंतं दुक्खाइं ॥६॥ कोहम्मि जणणितणओ दिट्ठतो
 दियसुओ य माणंमि । मायाए सिट्ठिसुया लोभे दत्तो य दिट्ठतो ॥७॥ कोहो संतापकरो कोहो संतापकारणं भणिओ । दुग्गइहेज्ज
 कोहो कोहो सुगइ निवारेइ ॥८॥ कोहस्स न दायव्वो अवकासो अत्तणो हियट्ठीहिं । जं सो उभयभवेसु वि संतावकरो धुवं
 होइ ॥९॥ तथाहि-

अत्थि इह भरहवासो उत्तरदेसस्स तिलयभूयं ति । चद्धणउरनामपुरं अजियवलो तत्थ नरनाहो ॥१०॥ तम्मि य सद्धणनामो
 गाहावइओ य निवसइ सुहेण । चंडा य भारिया से सग्गो नामेण ताण सुओ ॥११॥ ताणं च पमुहयाणं पुव्वज्जियकम्मपरिणइ-
 वसेणं । सो सद्धणो कंहंचिय पंचत्तं पाविओ सहसा ॥१२॥ मयकिचेहिं कएहिं जा जंति ताण वासरा केइ । तो जायं दारिइं नट्ठो
 सो कत्थइ विहवो ॥१३॥ चंडा अनिव्वहंती परस्स गेहम्मि कुणइ दारिइं । सग्गो वि अडविमज्झा आणइ सर्गिगघणाइयं ॥१४॥
 अन्नम्मि दिणे चंडा पुरस्स सेट्ठिस्स गेहमाहूया । पाणियआणयणकए सग्गस्स गमणवेलाए ॥१५॥ तो चित्तिं च तीए महपुत्तो

अडविमज्झओ एही । सुक्खातिसाभिभूओ अइक्खिन्नो ताव भारेहिं ॥१६॥ अहवा धरस्स मज्झे तस्स कए सिक्कयंमि ठविऊण । भत्तं
 गच्छामि अहं जइ पुण मह दिति ते किपि ॥१७॥ पुत्तो सयं गहेउं सुंजिस्सइ एत्थ भोयणं एयं । इय चित्तिऊण चंडा तहिं गया
 आगओ सग्गो ॥१८॥ मोत्तूण कट्टहारं जा जणणी जोयइ तहिं सो उ । अणपिच्छंतो कोहा गेहं न निरूवए मज्झे ॥१९॥ थोववेलाए
 चंडा कम्मे विहियम्मि अहप्पभूअम्मि । मोक्कलियाइ न दिन्नं किंचि वि से तेहिं कम्मवसा ॥२०॥ तो संतत्ता गेहे परिक्खीणंगी
 विसन्नदेहा य । सग्गेणं तो भणिया कोहवसा कक्कसं एवं ॥२१॥ किं छलियाइ भिन्ना आसि तुमं कत्थइ जओ(कत्थ परिगया) मज्ज ।
 तण्हल्लुहाभिभूयस्स जाया वेला अहप्पभूया ॥२२॥ तो तीए किविणभावा संलत्तं कोहसंगयमणाए । किं छिन्ना तुह हत्था गिण्हसि
 जं नेव सिक्काओ ॥२३॥ इत्थंतरम्मि तेहिं एवंविहकडुयवयणपच्चइयं । असुहं कम्मं बद्धं सुकलुसच्चित्तेहिं दोहिंपि ॥२४॥ अह अन्नया
 कयाइ विचित्तरूवस्स कम्मपरिणामा । भवियव्वताए तेसिं संजाया चरणपडिवत्ती ॥२५॥ तो माणतुंगसुणिवरपासे अइदुल्लं वयं
 गहिउं । पालंति जहा भणियं चारित्तं परमसंविग्गा ॥२६॥ चरमकालंमि विहिणा काउणं अणसणं समाहिए । चइऊण तं सरीरं
 उववन्ना सुरवरा दोवि ॥२७॥ तत्थवि य आऊयं पालिऊण सो सग्गसंतिओ जीवो । चविऊण तओ ठाणा इहेव भरंमि उववन्नो
 ॥२८॥ तामलिनीनयरीए कुमारदेवस्स सत्थवाहस्स । धिंघाए भारियाए कुच्छीए पुत्तभावेण ॥२९॥ जाओ कालकमेणं नामं विहि-
 यं च अरूणदेवत्ति । वड्डंतो य कमेणं कुमारभावंमि संपत्तो ॥३०॥ एत्तो चंडाजीवो चविऊणं तत्थ देवलोगाओ । पाडलिपुरम्मि
 नयरे जस्साइव्वस्स सिट्ठीस्स ॥३१॥ लीलूअभिहाणाए भज्जाए कुब्बिंछमि इत्थिअत्ताए । उववन्ना य कमेणं जाया तो पुन्नदियेहेहिं
 ॥३२॥ देइणिनामं विहियं कमेण पत्ता कुमारभावंमि । भवियव्वयानिओगा वरिया सा अरूणदेवेणं ॥३३॥ अणवित्ते विवाहे कडा-

हृदीवंसि अरूणदेवो वि । दन्वञ्जानानिमित्तं गओ अ पोअं समारूहिय ॥३४॥ तत्थञ्जिऊण दविणं संपुनमणोरहस्स वलियस्स ।
 भवियव्वयानिओगा फुट्ठं तं पवहणं तस्स ॥३५॥ तो फलहं लहिऊणं भित्तेण महेसरेण संजुत्तो । पाडलिपुंरंमि पत्तो उत्तरिऊणं
 समुदाओ ॥३६॥ भणिओ महेसरेणं कुमार इत्थत्थि समुरगेहं ते । ता तत्थेव य जामो किं अन्नत्थ भेमडणेण ॥३७॥ अरूणदेवेण
 भणियं नाहं नयरे वि जामि एयंमि । एयावत्थाए गओ किं पुण भण ताण गेहम्मि ॥३८॥ इयरेण पुणो भणियं जा एवं ता
 तुमं इहं चेव । चिड्डसु देवायणे जामि अहं नयरमज्झंमि ॥३९॥ आणेमि भोयणं ते भमिऊणं सो गओ विवणिमज्जे । इयरो
 वि मग्गखिओ सुत्तो देवकुलमज्झंमि ॥४०॥ इत्तो य देइणीए जं पुव्वभवै हत्थेयवयणेण । वट्ठं असुहं कम्मं तं तीसे आगयं
 उदए ॥४१॥ तो सा गिहाओ कहमवि रममाणि उववणंमि संपत्ता । दिड्डा चोरेण तहिं हत्थरिथयवरकडयजूअला ॥४२॥ तेणेण
 चित्तिं ता एइए कडयजुयलयं लेमि । सुनं जेण वणं इह तो भुंजामि जहिच्छाए ॥४३॥ इय चित्तिऊण तेणं गहिया सा बालिया
 पयत्तेणं । हत्था कडयाण लग्गो उत्तारेउं तहिं जाव ॥४४॥ ता अइगाहत्तेणं सिग्घं ते उत्तरंति नो जाव । छोटुं मुहम्मि इजं तो हत्था
 कप्पिया तीसे ॥४५॥ लग्गो पलाहं जा ता दिड्डो उववणस्स पालीए । तीए कलकलिए तो पहाविया तत्थ तलयारा ॥४६॥
 सासाळुरियवयणो भयसंभमथरहरंतजंघजुओ । पुव्वदिट्ठे पविड्डो देवायणे तहिं चोरो ॥४७॥ जत्थत्थि अरूणदेवो सुत्तो निद्दाए
 घुरघुरेमाणो । तंमि पएसंमि गओ सो चोरो चित्तए एवं ॥४८॥ मह पाएणं लग्गा इहं एहिंति नरवइमणुस्सा । तो को अत्थि
 उवाओ मम नियपाणाण रक्खट्ठा ॥४९॥ जह नस्सिस्सामि अहं गुत्ते वि हु देउलस्स सिहरंतो । तत्थवि जोइस्संति विलक्खचित्ता

य गंतूणं ॥५०॥ ता एस नरो सुतो चिह्णइ इह इमस्स पासंमि । मोत्तूणं इमं लोहं नस्सेमि अहं पयत्तेणं ॥५१॥ जेणं ते इमं पुरिसं
 चोरं नाऊण लिति सहसाओ । इय चित्तिऊण तेणं तहत्ति सव्वं कयं झत्ति ॥५२॥ अरूणदेवस्स पासो तं छुरियं जीए कप्पिया
 हत्था । कडयजुयलं च मोत्तुं नडो सो पुव्वदिट्ठमि ॥५३॥ देवउलसिहरमज्जे पत्तो पुण अरूणदेवकुमरस्स । पुव्वभवे जं भणियं
 वंडाए सम्भुहं एवं ॥५४॥ कत्थ गया सि तुमं किं स्रलीए पोइयत्ति दुव्वयणं । तप्पच्चइयं कम्मं अइहुहु आगयं उदए ॥५५॥ इत्तो
 य अरूणदेवो निदाविगमंमि जाव उट्ठइ । तो पिच्छइ तं छुरियं कडयजुयलं च संतुडो ॥५६॥ चित्तेइ मज्ज दिनं तुट्ठाए देवयाए
 एयं ति । अन्नह कह कडयजुअलं कहवा छुरियं च संभवइ ॥५७॥ इय चित्तिऊण गोवइ कडिवडिमज्झंमि तं कडयजुयलं । छुरियं
 गिण्हइ हत्थे तो चंकमणं कुणइ तत्थ ॥५८॥ कुट्ठिमत्तलंमि रंमे चंकममाणस्स तस्स सहस्सत्ति । पत्ता तलारपुरिसा जोवंता चोर-
 पयपंति ॥५९॥

दट्ठुण अरूणदेवं जायासंकेहिं तेहिं सहसत्ति । गाढपहारी काउं बद्धो किं किं ति जंपतो ॥६०॥ रूहिरविलित्तं छुरियं दट्ठुणं तेहिं
 जायकोवेहिं । तह धरिसिओ जहा सो गाढं अइपीडिओ देहे ॥६१॥ वेविरकायस्स तओ जहने संगोवियं कडयजुयलं । कडिवट्ठीओ
 पडियं दिट्ठं तं रायपुरिसेहिं ॥६२॥ तो जायनिच्छएहिं चोरत्ति अइवनिट्ठूरं तत्थ । बंधेउणं नीओ रायसयासम्मि सो तेहिं ॥६३॥
 भणियं च देव एसो लोचयसहिओ वि पाविओ चोरो । एयं तं कडयजुयं निंदंसिउं(यं) तेहिं रायस्स ॥६४॥ तेणावि मज्ज आणा एणं
 खंडियत्ति अवियप्यं । वज्झो सो आणत्तो स्रलीआरोवणापुव्वं ॥६५॥ चित्तेइ अरूणदेवो किं एयं हंत मज्ज आवडियं । जं अवरारहेण
 विणा एवंविहं दुक्खमणुपत्तो ॥६६॥ अथवा-सका सिंहाउ वणे सका करिणो पलाइउं कहवि । पुव्वकयदुक्कडाणं नहु कत्थइ छुट्ठिउं

सका ॥६७॥ इय चिंततो नीओ वज्झत्थामंमि रायपुरिसेहिं । पुव्वकयदोसेणं सलीए रोविओ सोवि ॥६८॥ इत्तो महेसरो वि ह्रु
गहिज्जं भोयणं तहिं पत्तो । देवउलंमि न पिच्छइ पलोयमाणो धि तं भित्तं ॥६९॥ तो इत्थ कहिं होही तत्थ पलोएइ कुणह सद्दं तो ।
तहविहु अपेच्छमाणो चमक्किओ ताव हिययंमि ॥७०॥ किं सो हंत न दीसइ अहवा पुच्छामि इत्थ मलयम्मि । गंतुं मालाकारं इय
चिंततो गओ तत्थ ॥७१॥ पुच्छइ मालागारं दिट्ठो भो केइ कत्थइ तुमए । एवंविहचिंधजुओ सेट्ठिसुओ गच्छमाणो उ ॥७२॥
सो आह भो न दिट्ठो को विहु पुण एत्थ तक्करो एक्को । रायपुरिसेहिं गहिओ वज्झो सो राइणादिट्ठो ॥७३॥ ता तत्थ गओ होही
वज्झत्थामम्मि कोउगत्थी सो । गंतूण तत्थ जोयसु तो आह महेसरो पुणवि ॥७४॥ भो कत्थ वज्झथामं कहियं तेणावि सो वि
तत्थ गओ । चित्तेण अइविसन्नो पिच्छइ सल्लाए भिन्नतणूं ॥७५॥ दारुणअवत्थपडियं दह्ढणं तत्थ अरुणदेवं सो । हा सिट्ठिपुत्त
भणिरो महेसरो तत्थ मुच्छगओ ॥७६॥ तं दह्ढणं लोगो संभंतो एइ तस्स पासंमि । पुच्छइ य भद्द को सो सेट्ठिसुओ जम्म सुम
रेसि ॥७७॥ तो रुद्धकंठदेसो गाहाविल्लोअणो भणइ सो वि । हंत वित्त कहाणे किमहं गयसुपुत्तं ॥७८॥ एसो तामलिचीए
तिलयभूयस्स कुमारदेवस्स । सेट्ठिस्स सुओ इत्थ य जसाइच्चस्स जामाओ ॥७९॥ नामेण अरुणदेवो पवहणभंगेण परियणविउत्तो ।
मइ एगेणं सहिओ उत्तरिज्जं समुद्दाओ ॥८०॥ अज्जेव इहं पत्तो भणिओ य मए कुमार तुह एत्थ । ससुरकुलं ता जामो वीसम-
णत्थं तहिं चेव ॥८१॥ इच्चेवमाह सव्वं कहियं जा मालियस्स पासंमि । संपुच्छिज्ज पत्तो वज्झत्थामंमि दिट्ठो य ॥८२॥ इय भणिज्जणं
लग्गो महेसरो विलवउं बहुपयारं । वित्थरिओ सव्वत्थवि तं नयरे एस वुत्ततो ॥८३॥ तत्थ जसाइच्चो तं सोज्जणं अरुणदेववुत्तंतं ।
देइणिसहिओ तत्थेव आगओ विलविउं लग्गो ॥८४॥ जंपेइ मज्झ इण्हि कट्ठाइ देह जेण सकणोमि । नो धारिउं सरिरं दुक्कखेण

अइव संतत्तो ॥८५॥ सोऊण तयं राया जस्साइच्चस्स सेट्ठित्तंतं । तो बुद्धवणणिमित्तं समागओ परियणसमेओ ॥८६॥ भणइ य जसाइच्चं भद न अम्हाण एस दोसोत्ति । जं दइवो अवरजइ तो सोअं मुंचसु इयाणिं ॥८७॥ चोरो वि सत्थचिच्चो उयरिउं देउलस्स सिहराओ । तं वुत्तंतं निसुणइ लोयाओ पुनवयणाओ ॥८८॥

इमिणा वुत्ततेणं वोहं नाऊण बहुय सत्ताणं । सिरिअमरचंदद्धरी समागओ तंमि उज्जाणे ॥८९॥ बहुमुणिजणपरियरियस्स देवेहिं पूयमाणस्स । नाउणं आगमणं संतुट्ठो रायपमुहजणो ॥९०॥ तो देवेहिं रइए कणयकमलंमि तत्थ उवविट्ठो । तेसिं पडिबोहकए धम्मं कहिउं समाढत्तो ॥९१॥ भो भव्वा मोहदोसेणं जीवा पावंति दुस्सहं । दुक्खं संसारकंतारे मूढा अन्नाणनिइया ॥९२॥ तम्हा मोहं परिच्चज्ज कोहलोहाइभेइलं । सव्वोवाएण जग्गेह खंतिमंगीकरेह य ॥९३॥ पमायवेरियं वज्ज धम्मे कुणह उज्जमं । दुक्खं पमायओ होइ इत्थोदाहरणं इमे ॥९४॥ देइणिअरुणदेवेहिं पुंन्वि पमायदोसओ । तुम्हाणं इत्थ पच्चक्खं पत्तं दुक्खं सुदुस्सहं ॥९५॥ तत्तो नरेसरो नमिउं पुच्छइ तं गणहारिणं । एएहिं अन्नजम्मम्मि किं कयं सामी साहह ॥९६॥ सव्वं तेणवि सव्वो वि एसो पुव्वुत्त वइयरो । देइणीअरुणदेवाण मुच्छा तत्थ समागया ॥९७॥ सीयलउवयारेणं लहिऊणं चेअणं भणंतेवं । भगवं जं तुम्हेहिं कहियं तं अवगयं अम्हे ॥९८॥ तुम्हाणं दंसणेणं संतावो सव्वहा गओ अम्ह । ता साहेह इयाणिं एयावत्थाण जं उच्चियं ॥९९॥ तो गुरुणा संलत्तं जुत्तं तुम्हाण अणसणं इण्हि । जं अणसणेण मरणं कल्लणपरंपरं देइ ॥१००॥ तो नरवइपमुहेहिं सयणेहिं सम्मएहिं दोहिंपि । गुरुभावाणागएहिं गुरुपासे अणसणं गहियं ॥११॥ अनेहिवि बहुएहिं सेट्ठिजसाइच्चमाइएहिं तहिं । तस्सेव गुरुसगासे गहिया दिक्खा विरत्तेहिं ॥१२॥ रायपमुहेहिं गहिओ सावयधम्मो अणुववयाइओ । इयरेहिं सम्मत्तं पमुइयचिचेहिं तो गहियं ॥१३॥ चोरो वि तत्थ

जंपह भयवं कजं मण् अणजमिणं । आयसियं ता वस्सं चाग्मि देहं अकजकरं ॥४॥ सो वि छु गुरुणा धम्मो पडिचोहेज्जण ठाविओ संतो । परधणगहणे विरह संविग्गो तत्थ गिण्हेह ॥५॥ तो पालिज्जण विहिणा तमणसणं आउयस्स पडंतो । देहणीअरूणदेवो य देव-
लोगंमि पचाहं ॥६॥ तम्हा भो परिमुंचह कोहं अंगीकरेह खंतिगुणं । जेण लहह कछाणं सुहेण नहज्जण संसारं ॥७॥

धिणयगुयसीलघाण् माणो हेज्ज हियत्थिणा जं सो । कीरंतो सुहयम्मत्थकामभोगाण चुक्कवह ॥८॥ तथाहि—अत्थि क्लृप्तथल-
लसत्थत्थो । पढमाभासी सरलो पिओ चउदेसकालन्नू ॥९॥ तत्थ य केसवभासो वसह दिओ गुणियसय-
णिंजा तहा पसिद्धी वरा यत्ता ॥१०॥ जेण सुपुत्तेण सिरि समजिया नियगुणेहिं किति य । सज्जणसलाह-
सुहज्जणया ॥११॥ तेसिं निरवज्जाणं जाओ पुत्तो उवाहयसग्गिं । विहियं यद्धाणयं अप्पाण विहवाणुसारेण ॥१२॥ विचंमि चारसाहे
विहियं नामं वि साहेदेवुत्ति । वद्धंतो य कमेणं जाओ सो अट्ट वरिसिओ ॥१३॥ अह सोहणे गृह्णते लेहायरिस्स अप्पिओ पिउणा ।
सो पुण जल्लुद्धीओ पग्गण् माणवद्धलो य ॥१४॥ पढमाणस्स न आवह न य पढह गच्चगच्चिओ संतो । उवज्जाओ वि विमज्ज
तिणवुत्तो निययचित्तेण ॥१५॥ पिउणा पुट्ठो जंपह सच्चं जाणामि सच्चं आहियं । गाढयो कीरंतो वाहरिओ जाह नीहरिओ ॥१६॥
तो नाज्जण अजोग्गो उवज्जाणणं उवेहिओ गतो । जाओ गुक्खो तहविट्ठ अप्पाणं पंडियं गृणह ॥१७॥ अह जोच्चणंमि पत्तो पिउणा
परिणाविओ सुकुलकनं । अहलहअंगलावचवअं चंगं सहवेण ॥१८॥ सा विट्ठ तस्स न रोयह सअंगनंगत्तगच्चियमणस्स । धिणओ

वि तीए विहिओ अविणयसरिसं विमनेइ ॥२०॥ महदेउलेसु गच्छइ दविणं विदवइ रमइ वेसासु । अन्नदिणे एगंते तो तीए पभ-
 णिओ एवं ॥२१॥ कुलजं लायन्नलुयं सुविणीयं सुं वइसु वेसासु । निगुणासु गच्छंतो पिय सुखत्तं पयासेसि ॥२२॥ विडधुत्तासु
 धणकंखिरीसु किन्तिमसिणेहकलियासु । वेसासु जोऽणुरजइ सो सुखो नत्थि संदेहो ॥२३॥ भणियं च-कञ्चुवेत्तुल्लणुओ वेश्या-
 धरपछवं मनोज्ञमपि । चारविटचोरचेटकनटभटनिष्ठीवनसरावं ॥२४॥ कः कोपः कः प्रणयो नटविटहतमस्तकासु वेश्यासु । रजक-
 शिलातलसदृशं यासां जघनं च वदनं च ॥२५॥ इय भणिओ सो तीए भाणेणापरिओ वि चितेइ । एसा मं परिकप्पइ सुखं
 अप्पाणयं सगुणं ॥२६॥ मह पासाओ अन्नोवि कोइ न वि अत्थि बुद्धिगुणकलिओ । अहवा को णु इमीए मह सिक्खवणंमि
 अहिगारो ॥२७॥ ता जं पुंन्विपि अहं इमीए सारं करंतओ आसि । तं पि हु ने य करिस्सं तह नियगेहाओ नीणिस्सं ॥२८॥ इय
 चितिय उट्ठिता गलए धित्ठण तं हुडावेइ । भवियन्वयानिओगा सा पडिया णिब्भरा अवणिं ॥२९॥ पडिघाए विहरियंगा
 मुन्छामीलंतलोयणा सहसा । मुक्का सा पाणेहिं पिच्छंतस्सेव तस्स तहिं ॥३०॥ एत्तो सपरियणाइ जणयाइ तस्स तत्थ पत्ताइ ।
 दह्ढण तयावत्थं बहुयं जंपति हा पावा ॥३१॥ चंडालाण विहेयं कयं किमेवं तए महापावं । कह वा छुट्ठिहिसि तुमं इत्थीहच्चाए
 एयाए ॥३२॥ एसाइ निट्ठुरेहिं जंपित्ता तं सुयं दुवयणेहिं । आकंदंति सदुक्खं तो मिलिओ गामलोणो वि ॥३३॥ तीसे मयकिच्चाइ
 सयणेहिं जा कयाइ ता गामे । पयडीहुओ पवाओ जह एसा मारिया पइणा ॥३४॥ ताहे निवपुरिसेहिं गहिऊण नीयाइ ताइ
 रायकुले । गहियं च गेहसारं ल्हसेऊणं असेसंपि ॥३५॥ पुण दंडिय बहुदविणं मुक्काइ ताइ रायपुरिसेहिं । अह तं वि साहुदेवं दह्ढणं

जणो पयंपेह ॥३६॥ हा एस पावकारी को वयणं पि हु इमस्स जोएह । कह गुणनिहिणो वि हु केसवस्स एसो सुओ दुडो ॥३७॥
अहवा भणियं केणवि । यथा-

असतो पि भवति गुणवान् सव्भ्यो पि भवन्ति परमसव्वुत्ताः । पंकादुदेति कमलं क्रमयः कमलादपि भवन्ति ॥३८॥ इअ
लोअजंपिआइं सोळणं सो वि कन्नकळुयाइं । माणभरनिअंभरंगो हियए एवं विचिंतेह ॥३९॥ बुद्धीए विजाए रुवेणं अह गुणेहिं
सन्वेहिं । न य मअ समो अहिओ व अत्थि अन्नो इहं कोवि ॥४०॥ जह कहवि मअ भअं सिक्खवमाणस्स खलियमीया य । तो
कीस एस विगुणो लोगो निदं कुणह मअ ॥४१॥ ता गंतूणं देसंतरंमि अलितु एमि वडुविहवं । जेणेस दुअणजणो मह थक्कह निदं
कुणंतो ॥४२॥ इय चितिय सो तत्तो जणयाण परोक्खमेव संचलिओ । देसंतरि हिंढंतो उयरं पि हु भरह कट्टेण ॥४३॥ अन्नदिणे
सत्थेणं चलिओ देसंतरंमि इयरंमि । सत्थाए पन्नमड्डो मग्गे पडिओ अरणंमि ॥४४॥ इओ तओ हिंढंतो दिट्ठो सीहेण कहवि छुहि-
एण । नासंतो थप्पाए आहणिओ पाविओ निहणं ॥४५॥ मरिअणं संजाओ गयउरनयरंमि रुद्धनामस्स । उंअस्स मेहिणीए उयरंमि
य पुत्तभावेणं ॥४६॥ जाओ य अन्नदियहे अहव निह्वक्खणो निरूवो य । जणणी पओहरे वि हु सो थन्नं पावए नेय ॥४७॥
अन्नं पि ने य झिज्झइ तो गहिओ खेइयरोगेणं । जाओ य वेयणिओ किर गिरमाणो यणिदिवसं ॥४८॥ तं छुहिअण जणणी नाहिं
गंतूण कुणह दालिइं । सुक्खियतिसिओ रोविय थक्कह सो कंठगयपाणो ॥४९॥ असुहाओ उदएणं अहदुक्खत्तो वि मरह सो नेय ।
अहवइयं रुलिअणं कहमवि उ हिंढिउं लग्गो ॥५०॥ एगपाएण खंजो वोळंतो लोइलो विविडनासो । वडुंतो य कमेणं उग्गुओ

बालभावेण ॥५१॥ जणनयणाण उ वेसो निब्बुद्धिओ य विहलववसाओ । भिक्खंतो वि न पावइ भिक्खं सो पुत्तपरिहीणो ॥५२॥
 लोएहिं हसिजंतो निंदियचिहो कुक्कम्मकारी य । मणुयत्ते वि हु पत्ते निव्विन्नो जीवियव्वाओ ॥५३॥ भणियं च-“चित्तसंतवेहि य
 दारिदरूआहिं दुप्पउत्ताहिं । लद्धुण य माणुस्सं मरंति केइ सुनिव्विन्ना” ॥५४॥ तो चितइ सो निमणो निव्विणे हं भवाओ एयाओ ।
 ता कत्थवि मरिऊणं दुक्खाण जलंजलिं देमि ॥५५॥ अणो नत्थि उवाओ इमाण दुक्खाण मोयणट्ठाए । इय चित्तिऊण पुच्छइ
 मरणविहिं लोयपासंमि ॥५६॥ कहियं केण वि गुहुरनंगंमि किर अत्थि कामियं कुंडं । जीवा तत्थ पडंता पावंति मणिच्छियं
 रिद्धिं ॥५७॥ इय सोउं डुब्बसुओ मरणट्ठा च्हिओ नगे तंमि । जा पत्तो तस्स तले अंबवणे ताव पिच्छेइ ॥५८॥ एणसालस्स हेट्ठा-
 सज्झायंतं सुणिं महासत्तं । चउनाणेहिं संसेयं पच्चक्खं मुत्तिमं धम्मं ॥५९॥ तं दहं मायंगो वीसमणट्ठा खणंतरं तत्थ । गच्छइ
 पणमित्तु सुणिं उवविहो सोहिछायाए ॥६०॥ सुणिणा वि धम्मजोगं तं नाऊणं पयंपइ भइ । कीस तुमं उव्विगो किं वा मरणाय
 संचलिओ ॥६१॥ पाविजइ नेय सुहं मएहिं जीवेहिं अकयपुणेहिं । जं पुव्वदुक्खाणं कीरइ मोक्खो न मरणेहिं ॥६२॥ ता पुव्वदु-
 क्खाणं कुणसु विणासं तवाइकिरियाहिं । जेण तए पुव्वभवे कयं दुक्कम्मं अइदुरंतं ॥६३॥ धम्मत्थकामहाणी कया तए भइ पुव्व-
 जम्ममि । माणबद्धं मणेणं तहा कयं दुक्खयं बहुअं ॥६४॥ तम्मज्झाओ उदए एसो बिदू समागओ तुज्झ । चिट्ठइ पुणो समुदो
 अहव समुदाओ अहिययो ॥६५॥ एयंमि विजमाणे इह जम्मे माणुसत्तणं तुमए । जं पत्तं तं नूणं समए सुहभावलेसेणं ॥६६॥ ता
 भइय कुणसु तहा जहा तुमं तस्स कम्मणो इण्हि । छुड्डिसि तह अन्नभवे न लहसि दुक्खाण रिंछोलिं ॥६७॥ एमाइ तेण सुणिणा

काहिए धम्मंमि तहय पुव्वभवे । जायं जाइसरणं तस्स तर्हि डुवतणयस्स ॥६८॥ अह भणइ डुवतणओ भयवं जं तुम्ह दंसणं जायं । तेनाहं पि हु धन्नो जं सरिओ पुव्वजम्मो मे ॥६९॥ ता पंसिऊणं साहसु इण्हि किं मज्झ होइ कायव्वं । कह वा छुट्टिस्समहं दुक्कयाओ पुव्वविहियाओ ॥७०॥ भणइ सुणी भद तुमं कुणसु वयं जेण छुट्टिसि भवाओ । दण्डिऊण असुहकम्मं सुत्तिसुहं पि हु लहसि सिग्घं ॥७१॥ इय भणिओ सो सुणिणा दिक्खं गिण्हेइ तस्स सुणिपासे । कुणइ तवं अइघोरं झोसेइ य असुहकम्माइ ॥७२॥ कालेणं मरिऊणं उप्पन्नो अच्चुयंमि कप्पंमि । तत्तो चुओ विदेहे सिद्धिस्सइ खवियकम्मंसो ॥७३॥ इअ माणकसायपरव्वसाण जीवाण होइ चहुदुक्खं । तम्हा परिहरियन्वो हियत्थिणा वेरिओ माणो ॥७४॥

मायावि न कायन्वा जं सा दुक्खाण कारणं परमं । असच्चवयणजयणी कुहाडी या सीलवरतरुणो ॥७५॥ मायाए वट्ठतो जीवो वंघेइ तिव्वकम्माइ । गुणसिरिनामं भणिया सिद्धिसुया एत्थुदाहरणं ॥७६॥ तथाहि—अत्थि इह भरहवासे चंपानामेण पुरवरी रम्मा । तत्थ सिरिअमरसेणो जियारिसेणो नराहिवई ॥७७॥ तेणं सहामज्झट्टिएणं दट्ठण नहंगणुज्जोअं । पुट्ठो अ कोइ पुरिसो भद क्रिमेयं महच्छारियं ॥७८॥ जं इत्थ कुसुमवरिसं देवागमणं च दीसइ अज्झ । तेणुत्तं देव इहं समणीए कैवलं जायं ॥७९॥ सुणिऊण तं अपुव्वं केवलनाणं तओ महाराया । भत्तीए कोउणेण य वंदणहेउं गओ तत्थ ॥८०॥ पत्तो य तं पएसं दिट्ठा सा सुणिवरेहिं शुव्वंती । नमिउं पायजुगं से उवविट्ठो सुद्धभूमि ॥८१॥ तो आढत्ता तीए महुरगिराए सुधम्मकहणविही । भो भन्वा भवरणे दुलहं खलु माणुसं जम्मं ॥८२॥ तंमि व सुसाहुसंगो तओ वि धम्ममे रुई महा दुलहा । इय नाऊणं नरवर जिणधम्ममे उज्जुओ होइ ॥८३॥

इत्थंतरम्मि भणियं सागरचंदेण सत्थाहेण । मह राय महच्छरियं पुच्छामि किंचि जइ भणह ॥८४॥ राएण तओ भणियं मज्झं
 साहेसु किमह अच्छरियं । पच्छा जं किर जोगं ता भयवइए कहिस्सामो ॥८५॥ तो सागरेण भणियं कंतिमई नाम अत्थि मह
 कन्ना । तीए सयासाओ कहिं नट्ठो हारो महामुल्लो ॥८६॥ जाया कइवयदीयहा सो वीसरिओ मणाड अम्हाणं । अजं पुण भुत्तुत्तर-
 गओ अहं चित्तसालाए ॥८७॥ उवविट्ठो पण्हेके जा किर चिट्ठामि ताव सहसत्ति । चित्तमज्झाओ मोरो पक्खा धुणिऊण उइन्नो ॥
 ॥८८॥ तंवलपडलिमज्झे मुक्को उयराओ कट्ठिउं हारो । सो चेव सयं पच्छा गंतूणं ठिओ तहा चित्ते ॥८९॥ तं दट्ठण मंहं तो
 चित्ते मह विम्हओ समुप्पन्नो । तो पुच्छेउं तमहं केवलपासे इहं पत्तो ॥९०॥ संपइ तुमं पमाणं भणिए राया वि भणइ विम्हइओ ।
 अहो महाअच्छरियं तो पुट्ठा भयवई तेण ॥९१॥ भयवइ किमित्थमेवं आह तओ सा न किंपि अच्छरियं । कम्मस्स परिणइवसा
 तं नत्थि हु जं न संभवइ ॥९२॥ सुहकम्मस्स समुदए विसंपि अमयं तमंपि उज्जोयं । असुहस्स पुणो उदए सुयणो वि हु दुज्जणो होइ
 ॥९३॥ तम्हा किमिह अपुण्वं नायं अहमेविमस्स पच्चक्खं । जम्हा मए निवद्धस्स कम्मणो इह फलविवागो ॥९४॥ पुण्वभवे जं
 चद्धं मए महाराय तिव्वभावेण । तस्सेरिसो विवागो कम्मस्स सुणेह परमत्थं ॥९५॥

अत्थि इह भरहवासे संखउरं नाम पुरवरं रम्मं । तत्थासि थणो सेट्ठी निन्ना से भारिया होत्था ॥९६॥ ताणं दो वरपुत्ता धणचई
 पढमो घणावहो वीओ । गुणसिस्सिनामेण अहं दुहिया अइवच्छहा जाया ॥९७॥ पत्ता जोव्वणसमए नाऊणं सेट्ठिपुत्तसोमस्स । दिन्ना तम्मि-
 वि नयरे परिणीया गुरुविभूइए ॥९८॥ कम्मभवसेणं तो सो पंचत्तं उवगओ तहिं झत्ति । तो हं अमुत्तभोगा संवेगमुवागया धणियं ॥९९॥
 तव नियमसंजमरया विरया पावेसु जावं चिट्ठामि । तो कइवयदीहेहिं पंचत्तमुवागया पिअरो ॥१००॥ ताण विओने दुहिया धम्मं

सोऊण साहुपासंमि । वयगहणाय मए ता एगंते भायरो भणिया ॥१॥ जइ तुम्हे अणुमन्नह तो हं जसमइपवत्तणिसगासे । गिण्हामि
 वयं संपह भवाओ चित्तं मे विस्त्तं ॥२॥ ते छुत्तं जं एत्तियकालं न कयं तए वयगहणं । ता इण्हि न छु किंचिवि भणियच्चं जओ लोओ
 वि ॥३॥ भणिही जं निच्छूढा भायजायाहिं भायरेहिं तह । कह अनया इमीए गहियं समणत्तणं सहसा ॥४॥ ता तुम्ह अम्ह भइणी
 माया पियरो य देवय गुरूअ । तं किं न जं न होहिसि ता कुणसु गिहट्टिया धम्मं ॥५॥ विजसु धणं जहिच्छं कुणसु तवं सुणसु धम्म-
 सत्थाइं । जिणविंघाई पूअसु एवं पि छु होइ बहु धम्मो ॥६॥ इय तेहिं अहं भणिया टिया गिहे धम्मचावडा धणियं । विज्जामि जहिच्छाए
 धणं बहुयं जिणगेहेसु ॥७॥ भाउजायाओ तओ परुप्परं कुरूरंति तं कजे । किं एसा अम्ह धणं कजेण विणा वि फेडेइ ॥८॥ तं पडि-
 सोऊण मए हियण्णं चित्तियं न एएसिं । पडिभासइ ता इण्हि भाऊण मणं परिक्खामि ॥९॥ जइ एसिं पि छु चित्तं एयाणं होइ चित्त
 सारिच्छं । तो गिण्हस्सं दिक्खं नियमा मोत्तूण गिहवासं ॥१०॥ इय चित्तिऊण अंगंमि वासरे गरुअ भायधणवइणो । सिज्जाघावरिठिया
 सज्जायं करिउमाढत्ता ॥११॥ रयणीए पहमजामे अइमंते आगयाय से भजा । पडिया महाए सा उवयिइहा मह पुरो होउं ॥१२॥ कही-
 ओ तीसे धम्मो दाणाइओ तओ विसेसेण । जइ सुणइ तस्स भत्ता तह भणिया सा मए तत्थ ॥१३॥ किं भणिण्णं बहुणा रक्खिअसु
 साडियं पयत्तेण । इय सोउं से भत्ता चित्तम्मि वियप्पिउं लग्गो ॥१४॥ जं एसा मह भइणी गवं एइए संगुहं भणइ । नूणं तो दुस्सीला
 मह भजा नत्थि संदेहो ॥१५॥ अजह कह सीलं चिय रक्खोचायं पुणो पुणो इत्थ । तो मज्झ अलं तीए विचयसीलाए भजाए ॥१६॥
 इय चिंततो जा सो सयणीए चिट्ठइ वियप्पपरो । तो सा वि तस्स भजा महप्पासाओ गया तत्थ ॥१७॥ दिट्ठो य तेण तत्तो निदासु-

तत्र निचलो जाओ । तो सा वि जाँ उवविसइ तो तेण निवारिया झत्ति ॥१८॥ परिहासो कलिऊणं जा सा उवविसइ ताव से
 भत्ता । उट्टेऊणं पभणइ मा अच्छसु मज्ज गेहंमि ॥१९॥ तो सा चित्तइ एवं न मए किंचिवि विणासियं तत्थ । ता किंएयं तत्तो उव-
 विट्ठा सुद्धभूमीए ॥२०॥ रयणी गमेइ तत्तो पभायसमंयमि अइव उव्विग्गा । आगंतूणं कहिओ मम सयलो रयणिबुत्ततो ॥२१॥
 भणिया मए तओ सा मा बीहसु किंचि हं भणिस्सामि । भणिऊण तओ ठाणा संपत्ता भायपासंमि ॥२२॥ भणिओ सो निच्छूढा
 किं भज्जा अज्ज निरवराहावि । सो आह न मे कज्जं भज्जाए दुट्ठसीलाए ॥२३॥ कह जाणसि त्ति पुट्ठो आह मए तुज्झपासओ चेव ।
 संमलियं किं न तयं ? रयणीए जं तए भणियं ॥२४॥ ईसि हसिऊणं भणियं मए अहो तुज्झ सुट्ठ पंडितं । जं अब्बहा वियप्पसि ता
 नत्थि अजुत्तयं किंपि ॥२५॥ सो आह तुमं जाणिसि तुह वयणं नन्नहा पकप्पेमि । तो किं करेमि इण्हि तो सो भणिओ मए एवं ।
 ॥२६॥ नियमज्जाए पसायं करेसु तेणावि तं तहा विहियं । अन्नदिणे वीइयस्सवि भायस्स परिक्खियं चित्तं ॥२७॥ नवरं तस्स कलत्ता
 बुत्ता हत्थं सुरक्खियं कुणसु । तप्पच्चइयं वद्धं घोरं कम्मं मए एयं ॥२८॥ तुट्ठा चित्तण पुणो जह एए वंधवाओ मह वयणं । मज्जति
 सित्तकन्हं ता किं मे भाउजायाहिं ॥२९॥ एवं कइवयदियहे गिहिवासं पालिऊण तो विहिणा । भाउयतब्भज्जाहि य सहियाए मए
 वयं गहियं ॥३०॥ काउण तवं तत्तो सोहम्मे सुरवरा समुप्पन्ना । सुत्तण तत्थ भोए चूया तओ भाउणा दोवि ॥३१॥ इय चंपानयरीए
 पुन्नदत्तस्स सत्थवाहस्स। संवाए भारियाए उयरे पुत्ता समुववन्ना ॥३२॥ जाया कमेण ततो नामाहं पइड्डियाहं पढमस्स। बंधुदेवो त्ति बीओ
 सागरदत्तोत्ति ते अम्हे ॥३३॥ तत्तो चुआ अहं पुण गयउरे नयरम्मि संखइब्भस्स । सोमाए भारियाए जाया धूआ अइसरूवा ॥३४॥

सर्वंगसुंदरी मे विहियं नामं हुया य वरजोग्गा । इत्तो वाणिज्जेणं तहिं गओ वंधुदेवो वि ॥३५॥ तेणावि अहं दिट्ठा सहीहिं परिवारिया
जिणाययणे । साणुराएण तत्थवि कोवि नरो पुच्छिओ भइ ॥३६॥ कस्सेसा वरकन्ना कहिया तेणावि संखइब्भस्स । गंतूण तओ ताओ
वि मग्गिआ वंधुदेवेण ॥३७॥ देहि मह नियधूयं दिन्ना ताएण तस्स तो अहयं । तेणावि पमुइएणं परिणीया गुरुविभूइए ॥३८॥
गरुसुहेणं तत्थ वि चिहंताणं अहेगदियहम्मि । वंधुदेवेण निययं वासहरं सज्जियं तत्थ ॥३९॥ धूयार्इउवयारो तत्थ कओ सज्जिओ
य पल्लंको । आहूया अहयं चिय संवूढा तत्थ गमणंमि ॥४०॥ एत्थंतरे मए जं पुब्बभवे नियडिचहुलभावेण । वद्धं असुहं कम्मं तं
उदयं आगयं मज्झ ॥४१॥ ता तत्थ खेत्तपालो संवहमारिणं ममं पलोएउ । चित्तेइ विप्पलंभेमि इत्थ एयाइ खेड्डुणं ॥४२॥ मा
जायउ एएसिं परोप्परं संगमो उ पढमो वि । तो मह कम्मवसेणं नररूचं सो विउव्वेइ ॥४३॥ वासागागरवक्खे ठाऊणं सो वि
बंधुदेवं सो । सर्वंगसुंदरी किं न दीसइ अज भो इत्थ ॥४४॥ इय भणिऊण गओ सो विम्बियहिययो य वंधुदेवो वि । चितइ य
चित्तमज्झे हंत किमेयं महच्छरियं ॥४५॥ को एस अइसरूवो किं वा एत्थत्थि कज्जमेयस्स । किं वा एयं पुढं गवक्खदारंमि ठाऊणं
॥४६॥ ता नूणं मह भज्जा न सुद्धसीला नरो जओ एसो । वायायणदारेणं पविसइ इह तीए कज्जंमि ॥४७॥ इय जा सो परिचिंतइ
ताव अहयंपि आगया तत्थ । तो मं दट्ठणं तहिं सुत्तयचेट्ठं कयं तेण ॥४८॥ जा लग्गा तप्पासे उवविसिउं ताव वारिया तेण । परि-
हासुत्ति कलित्ता उवविट्ठा जाव पल्लंके ॥४९॥ तो तेण उड्डिऊणं भणियं अइक्कसेहिं वयणेहिं । मा अच्छसु मह मेहे जाहि तुमं
पिअरगेहंमि ॥५०॥ इय भणिउं निच्छूढा मए वि पुण चितियं किमेयंति । न मए किंचि अकजं कयं न सुमरामि नियदोसं ॥५१॥
तत्तो पहायसमए वंधुदेवो वि परियणसमेओ । अणकहिऊणं कस्सवि चंपानयरिं समणुपत्तो ॥५२॥ तायस्स मए सन्वं कहियं

गंतूण रयणिवुत्तं । ताएण वि संलत्तं तुह अबभवज्जियं कम्मं ॥५३॥ तो गरुअविरागेणं तहया परिभाविंयं मए चित्ते । जह सुलहा य
 विओगा दुल्लहो चारित्तपरिणामो ॥५४॥ मोयाविऊण जणए जसमइनामाए पवत्तिणीसमीवे । गहिऊण वयं परमं तवचरणरया अहं
 जाया ॥५५॥ इत्तो पुव्वभवे जो भाउजायाओ आसि ते चविडं । कोसलपुरंमि नंदस्स सिट्ठिणो दोवि धूयाओ ॥५६॥ उववन्नाओ
 कमेणं कयाइं नामाइं सिरिमई पढमा । बीया पुण कंतिमई कमेण तो जोव्वणं पत्ता ॥५७॥ परिणीया उ कमेणं दोहि वि तुव्वमेहिं दो
 वि बालाओ । वंधुदेवेण सिरिमई सागरदत्तेण कंतिमई ॥५८॥ पुव्वभवन्भासाओ तुम्हाणं पररोप्परं हुया पीइ । एत्तो य विहरमाणा
 समागया इत्थ अहयंयि ॥५९॥ गोचरियं हिंढंता गेहे तुम्हाण कहमपि पविट्ठा । पडिलाहिया जहिच्छं दिट्ठाहिं तुम्ह भज्जाहिं ॥
 ॥६०॥ पुव्वभवन्भासाओ जाया पीइ अईव मज्झुवीर । तासिं तो पइदियहं महपासे इति ते दोवि ॥६१॥ तो तेहिं अहं भणिया
 भयवइ अम्हाण पुग्गहं कुणसु । आंगत्तूणं गेहे धम्मं णिच्च पि साहेह ॥६२॥ अम्हं परियणमज्झे जइ पुण को वि हु लभिज्ज सम्मत्तं ।
 तो तासिं अणुरोहा जामि अहं तुम्ह गेहंमि ॥६३॥ एत्थंतरे मए जं भणियं बीयाए भाउजायाए । सम्मुहं पुव्वभवंमि हत्थं रक्खेसु
 तं कम्मं ॥६४॥ उदए पत्तं तत्तो तव्वसओ सुवणवंतरो तस्स । दट्ठूण सावियाणं भत्ति मज्झुवरि अइगरुयं ॥६५॥ चित्तेइ परिक्खेमि
 भत्तीए इए दव्वहरणेणं । किं सच्चं चिय भत्ती उयाहु किं कित्तिमा एसा ॥६६॥ एगम्मि दिणे अहयं जा पत्ता तुम्ह वासगेहंमि ।
 ता कंतिमई हारं पोएइ वासगेहंमि ॥६७॥ पत्ता तीए समीवे सा मं दट्ठूण उट्ठिया झत्ति । आसणं समप्पिऊणं भत्तीए वंदिया अहयं
 ॥६८॥ कहिओ मए वि घम्मो खणमेकं ताउ वाससंचलिया । अहयं भणिया तीए अज्जे तुह पारणं अज्ज ॥६९॥ तो फासु मह
 गेहे पहेणयं आगयं इहं अज्ज । तो गिण्हाहि मए वि हु गिण्हह भणियाओ अज्जाओ ॥७०॥ तो पडलीए मोत्तुं हारं बहि निगगया य

कंतिमई । तपिण्डि अजाओ वि अहं ठिया तत्थ मेज्झंमि ॥७१॥ एत्थंतरंमि सो वि हु वंतरो पाविऊण तं छिहं । चित्तेइ एस समओ
 चित्तपरिक्खत्थमेयासि ॥७२॥ तो चित्तलिहियमोरं अहिट्ठिउं गिण्हइ इमं हारं । तं दहूणं मज्झवि चित्ते अइविम्हओ जाओ ॥७३॥
 कह चित्तलिहियमोरो उट्ठेइ य चालइ य पक्खाओ । किं वा गिण्हइ हारं इय चित्ते चित्तिउं लग्गा ॥७४॥ सच्चमिणं इह संसारे भमतह
 काइओ संपडइ । जं नवि कहणं जाइ न जुत्तेहिं संघडइ ॥७५॥ सायरि सप्पु तरंडउ जलि निवडंताहं । जइ मेळुं तो बुड्डुं डसइ
 साहंताहं ॥७६॥ गुरुणिं संपुच्छिस्सं इय चित्तं विणिग्गया अहयं । अजाओ वि संगहिउं पहेणयं समणुपत्ताओ ॥७७॥ तत्तो य
 अहं पत्ता अजाहिं समं उवासयं निययं । कंतिमई वि निरिक्खइ हारं जा वासणेहंमि ॥७८॥ ता तत्थ अपेच्छंती हारं पुच्छेइ परिणं
 निययं । ते आह इत्थ अजं मोत्तूणं न आगओ अनो ॥७९॥ ता तं पुच्छसु गंतुं कंतिमई चित्तइ किमेयंति । न हि चंदाओ अग्गी
 पडइ न अमयाओ विसगंठी ॥८०॥ अन्नपयारेणं चिय नट्ठो हारो किमित्थ भणियन्वं । इय चित्तिऊण ताहिं रुद्धाहिं परिणो भणिओ
 ॥८१॥ मा जंपह अलियाइं किं समणीउ इमं च कुन्वंति । सो तुण्हक्को थक्को लोए फुट्टं पुणो एयं ॥८२॥ इत्तो मए वि पुट्ठा पवि-
 त्तिणी आह दुट्ठकम्ममिणं । कस्स वि वच्छे ता मा गच्छसु गेहं इमं पुणवि ॥८३॥ चित्तो कम्मविवागो नत्थि अपुब्बं तओ इहं
 किंचि । इय नाऊणं अहियं वरचरणे उज्जमं कुणसु ॥८४॥ अन्नं च रक्खियन्वं गरुयपयत्तेण लाघवमिमस्स । जिणसासणस्स निच्चं
 सरइंदुसुखविमलस्स ॥८५॥ जीवो अरक्खमाणो अप्पा पाडेइ घोरसंसारे । धम्मे अहम्मबुद्धी जाय अहम्मे य धम्मरुई ॥८६॥
 दट्ठधम्माण वि हेऊ कम्मबंधस्स होइ सो जीवो । अभिणवपडिवन्ना पुणं चयंति धम्मं अलसपत्ता ॥८७॥ तव्वस्सओ संसारे चउगइ-

दुक्खाण भायणं होइ । जणेइ य अबोहिकम्मं ता रक्खसु गुरुपयत्तेणं ॥८८॥ मा कस्सवि कम्मवसा तुह कलंके उ सुद्धसब्भावं ।
तेसि पि कम्मवसओ जइ वि ङु नट्ठो कहवि हारो ॥८९॥ इअ तीए अहं भणिया विमुद्धचित्तेण गरुयसंविग्गा । लग्गा तवं चरेउं
अप्पडिच्चद्धा सरीरे वि ॥९०॥ सिरिमइकंतिमईहि विचिंतियं जं न एइ इह समणी । ता तीए कहवि नाओ बुत्तंतो अम्ह लोयाओ
॥९१॥ जुत्तं इमं जईणं जं गिहिलोणेहिं संगइचाओ । अन्नह कह अप्पाणं संगओ तीए वि कलंको ॥९२॥ इत्तो मज्जवि जायं
केवलनाणं तओ य कम्मखए । संजायपच्छयावो वंतरो मुंचइ हारं ॥९३॥ ता तेण अहिट्टे स चित्तमोरो मोयाविओ हारं । जह ते
तप्पच्चक्खं दिट्ठो ता इत्थ मह कम्मं ॥९४॥ इय तीए संलत्ते भणइ निवो एस थेवकम्मस्स । एइहमित्तविवागो ता तत्थ भणेइ सा
समणी ॥९५॥ परिणामवसा जीवो बंधइ कम्मं अईव सुहमसुहं । तो सुद्धं चिय चित्तं कायव्वं नायसारेहिं ॥९६॥ इय सोळ्ळणं राया
संविग्गमणो उ लेइ सम्मत्तं । अन्ने वि बहुयजीवा सिवसुहसंभाइणो जाया ॥९७॥

मूलं पावतरुणं कंदो नीसेसवसणवल्लीणं । सव्वदुहाणं ठाणं लोहो दोसाण संजणओ ॥९८॥ लोहविमूढा जीवा किच्चाकिच्चं
पि न ङु वियारंति । न गणंति आवयाओ न य वयणिज्जाओ वीहंति ॥९९॥ पावंति परभवमि सुत्तिक्खदुक्खाइं बहुपयाराइं । नंदो
सेट्ठी व जए थेवेण वि लोहदोसेणं ॥१००॥ तथाहि-

अत्थि इह भरहवासे गयउरनयरं दसदिसि पयासं । जं जिणवयणं व सया सुपुरिसचरियाइरमणीयं ॥१॥ सक्कसमो नरनाहो
घणिणो वेस्समणसंनिहा जत्थ । रमणीओ रइसमाणो मयणसमाओ जुवावग्गो ॥२॥ तत्थ य राया नियजसपवाहवलयियदिगंतरा-
भोओ । पणयजणपूरियासो जियसत्तु पणयकप्पतरु ॥३॥ अह तत्थ चेव निवसइ बहुविहवो सयणपरिगओ इब्भो । सुचरियपसंस-

णिजो वीससणिजो धणो नाम ॥४॥ तस्सत्थि परममित्तो महणिंदो नाम जिणवरमयन्नू । तणुयकसाओ पयइए थोववित्तेण अह-
 सरलो ॥५॥ सो अन्नया कयाइ थोवं दहूण नियधरे विहवं । देसंतरंमि चलिओ धणज्जणद्धा वणिज्जेणं ॥६॥ अप्पइ धणस्स हत्थे धव-
 लाइ वराइ पंच रयणाइ । जंप्पइ मित्त इमाइ रक्खेज्जसु गुरुपयेत्तेणं ॥७॥ अम्हं कुलक्कमेणं इमाइ रयणाइ मित्त पचाइ । विक्केमि तेण
 नाहं न चेव अप्पेमि नेहे वि ॥८॥ एयाण पहावेणं पाएण न तुट्टए धरे विहवो । न य रोगो वि हु पवइ गंठीए इमेहिं चद्धेहिं ॥
 १९॥ इय साहिय महणंदो वाणिज्जेणं जाइ अन्नदेसंमि । तत्थ वि य पावियलाहं मणिच्छियं चलइ नियदेसे ॥१०॥ मग्गे आंवत्तस्स
 उ रन्ने भिच्छाण निवडिया धाडी । गहियं सव्वं दव्वं गहियो वनंमि महणंदो ॥११॥ पल्लीए नेऊणं भिच्छा मग्गंति पुणरवि धणं
 तं । जा सो किं पि न वियरइ तो खित्तो तेहिं गुत्तीए ॥१२॥ अह चित्तइ महणंदो कह जाओ पिच्छ पावपरिणामो । जह सव्वस्स
 वि चुक्को तह काराए धरिओ इण्हि ॥१३॥ अहवा जं अन्नभवे दिन्नं जीवेण पावए तमिह । जं वाविय विसरुक्खो विसफले चेव पावेइ
 ॥१४॥ असुहकम्मवखाएणं जइ छुट्टिस्सं इमाओ ठाणाओ । ता मच्चिस्सं पुणरवि अप्पाणं जायमिण्हति ॥१५॥ इण्हि पुण झाइस्सं
 पंचपरमेद्धिजिणनमोक्कारं । तस्स पभावेण जओ सव्वं भव्वं मंहं होही ॥१६॥ इय चित्तिय नवकारं भत्तीए गुणइ जाव लक्खतिगं ।
 तो निसिचरमे भणिओ केणवि दिन्वेण पुरिसेणं ॥१७॥ भो सावय तुट्ठो हं तुह भत्तीए इमाए इय भणिय । उप्पाडिय आणित्ता
 मुक्को नियनयरउज्जाणे ॥१८॥ अह सो हरिसविसाइयहियओ चित्तेइ ताव छुट्ठो म्मिह । परमेयावत्थो हं अधणो वच्चांमि किं नेहे ॥१९॥
 अथवा को णु विसाओ गरुआणं चेव चडणपडणाइं । खीणो वि ससी रिद्धि पुणो वि पावइ न ताराओ ॥२०॥ ता धणपासाओ
 अहं रयणाइं गिणिहऊण विक्किस्सं । तं मुल्लेणं लच्छी(च्छि) ववसायाओ समजेमि ॥२१॥ जओ-लच्छी न विण्हुपासे न य खीरोए

न चैव कमलवर्णे । ववसायपायवेसु पुरिसाण लच्छी सया वसइ ॥२२॥ इय चित्तिऊण चित्ते महणंदो आगओ निए गेहे । जाओ
सयणाणंदो पविसंति य अक्खवत्ताइं ॥२३॥ दुइयदिणो धणपासे मग्गइ गंतूण ताइ रयणाइं । लोहगओ भणइ धणो न किंपि ते
अत्थि मह पासे ॥२४॥ सो भणइ अमुगदिवसे अमुगअहिनाणेण अमुगठाणंमि । तुज्झ करे सयमेव य मए वि दिन्नाइं रयणाइं ॥२५॥
भणइ धणो कहया तुह गेहे रयणाण संभवो आसि । कहया वा मह अप्पसि किं जंपसि मूह अलियाइं ॥२६॥ एमाए बहुप्पयारं धणेण
जाहे पयंपियं धिहुं । तो चित्तइ महणंदो पिच्छह लोहस्स माहप्पं ॥२७॥ जं एरिसा वि धणिणो गुणिणो य वयंति एरिसं अलियं ।
ता किं कहेमि रत्तो किं वा झयडं वि मंडेमि ॥२८॥ किं वा सचेलन्हायं दुहे देवे इमं चडावेमि । अहवा न जुत्तमेयं जं खिप्पइ
आचई एसो ॥२९॥ जइ नत्थि मज्ज पुन्नं तो गहियाइं पि ताइं रयणाइं । ठाईति न मह गेहे तम्हा किं कलहिण्णावि ॥३०॥ एएण
समं कलहं मज्ज कुणंतस्स जंपिही लोगो । जह एस चलियचित्तो एमेव धणं कयत्थेइ ॥३१॥ जेणेह सक्खिरहियं सव्वं पि अ-
सच्चमेव रोरस्स । वयणं मन्नेइ जणो धणिणो अलियं पि पुण सच्चं ॥३२॥ तो नियपुव्वकयाणं रूसेयव्वं विवेइणा सम्मं । अन्नह
कह चोरेहिं मह दव्वं अवहियं मग्गे ॥३३॥ इय चित्तिय महणंदो तओ गओ नियधरंमि दुक्खत्तो । मीणु व्व थले खित्तो रइं न
पावइ मणांगंमि ॥३४॥ अह वारसघडियाणं अनंतरं चित्तए धणो चित्ते । पच्छायावपरद्धो कीस अकज्जं मए विहियं ॥३५॥ जं
एसो विससिडं लोहविमूढेण वंचिओ मित्तो । सो इह परलोए वि हु दुक्खाणं कारणं होही ॥३६॥ पच्चक्खअप्पियाइं अचलमाणस्स
मज्ज रयणाइं । इह लोए वि अकीत्ती परलोए दुग्गई ऐक्का ॥३७॥ तो अज्जवि तं हक्कारिऊण अप्पेमि ताइं रयणाइं । किंचि वि नत्थि

विणहं इय निच्छहलं भणो सेहू ॥३८॥

महणंदं हणारिय स्यणाहं ताहं तस्स अण्येह । भणह य भो ण्याहं सह वीसरियाहं हुंताहं ॥३९॥ ता न तण् रुसियव्वं तं चेव य मज्झ निद्वचंघुत्ति । इय जंपिय तं बोलं दाळणं तं विससेह ॥४०॥ सो वि ह तेण भणेणं महणंदो पुणवि अज्झ दब्बं । जाया पुणो वि गीहं तेसिं दोण्हं पि अन्नोन्नं ॥४१॥ अह अज्या कयाह धम्मं सोळण गरुसमीवंसि । धणसेट्ठी पच्चखं गिहिहता कुणह तवं अउलं ॥४२॥ आरुहिळणं सम्मं पछंते अणसणं गहेळणं । तमणालोइय सम्मं मितस्स पवंचणदुग्गम्मं ॥४३॥ गरिळणं सोहम्मं उप्पन्नो सुखरो महत्तूओ । पंच पत्तिओवमाहं सुहयणुं भुजिय तओ चविउं ॥४४॥

भदिलपुरंसि जिणदेवद्वभमछाण् सोमदेवाणं । कुच्छीण् नंदताया जाओ पुत्तो सुगुणजुत्तो ॥४५॥ चट्ठतो य कमेणं सो जाओ जाव अट्ट वरिसिओ । तो पिउणा कारविओ नीसेसकलाण संगहणं ॥४६॥ दम्मिवञ्चाट्ठ दक्खो धीरो भीमं कलासु कुसलो य । चाहं सन्नो सरलो सज्जणजणसम्मओ सुहओ ॥४७॥ इयाह्वह्विविहेहिं मित्तेहिं व सो गुणेहिं परियसिओ । जणनयणाणंदकरो जोव्वणसतयं समणुपत्तो ॥४८॥ परिणाविओ य पिउणा सीहउरे द्वभसोमदेवस्स । कथं रोधिणितथं सह तीण् भुंजण् भोण् ॥४९॥ चवहरमाणो निघं हत्ते दब्बं समज्झ चट्ठयं । पत्तो परं पसिद्धिं चट्ठजणउवयास्सक्रमेणं ॥५०॥ देसंतरागण्हिं चणिण्हिं समं करेह मित्तइयं । उवयरह चट्ठं तेसिं उद्धारयदब्बदाणेणं ॥५१॥ अह अज्या कयाहं संसासणिधयाणुभावेण । जिणदेवो सकलतो धम्मं काउं गओ संगं ॥५२॥ तो जणयाणं विरहे ससोगचित्तो सपरियणो नंदो । काळण ताण किधं पुण गयसोगो चवहरेह ॥५३॥ अह कुंक्कणविसओद्वभवसोचारपुराओ आगओ तत्थ । चंदजसो सत्थाहो सत्थेण कयाणमे घेतुं ॥५४॥ तस्स व नंदेणं सह चवहारमाणस्स

मित्तया जाया । नंदघरे चंदजसो धुंजह चिह्नइ सुयइ निचं ॥५५॥ अन्नदिणे चंदजसो विणिवट्टेऊण सव्वमवि भंडं । नियदेसे
 संचलिओ उवरोहिता भणइ नंदं ॥५६॥ भाउय सोवारपुरे आवसु तुमं एज मज पाहुणओ । जइ धरसि ममं मित्तं चिते इयरेण
 पडिवन्नं ॥५७॥ चंदजसं निययनयरे चलियं वोलाविऊण सो नंदो । नियमंदिंरंमि पत्तो इयरो वि हु जाइ नियदेसे ॥५८॥ अह
 गच्छंते काले नंदस्स सुहेण वट्टमाणस्स । तं मित्तवंचणाए जणियं कम्मं समोइन्नं ॥५९॥ तज्जणियदोसवसओ नंदो जाओ ठिए
 पमायम्मि । चिह्नइ नियघरदारे परिमियजणपरिगओ संतो ॥६०॥ ता एगेण नरेणं आणित्ता दंसिओ वरो हारो । जा तं धेतुं नंदो
 जोयइ ता सो कहिं नट्टो ॥६१॥ अह तत्थ रायपुरिसा पयाणुसारेण आगया संता । तं हारं दट्ठणं नंदकरे जंणित्तं लग्गा ॥६२॥
 एसो सो खत्तहणो लोहकरो पाविओ इहं चेव । वणियवेसेण तेणो एसो नयरं मुसावेइ ॥६३॥ तो निवनरेहिं पुट्टो नंदो भो तुह कओ
 इमो हारो । तेणुत्तं एगेणं पुरिसेणं विक्कयट्ठाए ॥६४॥ इण्हि मह दंसीओ हत्थे गहिउं मए वि जा ताव । तुब्भे इते दट्ठुं सो नट्टो
 बहुजणंतरिओ ॥६५॥ तो निवनरेहिं भणियं चोरं दंसेसु अम्ह तं इण्हि । अन्नह तुमंपि चोरो लोहकरो जेण पच्चक्खं ॥६६॥ जंपइ
 वणिओ चोरं जं नट्टु तुम्ह कह पयंसेमि । तो निवनरेहिं धरिओ नंदो कहियं च भूवइणा ॥६७॥ राएण पुणो पुट्टो जाहे नंदो न
 याणइ चोरं । तो वज्झो आणत्तो गहिऊणं गेहसारं से ॥६८॥ तत्तो महायणेणं कहकहमवि विन्नवित्तु रायाणं । जीवंतो सक्कुडुंबो
 मोआविओ गुरुयत्तेण ॥६९॥ ताहे चितइ नंदो इह नयरे हं पसिइओ होउं । कह नीयनरमुहाणं इण्हि अवलोयणं काहं ॥७०॥
 ता अन्नंमि उ देसे गंतूणं अज्जेणेमि बहु दव्वं । जेण अवणेमि एयं वइणिज्जे चोरियाजणियं ॥७१॥ भणियं च-वरिवय सन्नरु वरि-

मरण वरि वणवासु । धणहीण ह बहु परिभवहु बलिकीउ सज्जनवासु (१)॥७२॥ इय चित्तिऊण तत्तो पट्टविया पियहरंमि नियमजा ।
सेसो वि परियणो कोवि कहवि मोत्तण संचलियो ॥७३॥ एगदिसिं घेत्तूणं जा गच्छइ ताव से ठियं चित्ते । जह सोपरपुरे हं
भित्तिणं आसि आहूओ ॥७४॥ तम्हा गंतूणं तहिं जोएमि ताव तस्स सोज्जं । दट्ठणं तो पच्छा जं जुत्तं तं करिस्सामि ॥७५॥

इय चित्तिय गच्छंतो पत्तो सोपरयंमि नयरम्मि । चंदजसमित्तगेहं संपुच्छिता पविट्ठो सो ॥७६॥ चंदजसो तं भित्तं दट्ठुं
उट्ठेइ कुणइ पडिवत्ति । आसणभोयणपमुहं ताहे पुच्छइ कुसलवत्तं ॥७७॥ कह णु तुमं एगगी किं विच्छाइओ कहसु मह भाय ।
इयरेण वि तह वित्तो बुत्तंतो साहिओ सब्बो ॥७८॥ भणियं चंदजसेणं मा खेयं कुणसु जं गयं दब्बं । एसो य मज्झ विहवो तुह
साहीणो समग्गो वि ॥७९॥ जइ तुह रोयइ ता इह पुरे वि मंडिज्ज विवणिववहारं । अहवा सुवन्नसहसा दस देमी जाहि नियनयरे
॥८०॥ इच्चाइ आलवित्ता चंदजसो उट्ठियो भणइ भाय । इह सुट्ठिओ सि तुमं ता गंतुं मे चित्तसालीए ॥८१॥ पछंके सुयसु खणं
सो वि हु गंतूण तत्थ आसीणो । जा अच्छइ ता पेच्छइ जं अच्छरियं तयं सुणह ॥८२॥ तम्मि दिणे तस्स पुराहिवेण सीहेण आसि
चंदजसो । हक्कारिऊण भणियो जह मह जोगं किणसु हारं ॥८३॥ आएसु चि भणिच्चा तेण वि हट्ठाओ दम्मलक्खेण । किणिज्जणं
आणीओ तारो हारो सगेहंमि ॥८४॥ सुक्को सयणीयतले करंडए तीए चित्तसालीए । किर रन्नो अप्पिस्सं मज्झण्हे तत्थ गंतूणं ॥
॥८५॥ नंदो वि तयं हारं पिच्छंतो जाव चिट्ठए तत्थ । तो तस्स असुहक्कमेण चोइओ गिहअहिट्ठाया ॥८६॥ देवो चित्तइ एवं
एयं गिण्हामि ताव वरहारं । सेट्ठीणं दोण्हंमि हु पच्छा जोएमि कलहमहं ॥८७॥ इय चित्तिय चित्तट्ठियमोरं समहिट्ठिऊण
उइन्नो । तं हारं गलिउणं पुणरवि चित्तं ठिओ गंतुं ॥८८॥ तं दट्ठण य नंदो चित्तइ अच्छेरियं निए हियए । जं चित्तलिहियमोरो

एवं गिण्हिय गिलइ हारं ॥८९॥ ता इण्हि कि कजं कि वा मित्तस्स उत्तरं देयं । जेण अलियं पि तं चिय साहिजइ जं घडइ लोए ॥९०॥ अहवा-सत्थत्थपडियस्स वि मज्जेणं एइ किपि तं कजं । जं न कहियं न सहियं न चैव पच्छाइउं तरइ ॥९१॥ इय जा चितइ नंदो चंदजसो ताव आगओ तत्थ । तं हारमपिच्छंतो पुच्छइ हारो इहं हुंतो ॥९२॥ नंदो भणइ न दिट्ठो भणइ इयरो इत्थ नागओ अब्भो । ता मित्त भणसु सच्चं हारं अप्पेसु अवियप्पं ॥९३॥ तं चैव लवइ नंदो जंपइ मित्तो वि जइ न अप्पेसि । ता एयव-साणो चिय मह तुमए सह सुहियभावो ॥९४॥ नंदो जाव न जंपइ ता चंदजसो विचितए हियए । पिच्छह कह विवरियं चित्तं मित्तस्स संबुत्तं ॥९५॥ मह दविणं दित्तस्स वि एवं जं एस गिण्हइ सयंपि । तं चित्तविवज्जासो मन्ने दारिइभावेण ॥९६॥ तो होउ जंपिएणं दिट्ठं माणं इमस्स वि इयाणिं । कह वा तुल्लो होउं अहंपि एयं विगोएमि ॥९७॥ इय चित्तिय चंदजसो करजुयलं जोडि-ऊण तं भणइ । भो मित्त जइ इमं चिय बहुयं तो गिण्हिउं गच्छ ॥९८॥ इय तेण उवालद्धो नीहरिओ तग्गिहाओ विमणो सो । नंदो चित्तइ हियए पिच्छह कम्माण बलियत्तं ॥९९॥ कह चित्तलिहिअमोरो चलइ कहं वा गिलइ तं हारं । अहवा कम्मवसेणं तं नत्थि हु जं न संभवइ ॥१००॥ अज्ज वि सो मह मित्तो उत्तमपयई कयन्नुओ जेण । एत्तियघणनासे वि हु न अप्पिओ हं धरा-वइणो ॥११॥ ता मह अत्थि निकाइयकम्मं किंचिचि अईव दुविसहं । तन्वसओ सयणाण वि मेहे आलं चडइ एवं ॥१२॥

इय चित्तिय अप्पाणं नंदो पुणरवि य भमेइ देसेसु । तहवि न पावइ कत्थवि वराडमवि ववहरंतो वि ॥१३॥ तं दक्खत्तं सा वाणी सो य विणओ तदेव गरुअत्तं । पावुदएणं जायं उच्छुयपुप्फं व विहलं से ॥१४॥ जइ कुणइ नीयकम्मं परगेहे तहवि किं पि नो लभइ । विणओ वि तेण विहिओ लोगो पडियच्छए नेयं ॥१५॥ इय बारसवरिसाणं अंते खीणंमि असुहकम्मंमि । नियकम्ममेहि

नंदो मिलिओ दग्गमाण पंचण्हं ॥६॥ तो तेहि पंचेहि वि पसारयं मंडिउं ववहरंतो । विदवइ थोवं पि घणं तो नंदो अन्नदियहम्मि ॥
॥७॥ पियहराओ भञ्जं आणित्ता तत्थ तीए सह सुहिओ । जा चिट्ठइ ता इत्तो वासारत्तो समणुत्तो ॥८॥ मलिणा वि घणा जलदा-
णउज्जुया जणसुहावहा जत्थ । अहवा दिंतो दाणं को संतावं न अणगेइ ॥९॥ बहुइरियनीलवसणा गिरिसिहिणा इंदगोवघद्धिछा ।
केकिकलावसुकेसा तरुणी इव सोइए वसुहा ॥१०॥ संताविऊण सयलं भुवणयलं कत्थ नट्टओ गिम्हो । विज्जुमिसदीवयकरा जोइता
इव भमंति घणा ॥११॥ गहिरघणगञ्जिएसुं तुट्ठा तंढवियउभउकलावा । संपत्तनिहाणाइं व नन्नंति सिद्धिणो जत्थ ॥१२॥
एवंविहम्मि काले संझासमयंमि कायसुद्धिकए । नंदो बाहिम्मि गओ उवविट्ठो तरुसमीवमि ॥१३॥ जलपूरतिमियभूमि कट्टकी-
लेण जाव आलीए । उक्किरइ ताव पिच्छइ तंवम यकलसकंठं सो ॥१४॥ अह सो विम्बियहियओ उग्घाळेऊण जा पलोएइ । तो
पिच्छइ कलसं तं सुवन्नदीनारपडिपुनं ॥१५॥ मज्जे य तस्स पिच्छइ एफं हारं पद्दाभरसुतारं । तं दहणं नंदो मणमज्जे चित्तिउं लग्गो
॥१६॥ लद्धो एसो विहवो परमिह पासेसु ममइ बहुलोगो । ता गिण्हिउं न तीरइ तो तं पिहिउं गओ नेहे ॥१७॥ एत्थंतरंमि स्रो
अत्थमिओ मउलियाइं कमलाइं । सुमणिव्व पक्खिनियरो नियनियठाणेसु संलीणो ॥१८॥ वरिसइ घणो निरंतरथाराहिं नहयलंमि
वित्थरिओ । रोरो वि वायसुद्धिओ नेहाओ नेय नीहरइ ॥१९॥ तिमिरभरो अह कहमवि वित्थरिओ मेहविहियसाहिज्जो । जह निय-
बाहुलया वि हु पसरंती दीसए नेय ॥२०॥ इय निब्भररणीए एगो चोरो उ नंदगेहम्मि । जा किर खणेइ खत्तं ता नंदो भणइ
नियभञ्जं ॥२१॥ भइ उच्चारट्ठा अमृगे य घणे अहं गओ अज्ज । तत्थ य सुवन्नभरिओ दिट्ठो कलसो मण् आसि ॥२२॥ मज्जे
य तस्स एगो तारो हारो स कोइ चिट्ठइ । जो तिमिरे उज्जोयं करेइ नत्थित्थ सदेहो ॥२३॥ तो जइ भणेसि इण्हि तो गत्ता तत्थ

तं समाणमि । जेणंधारिनिसाए पत्थावो वड्डए भन्वो ॥२४॥ पच्चाह पिया नंदं जइवि तए नाह दिट्ठओ विहवो । मोक्कलयामि न
 तहवि हु तत्थ तुमं किमिह भणिण ॥२५॥ तमबहुलाए तमीए जइ डक्किज्जसि कंहपि भुयगेण । तेणेहि वा गिज्झसि तो तेण घणेण
 किं कज्जं ॥२६॥ जइ अत्थि अम्ह पुन्नं तो नाएणावि ववहरंतस्स । पिय तुह होही विहवो विणु पुन्नं सो वि न हु ठाही ॥२७॥
 इय एवमाइ सव्वं भज्जासहियस्स सेट्ठिणो भणियं । सुणिऊणं सो चोरो ता पिच्छइ कहियठाणंमि ॥२८॥ परगेहखत्तदाणेण मज्झ
 संदिद्धओ विहवलाहो । नज्जामिजइ कंहपि हु तो मरणं अत्थि धुवमेव ॥२९॥ इण्हि तु मज्ज पुन्नाणुभावओ साहियं धणट्ठाणं ।
 इमिणा निप्पच्चूहं तो तं गिण्हामि गंतूणं ॥३०॥ इय चितिय तत्थ गओ चोरो पिच्छइ कहियठाणंमि । तं कलसं तो मुइओ खणिउं
 उग्घाडए जाव ॥३१॥ तो पिच्छइ तस्संतो इंगाले तह य भासुरं सप्पं । ताहे विसन्नहियओ तं ढक्किय पुणो विचित्तेइ ॥३२॥ पिच्छइ
 कह वणिणं मज्झ उवाएण मारणट्ठाए । सप्पं खिविऊण इहं धणभरिओ साहिओ कलसो ॥३३॥ अहवा परक्कमेणं जं न हु सक्कं
 तयं पि बुद्धीए । कुव्वंति बुद्धिमंतो तो इण्हिमहंमि बुद्धीए ॥३४॥ नेऊण इमं कलसं खत्तं खणिऊण तस्स गेहंमि । घल्लेमि जहा
 इमिणा खज्जइ सप्पेण सो वणिओ ॥३५॥

इय चित्तिऊण तेणो तं कलसं आणिऊण तग्गेहे । पक्खिवइ खड्डहंतं हिट्ठमणो खत्तदारेण ॥३६॥ किर संचलेण इमिणा
 उट्ठित्ता तत्थ जोइही वणिओ । तो सप्पेणं इमिणा खज्जिस्सइ नत्थि संदेहो ॥३७॥ इय चितंतो चोरो सिग्घं नट्ठो तओ य ठाणाओ ।
 एत्थंतरंमि सेट्ठी उट्ठइ तं सुणिय निग्घायं ॥३८॥ पिच्छइ य गेहपच्छिमभित्तीए पाडियं गरुअखत्तं । तत्तो आउलियमणो उट्ठवइ
 नियकलत्तं सो ॥३९॥ जोइं करेसु भणिऊण जाव सो जाइ खत्तदारंमि । ता नियइ अंधयारे उज्जोयंतं तयं हारं ॥४०॥ तो दीव-

यमि पत्ते तं कलसं पिच्छिउण सो सिद्धी । भज्जाभिमुहं जंपइ पिच्छसु कम्माण बलियत्तं ॥४१॥ असुहकम्माण उदए तइया हुंता वि मह गया लच्छी । इण्हि पुण पुन्नुदए केण वि आणित्तु पक्खित्ता ॥४२॥ इय जंपिरेण तेणं गोवित्ता तं धणं असेसंपि । तो कलकलियं सहसा जह खत्तं महघरे पडियं ॥४३॥ आरक्खिएहिं पुट्टं किं नहुं भणइ सो वि न हु किंपि । तो ताण साहिज्जं सेट्ठी ठंकावए खत्तं ॥४४॥

अह चित्तइ सो सेट्ठी गंतुं सोचारयंमि नयरंमि । मित्तस्स इमं हारं अप्पिय अवणेमि सकलंकं ॥४५॥ इय चित्तिज्जण नंदो रोहिणिनामं भणेइ नियभजं । जह भदे सोत्तारयपुरस्स मज्जेण होज्जणं ॥४६॥ भदिलपुरंमि जामो को णु गुणो अम्ह एत्थ रहियाणं । सयणजणविरहियाणं पत्तेवि धणे इमे बहुए ॥४७॥ जओ-किं तीए लच्छीए विउलाए अन्नदेसवासंमि । जा सयणेहिं न भुंजइ जं च अमित्ता न पिच्छंति ॥४८॥ आलोइज्जण एवं काज्जं वाहणाइसामग्गिं । गहिज्जण धणं सन्नं बहुयसहाएहिं परियरिओ ॥४९॥ सपुराभिमुहो चलिओ कमेण सोचारयंमि संपत्तो । चंदजसमिच्चगेहे पविसइ पहिड्डचित्तो सो ॥५०॥ मित्तो वि तयं दहुं ससिरीयं परियणेण परियरिअं । आसणभोयणन्हाणाइयं च बहुगउरवं कुणइ ॥५१॥ भुत्तचरंमि काले दोवि गया तीए चित्तमालीए । उववि-
ट्ठाण सुहेणं चंदजसं पभणइ नंदो ॥५२॥ भाय तुह तथा हारो नट्टो मह पुव्वकम्मदोसेणं । तो गिण्ह इमं हारं इय जंपिय अप्पए हारं ॥५३॥ इयरो जंपइ नाहं गिण्हस्सं मित्त तुह इमं हारं । जइ मह नट्टो हारो तइया ता तुज्झ को दोसो ॥५४॥ इय उच्चावच-
वयणाइं दोन्नि वि जाव तत्थ चिट्ठंति । नंदस्स अंतराए कम्मे खीणे असेसेवि ॥५५॥ तस्स गिहवंतरसुरो पच्छायावावरुद्धमणपसरो । सं चित्तलिहियमोरं अहिट्ठिज्जणं मुयइ हारं ॥५६॥ पेच्छंताणं ताणं चित्ताओ ओयरित्तु तं हारं । वयणाओ कट्ठित्ता मेल्हिदि पुणरवि

ठिओ चित्ते ॥५७॥ तं दहुं चंदजसो विम्बिहइं भणइ मित्त किं एयं । नंदो वि पुव्वदिट्ठं बुत्तंतं साहए सव्वं ॥५८॥ जह मह
 पिच्छंतस्स वि इमिणा हारो पुरा वि किर गिलिओ । परमघडंतं ति मए न साहिओ तुज्ज बुत्तंतो ॥५९॥ एमाइ असेसे वि हु
 कहिए नंदेण भणइ चंदजसो । निब्भन्धिओ सि तइया मए तुमं तं सहेयव्वं ॥६०॥ नंदो जंपइ भाउय मह कम्मवसेण तुह
 गओ हारो । तइया तो जं तुमए मुक्को म्हि स मज्ज उवयारो ॥६१॥ अन्नह एहहविहवे नट्टे को नाम मुयइ मित्तं पि । ता मह अव-
 माणकओ तए न खेओ मणे कज्जो ॥६२॥ इच्चाइ बहुप्पयारं चंदजसं बुज्झवित्तु सो नंदो । तेणवि कयसकारो तो चलिओ निय-
 पुराभिमुहे ॥६३॥ गच्छंतो य कमेणं पत्तो भदिलपुरंमि नयरम्मि । जाओ सयणाणंदो जणेण अहिणंदिओ बहुहा ॥६४॥ पुव्वं
 व ववहरंतो दीणाणं बहुविहं पयच्छंतो । लोयाण उवरयंतो पुणरवि पत्तो गुरुपसिद्धिं ॥६५॥ अन्नदिणे तंमि पुरे विहरंतो केवली
 समणुपत्तो । लोगो वि सुभत्तीए वंदणहेउं गओ तत्थ ॥६६॥ केवल्लिणा वि हु कहिओ धम्मो लोयाण दाणपाप्पुम्बो । एत्थतरंमि
 नंदो केवल्लिणं पुच्छए नमिउं ॥६७॥ भयवं किं मह लच्छी हुतावि गया कहं च चित्तगिहे । चित्तमोरेण हारो गिलिओ कहवा
 पुणरवि मुक्को ॥६८॥ कह वा अणिच्छिया वि हु खत्तदारेण आगया लच्छी । साहह इमं महोवरि काऊणं गुरुपसायं ति ॥६९॥
 तो केवली वि साहइ पुव्वं तं सव्वमेव बुत्तंतं । जह तुह कम्मवसेणं अघडंतं पि हु इमं जायं ॥७०॥ तं सोऊणं लोगो जहसत्तीए
 पवज्जइ विरइं । नंदो पुण पडिबुद्धो दाऊण धणं सुठाणेसु ॥७१॥ गिण्हइ वयं सभज्जो आराहिय संजमं समाहोए । मरिऊणं सुर-
 लोए उववन्नो भासुरो देवो ॥७२॥ इय भो कडुयविवागं लोहससुहं दुरुत्तरं नाउं । संतोसतरंडेणं उवउत्ता तं सया तरह ॥७३॥

इय बहु दुक्खनिहाणं कडुयकसायाण विलसियं नाउं । महिवालनिवो स्सरिं नमिऊणं भणइ संविग्गो ॥७४॥ जइ इत्तियमि-

ताण वि कसायवेरीण एरिसविवागो । ता भयवं अम्हारिसजणो कइं छुडिही पावा ॥७५॥ जं लोहेण विमूढो करेमि निचंयि
 विविधपावाइं । रज्जकज्जाइं निचं अविशंतुद्धो विचिंतेमि ॥७६॥ सामित्तवसेणं निजमेव कोहेण परिगओ अहयं । माणेण बद्ध-
 देहो मायासीलो य निचंयि ॥७७॥ लोहवसेण अतिचो कइ संसाराओ उत्तरिस्सामि । इय जंपंतो राया गुरुहिं भणिओ सुवयणेहिं
 ॥७८॥ भो राय कीस खिज्जसि भवन्नवुत्तरणपरमपोयसमे । जिणवयणंमि वि पत्ते सुविवेयगुणेण संजुत्ते ॥७९॥ एसा कसायदु-
 खिलसिएहिं जणिया दुहाण रिंछोली । होइ नराणं नूणं अविवेयपमायवहुलाणं ॥८०॥ ता उक्षिय पमायं विवेयसन्नाहसंयुयसरिरो ।
 जिणधम्मखंतिवाणेहिं हणसु गुरुकम्मरिउचकं ॥८१॥ ता उक्कडा कसाया कम्माइं वि ककखडाइं ता हुंति । ता दुज्जेया विसया
 जा न विवेओ मणे फुरइ ॥८२॥ जओ भणियं च-जं अन्नाणी कम्मं खवेइ बद्धआहिं वासकोडीहिं । तन्नाणी तिहिं गुत्तो खवेइ
 ऊसासमित्तेणं ॥८३॥ ता भमइ भवाडविए जिओ मोहमोहिओ संतो । जाव न पावइ सम्मं मुणिधम्मं दिनसिवसम्मं ॥८४॥
 एगदिवसंपि एसो जेहिं आराहिओ विहिपरेहिं । गोपयमिव वत्तिन्नो भवन्नवो तेहिं मणुएहिं ॥८५॥ एवं पवज्जिऊणं अत्तंत धम्म-
 बद्धलक्खेहिं । जीवेहिं अणंतेहिं दुक्खाण जलंजली दिन्ना ॥८६॥ ता भो नरिंद जइ महसि सोक्खं तह जइ दुहाण उब्बिहसि तो
 सव्वसंगचायं काऊण संजमं कुणसु ॥८७॥ इय गुरुवयणं सोक्खा रन्नो चारित्तआवरणकम्मं । खीणं तो भणइ गुरुं भयवं पुत्तं ठविय
 रज्जे ॥८८॥ काऊण रज्जसुत्थं तुम्हांणं पायपलममूलंमि । पव्वज्जागहणेणं काइं सहलं मणुयजम्मं ॥८९॥ गुरुणा भणियं
 नरवर मा पडिवंधं करेसु गेहगओ । ता वंदिय गुरुपाए राया नियमंदिंरं पत्तो ॥९०॥ आपुन्निहय मंतिजणं ठविऊण नियपयंमि
 जेइसुअं । सव्वसहाए समक्खं सिक्खं दाउं समाहत्तो ॥९१॥ भो मंतिणो इमो भे राया सामी ममं व दहुन्वो । एयस्स सासणं सुविणए
 वि नो खंडियक्खंति ॥९२॥ पडिक्कलकारिणो वि इ पइणो आराहणं पयत्तेणं । कायव्वं अवियारं कुलनाएणं च तुन्मेहिं ॥९३॥

तुमए वि भो नराहिव गरुयत्राहे वि बझविचीए । कोवेयव्वमिमेसि हियस्थिणा जणयसुयनाया ॥९४॥ तहा-सामी अमबर-
दं कोसो दुगं बलं सहिजणो य । सत्तंगमिमं रज्जं तो तं बुद्धीए जइयव्वं ॥९५॥

सा पुण कीरइ रत्ना अंतरअरिछकयं जिणंतेण । तविजए जइयव्वं निच्चं चिय वच्छ तो तुमए ॥९६॥ अनओ य वच्छ विच्छेय-
मेव तुमए सया वि नेयव्वो । दीवसिहव्व न नंदइ दुन्नयपवणाहया लच्छी ॥९७॥ नाणवयबुद्धसुवियद्धसेवणे निच्चसुज्झमिज्जासु ।
एयं हि परमचक्खु तिकालविसएसु कजेसु ॥९८॥ रक्खिज्जसु अप्पाणं सयावि विसजुवइवेरिएहिंतो । एयदारेण जओ णेगे
भूवा गया निहणं ॥९९॥ भूरिगुणाणुगओ वि हु गुणछकं हिययकोडनिल्लुक्कं । वावारिज्जसु समयाणुरूवमइ अवहिओ होउं
॥१००॥ इय पुत्तं सिक्खविउं रज्जभरारोवणेण कयकिच्चो । अंतेउरीहिं चउहिं वि परियरिओ दिक्खगहणत्थं ॥१॥ जिणमंदि-
रेसु पूआ महिमा अट्ठाहिया करेऊणं । कारानिवद्धमवराहिण जणं तह सुयावित्ता ॥२॥ पूहत्ता निव्विगधं संधं गुणरयणरोहणगिरिं
सो । थुव्वंतो वंदीहिं शुइस्वआपूरियनेहेहिं ॥३॥ मणिरयणहेममयभूसणेहिं सव्वंगभूसियसरीरो । सहसनरवाहिणीए सिवियाए
आरुहेऊणं ॥४॥ वारविलासिणिक्करकलियसेयचमरेहिं वीयमाणतणू । वरदेवदूससंबुयदेहो हरिचंदणविलित्तो ॥५॥ पडिपुअचंद-
मंडलसमाणछत्तेण सोहमाणसिरो । मंगलबहुलकुलुभवविलयाहिं गिज्झमाणगुणो ॥६॥ नायक-सिट्ठि-सामंत-मंति-सेणाहिवाइ-
लोएहिं । परियरिए णं रत्ना अणुगम्मंतो पुरवराओ ॥७॥ नीहरिउं संपत्तो उज्जाणे पणमिऊण गुरुचलणे । जंपइ कुणह पसायं
दिक्खवादाणेण मह सामि ॥८॥ गुरुणा वि दिक्खिओ सो तद्विक्खिओ पढंतओ निच्चं । थोवदियहेहिं पारं पत्तो एक्कारसंगणं ॥९॥
ता गुरुणाऽणुत्ताओ एगागी विहरिउं पवत्तो सो । अप्पडिबद्धविहारी विहरइ वसुहाए पवणो व्व ॥१०॥ निच्चंपि अप्पमत्तो भारंड-

विहंगमो ब्य परियडह । कणयं च निरुवलेचो गयणं च सया गिरालंओ ॥१॥ कइया वि काउस्सगं यसाणधुमीए कुणह कहया वि ।
 वीरासणं पवज्जिय पंगंते द्वायए धम्मं ॥१२॥ छट्ठमदसमदुवालसेहिं मासद्धमासखमणेहिं । सोसंतस्स सरीरं सह नियक्कमेहिं
 अमुहेहिं ॥१३॥ जायाओ लद्धीओ विविहाओ गयणममणपगुहाओ । खीणंमि द्वाइक्कमे केवलनाणं समुप्पन्नं ॥१४॥ तो कइ
 वयवासाहं सवयणकिरणेहिं भव्वकमलाहं । गुरो इव बोहिता सिवमयलमणुतरं पत्तो ॥१५॥ इय महिवालचरित्तं लेसेणं कि-
 मपि साहिंयं एत्थ । गुणपक्खवायवसओ समज्जियाऽतुच्छपुच्चफलं ॥१६॥ गुणिणोवि मच्छरेणं परगुणनिंदापरायणा धणियं । तेना-
 सुहक्कमेणं विगुणाण सिरोमणी होति ॥१७॥ विगुणा वि नरा गुणपक्खवायपुत्तेण हंति अइसुहिया । जह पत्तो महिवालो पन्न-
 कखं साहिओ तुम्ह ॥१८॥ तो पुरिसेणं गुणिणा गुगाणुराओ अवस्स कायच्चो । जेण गुणपक्खवाया इह परलोणवि हंति गुणा
 ॥१९॥ एत्थय किंचि वि भणियं गुरुवग्गसा सुयाणुसारेणं । अत्रं नियवुद्धीए विगप्पिऊणं चरियसेसं ॥२०॥ अहवा चरियं चिय
 सच्चमेव नेयं पकप्पियं जेण । तं नत्थि संविहाणं संसारे जं न संभइ ॥२१॥ एत्थ य जं उस्सुत्तं भणिय तं सुयहरेहिं पसिऊणं ।
 सोहेयच्चं मम्मं गुणाण बुद्धिकरं तेहिं ॥२२॥ सिरिचंदगच्छलगये जाओ सिरिदेवगह्खरिणी । पयडियपयत्थमत्थो चित्तं जं
 सो न सत्तासो ॥२३॥ तस्सीसो सिरिसिद्धसेणसरी समग्गगुणगणग्गविलो । मुणिचंदय्रिपवरो जाओ लोगंमि विक्खाओ ॥२४॥
 सिरिमुणिचंदगुरुणं पयपंकयरायहंससारिच्छो । पंडियतिलओ आसी सुपसिद्धो वीरदेवगिणी ॥२५॥ तेणं पया खया मोहिंमल्लकहा
 वियदुहमणहरणा । निम्मलपयत्थकलिया निययगुरुणं पसाण्णं ॥२६॥

सिरिमहिवालकहा समत्ता

* श्रेष्ठ देवचन्द लालभाई जैन पुस्तकालय फण्ड *



वाइन्डर :

भीकाजी वाचाजी, मुस्तफा मारकीट,